

Approved by the Text Book Committee *Vide*
Madras Fort St. George Gazette
Part 1-B, Educational Dated 13-5-51 Page No 6.

1952

మున్నటి

మానవాభ్యుదయమునకు నిరంతరము పోషింపబడుచున్న మాద్యులు విశ్వమున జరుగుచుండును. క్రైస్తూన్యతావిప్లవమును భగవానుడు తన ప్రేమతత్వముచే, తన నామకాల హృదయముచే తగునీతి మేళవించి మానవత్వముగా ప్రకటించి, మానవజాతిని సుఖములతో నవత్తించి, ఆమానవజాతియందు తన ప్రాప్తిని చూపుచుండును. అట్టి మానవత్వరహితములతో సంఘమును నాశముగా పరిగణించును. వారు ననరానివిలువలతో గాని భావిమాననజాతి పునోద్ధిక్తికిని, సత్త్వములను గాని ప్రకటించును. వారి జీవితములు ప్రజాబాధనములను గాని పుట్టులు, వారి దివ్యప్రబోధములు మరలహృదయములను, ఆత్మలను, అడ్డుపడకుండు ధృతిని, రక్షణను, తెలుసుగును ప్రసాదించును.

నానావిధమానములగు గాంధీజీ ప్రజాస్వామ్యమున గ్రగణ్యము. ఈ నానావిధమైన సామ్రాజ్యములను, తన ముచ్చాసముననుసరించుచు జీవించి సర్వవిధముల నుత్తమ భారతదేశమును సముద్ధరించును.

వాదాపు రెండువందల సంవత్సరములు గానాస్వాంధకారమున నినుగ్నమైన భారతదేశానికి స్వాతంత్ర్యవిద్య తేజస్సులను ప్రసాదించిన భారతభాగ్యవిధాత యీతడే! ప్రపంచమున ప్రాబల్యమును సంపాదించిన జాత్యహంకారులు తోడి మానవ సంఘమును పశుమల్యముగఁజూచు నయమున, అన్యతమును, అమోఘమునగు నాత్మశక్తిని ప్రదర్శించి, భారతీయుల కంతర్జాతీయ గౌరవప్రతిష్ఠలను గూడ సమకూర్చిన దీనుహోన్నత న్యాయుడే!!

కులహత విద్వేషములతో క్రుశ్చి కుములుచున్న మానవులకు మానవత్వమును బోధించిన దీ పురుషోత్తముడే!!! భారత జాతి సముద్ధరణముతో వీడితప్పజూకోటి సంతను సముద్ధరించి, విశ్వమానవ కళ్యాణమును, సర్వమానవ సౌభ్రాతృత్వమును సాధింపవలయునని తహతహలాడిన దీ శాంతికాముడే!!

ఇట్టి మహత్తరవ్యక్తి తరము వారము మనము. కాన మనముకూడ నొకవిధముగ ధన్యులమని యుప్పొంగనగును.

అందులకై 'సత్యప్రియోగళాల' యగు నామహాత్ముని జీవితమును మనము సదా మననముచేయవలయును. ఆ మహాత్ముని దివ్యవాణి మనకు నిత్య వైతాళికము కావలయును. అప్పటికిగాని 'మనము మహాత్ముని సంతతివారమ'ని సగర్వముగ పలుకుటకు మనకు హక్కుగలుగదు. మనమే యన నేల, సర్వప్రపంచము 'అసత్యముచుండి సత్యమునకు, తమస్సునుండి జ్యోతికి, మృత్యువుచుండి యమృతత్వమునకు' నడువవలెనన్న, ఈ యుగపురుషుని జీవితము ప్రతివాని హృదయాంతరాళమున ప్రతిధ్వనింపవలెను.

అట్టి సందర్భమున, మాయీ ప్రయత్నము మహోన్నత హిమాలయములను చిన్నదర్పణమున చూపించుటవంటిది కాంగల్గుచో శృతార్థులము.

యుగపురుషుడు

(నవోత్పాదాంధి)

అవతారము — పద్యాభ్యాసము

౧

నల్లని వాలుఁగనులు; అమృతవాయుమైన చూపులు;
బక్క-పలచని శరీరము; బట్టతల; బోసినోడు; ఆజానువులగు
బాహువులు-ఇది యాయన యాకృతి.

తెల్లని ముతక ఖడ్గము దోనములు, కట్టయు, కిట్టు చెప్ప
లును ఆతని యలంకరణములు.

ఆతఁడు పసివారలలో పసివాఁడు; పెద్దలలో పెద్ద,
అతఁడు శాకాహారి. ఆతని దేహపాటన మద్భుతము.

ఆతఁడు కఱకు నేలపై అనశీల పవ్వళింపఁగలఁడు.
విశ్రాంతి యల్పము, న్యవసాయ మధికము, నిశ్చలచిత్తఁడు,
నిర్వికారుఁడు, నిరాశంబుఁడు, కుమాప్రేమ అతనిలో నూపు
గొన్నవి.

ఆతఁడు తన నిర్ణయమును బలవంతముగ నితరులపై
పులుఁడు, న్యక్తిస్వాతంత్ర్యమును సర్వదా సంరక్షించును.
మొనవోని మనోదాఢ్యము, అబ్బరచుగు నిబ్బరము ఆతని
సాములు.

విరోధులకును హృదయమిచ్చి వర్తించును. ఆత్మ విశ్వాసమునుండి యానంతయు తొలగఁడు. అందన్యుల ప్రాబల్యము నంగీకరింపఁడు. తన తప్పును గప్పిపుచ్చఁడు. తంత్ర నునునది యెఱుఁగఁడు. కేవల షాద్ధాటితో ఫలితముల కాన పడఁడు, నిరాశా నిన్పృహ లెట్టివో యెఱుఁగఁడు. ప్రజల సంఖ్యాబలముపై నాధారపడఁడు. ఉద్రేకములతోఁ గూడిన యుద్యమముల నేవగించును.

అన్ని మతముల యందును ఆయనకు విశ్వాసము మెండు. మతోన్మాదమును గర్హించును. రాజకీయములలో అధ్యాత్మికమును మెలపి, దానిని పూతమొనర్చిన పుణ్య మూర్తి యతఁడు. ఆతని జీవితనౌక కాలఁది యంతర్వాణియే చుక్కానె.

బ్రిటిషుసామ్రాజ్యపుఁ బునాదులను కదిలించిన మహా వ్యక్తి; నలుబదివోట్లభారతీయులను విప్లవోన్ముఖులఁ గావించిన మానవోత్తముఁడు.

సర్వసాధారణముగా లోక మితనిని 'మహాత్మాజీ' 'బాపూజీ' 'భారతభాగ్యవిధాత' యను నామములతో గౌర వించును. వారి పూర్వీనామధేయము మోహనదాసుకరంచంద్ గాంధీ. కథియవాడ ప్రాంతమున 'పోరుబండరు' పురమున 1869 న సంవత్సరము అక్టోబరు 2-న జేదీన వాసిగాంచినవైశ్య

కలమున నతఁ డవతరించెను. వీరి పూర్వీకులు ఉన్నతపదవుల నలంకరించిన దిట్టలు. వీరి పితామహుఁడగు 'ఓతాగాంధి' కథియవాడ సంస్థానమునకు దివానుగాఁ బనిచేసెను. అతఁడు తన ప్రభువులయెడ నెట్టి భక్తివిశ్వాసములు ప్రదర్శించెనో తెల్పుట కొక చిన్న కథ కలదు. ఓతాగాంధిని పోరుబందరు సంస్థానాధీశ్వరుఁడు ఏ కారణముచేతనో భర్తరిఫ్ చేయఁగా అతఁడు సమీపమునఁ గల జనాగఢ్ సంస్థానమున దివానుగాఁ జేరెను. అచట నాతఁడు తన క్రొత్త యజమానునకు నెడను చేతితో సలాము చేయసాగెను. నవాబు విస్మయముతో దీనిని గుర్తించి ప్రశ్నింపఁగా 'నాకుడిచేతిని పోరుబందరునకు అర్పణ గావించితిని' అని సవినయముగ ఓతాగాంధి బదులిచ్చెను. అంతటి రాజభక్తిపరాయణుఁడు వీరి పితామహుఁడు!

ఇక మోహనదాసు తండ్రి 'కాబాగాంధి' రాజుగఁ బనిచేసెను. కాబాగాంధికి తన పూర్వులయందకుంత భక్తివిశ్వాసములు, గౌరవప్రవర్తనలు గలవు. అతఁడు సత్యసంధుఁడు; ధీమతుఁడు; ప్రేమమయుఁడు; అనుభవ శీలుఁడు; తండ్రిని మించిన రాజభక్తి పరాయణుఁడు.

ఒకనాడొక యున్నతోద్యోగి తన సంస్థానాధీశ్వరుని గూర్చి చుట్టనఁగా మాటలాడుట కాబాగాంధి విని సహింస లేక పోయెను. అతఁడాగ్రహవేళముల పట్టజాలక, అట్టి

దుర్భాషల కట్టిపెట్టుచుని వానిని దీప్రముగ నుండలించెను. కాని యా వాచాలుఁ డంతటకుండ మిన్నకుండక యున్నతోద్యోగి యగు తన్ను, ఒక సామాన్యపు దివారు ధైర్యముతో ధక్కఁ గించినందులకు మహిమై యచూపణ కోరినగాని వానిని నదల ననెను. కాని ధీరుడగు కాబాగాంధి యందుల కంగీకరించునా? అంత నా ధూర్తుఁడు కాబాగాంధిని చెఱఁజూపెను. ఇట్టియుడుత యూఁపుల కీతఁడు చలింప లేదు. కడకు నాతఁడు చేయునది లేక కాబాగాంధిని విడిపించెను. ఇట్టి యసాధారణమైన యాత్మ గౌరవ ప్రపత్తులు గలవాఁడు మహాత్ముని తండ్రి).

మోహనదాసు జనని పుత్తత్రేబాయి, ఉత్తమవంశ సంజాత. శివాజీని గన్న జనబాయికి, వివేకా సందునిగన్న భవనేశ్వరికి ఈపూజ్యచూత యేమాత్రము తీసిపోదు. సనాతన ధర్మపరాయణురాలు. ఆమె నిత్యము దేవాలయమున కేగి దైవసన్నిధానమున పురాణశ్రవణము గావించెడిది. నిష్ఠురములగు చామర్మాస్య, చాంద్రాయణ వ్రతనియమము లామెకు సుబాధసాధ్యములు. సూర్యభగవానుని దర్శనము గానిది యామె భోజనము చేసెడిదికాదు. ఆకాశము పూర్తిగా మొయిల్లుకప్పి కొంచెమైనను తేజవయ్యాయని దుద్దినములయందు మోహనుఁడు సూర్యదర్శనమును తల్లికిఁ దెల్పుటకై మెడ వ్రాల్చుక మిన్నువంక చూచెడివాఁడు. కొండొక సమయమున

సూర్యదర్శనము కాగానే గంతులు వైచుచు బాలసాధి తల్లి
కా వార్త తెల్పెను. ఆమె బయటికి వచ్చి చూచుసంతో
భగవానుఁ డదృశ్యుఁడాయెను. కాని యావహికమున రక్ష్య
తయు నిరాశఁజెందక 'పోనిమ్ము నాయనా! నేనీనాడు భుజించుట
భగవానుని కిష్టము లేదు' అని దరహసితవదనయై నల్కనట.
ఆహా యేమి యా చిత్రదీక్ష!!

ఇట్టి మహాబనుని ప్రభావము పుత్తూరిపై నెంతగా
నుండునో ఎవఁ గూహింపలేదు? ఈ మహాసాధ్వి యుగ్మబాలతో
మహాశ్మల పుణ్యగాథలను తన యుగబిడ్డకు నూటి పోషించి,
మోహనునకుఁ దల్లియెడల నెంతటిప్రేమగౌరవములో పెట్టె-
నబాలము. అతఁ డేమైన ఘనతను సాధించిన నది యాచల్లని
తల్లి యాశీఃప్రభావమే! ఈమె ఆధ్యాత్మిక చింతనముతోపాటు
సంస్థానరాజకీయములను గూడ సవధరించెడిది. ఈమె యసా-
ధారణ మేధాబలమును సంస్థాన పురంధులు వేనోళ్లఁగొని
యాడెడి వారు.

—

రాజకోటలో మోహనుఁ డేదన యేటనే బడికిఁ బంపఁ
బడెను. బాల్యమున నా తనికి మిక్కిలి బిడియముండెడిది. 'బిడి
యము నా నాలు' అని యతఁడు సగర్వముగఁ జెప్పుకొనెడి
వాఁడు. తన సహచరులతోఁ గలసి మెలసి సంచరించెడివాఁడు

కాదు. గంట మ్రోగగనే బడికిజేరి, తిరిగి బడి వదలగనే యిల్లు చేరెడివాడు. పాఠశాల పెద్దలకు విధేయత చూపెడి వాడు. మిక్కిలి సాత్త్వికస్వభావము గలవాడు. పరిహాసము నకు గూడ కల్లలాడెడివాడు కాదు.

అది పాఠశాల పరీక్షాదినము. పరీక్షాధికారి మోహనుడున్న తరగతికేతెంచి, ఆంగ్లమున ఉత్తలేఖనమునకు గాను కొన్ని మాటల నొసగెను. అందు 'కెటిల్' అను పదమొకటి. దీనిని మోహనుడు సరిగా వ్రాయలేక పోయెను. ఇది యుపాధ్యాయుడు గమనించెను. అతనిచే అన్నిమాటలు సక్రమముగ రచింపజేయు దురాశతో ప్రక్కవానిపుస్తకమును తొంగిచూడుమనిసంజ్ఞగావించెను. కానియందులకుమోహనుడు సమ్మతింపలేక మిన్నకుండెను. ఉపాధ్యాయుడు, బాలురు సక్రమపద్ధతిలో రచించుచున్నారో లేదో గమనించుటకే యక్కడ నుండెనుగాని, చెడుమార్గముల ప్రోత్సహించుటకుగాదని మోహనుడు డప్పటికే యభిప్రాయపడెను. ఈ సంఘటన జరిగినను ఉపాధ్యాయులయెడ అతనికిగల గౌరవమర్యాదలు రవ్వంతయు సన్నగిలలేదు. పెద్దలు చేయు తప్పిదములను బుద్ధిమంతులగు పిన్నలు పాటింప కూడదనుట వారి స్వభావవిశేషమేకదా?

చదువులలో మోహనుడు మిక్కిలి శ్రద్ధాభక్తులను బ్రదర్శించెను. ఇంటి కీయబడిన పనిని సక్రమముగ నొనర్చెను

వాడు. తరగతి పుస్తకములను కూలంకషముగ పఠించుట తన విద్యుక్తధర్మముగ భావించెను. ఉపాధ్యాయు లీతనియెడ గాఢానురక్తులు. ఈతని విద్యాభివృద్ధి పత్రము, నడవడిని సూర్చిన యోగ్యతా పత్రము తండ్రి కెంతయో సంతృప్తి గల్గించెడివి!

ఇట్లుండ నొకనాడు మోహనుడు తండ్రి తెచ్చిన ‘శ్రావణ పితృభక్తి’ యను నాటకపుస్తకమును జూచి చదువ నారంభించెను. “పూర్వము శ్రావణుడను ఋషి కుమారుడు కలఁడు. అతని తల్లిదండ్రులు మిక్కిలి వృద్ధులు. దానికి తోడు అంధులు. ఋషికుమారుఁ డినుమంతయు స్వీయసుఖముల కాన పడక సర్వదా మాతాపితల సేవయందే నిమగ్నుఁడాయెను. తల్లిదండ్రుల పుణ్యప్రాప్తికై యాతఁడు వారినొక కానడిలో నుంచి, భుజములు గాయలుగట్టునట్లు మోసికొనుచు పుణ్యతీర్థముల సేవించుచుండెను. ఒకనాఁడాతఁడొక దుర్గమాటవినినడుచు చుండ జననీజనకులకు దాహమైంది. అడిగినదే తడవుగా నతఁడు వారల నొకచో నునిది, పాత్రగైకొని, సమీప కాసారమున కరిగి తొట్టుపాటుతో చేతికడవముంచెను. అపుడు ‘బుడబుడ’ధ్వనులు గల్గెను. ఆసమయముననే మృగయావినోదార్థ మేతెంచిన దశరథమహారాజు ధ్వని విని, మత్తకరి జము గ్రోలుచున్న దని భ్రమించి, చెట్టుచాటున నొదిగి, నిశిత నారాచును గుఱి

చూచి నదలెరు. నిహితపటిష్ఠబాణ నిహతికా సుకుమార
గాత్రుడు దీనారానముతో నేలఁగూలెను. తాను గావించిన
ఘోరావరాధమునకు రాజేంద్రుడు క్రంగిపోయిన హృదయ
ముతో మునిపుత్రుని జేరి క్షమాభిక్ష న్గించెను. మునిపుత్రుడు
నానిని తన కట్టకడపటి కడకంటి చూపుల క్షమించి, దాహ
పీడితులగు తన వృద్ధ సననీజనకులకు జలముగైకొని పొమ్మని
కోరి విగతజీవుఁ డాయెను.

ఇచ్చట నాముషిదంపతు లెంత తడవునకు మరలిరాని
పుత్రుని రాకకై చిరీక్షించుచుండిరి. తమకుమారుఁ డింతగా
నాలపించుటచే వారి మానసము పరి పరి విధముల పరిభ్ర
మించెను. అంతలో జలముగైకొని తప్పుటడుగులు వేయుచు
సమీపించు దశరథునే తమ పుత్రునిగా భావించి, 'నాయనా!
యింత తడవేల చేసితివి? నీ జీవిత సర్వస్వమును మాసేవకై
యప్పించి ఇచ్చుండనైతివా? నీ ఋణమెట్లుతీర్పఁగలము? నీవు
తప్పు చూకు దిక్కెందు?' అని యావృద్ధ దంపతు 'లేకకంఠ'మున
పరితపించిరి. దశరథుఁ డంత వారి దరికేగి, 'మునిదంపతులారా!
నేను మీపుత్రుఁడనుగాను. మీపుత్రుని జీవముల నపహించిన
దశరథుఁ డనుపేరిటి పాపకర్ముఁడ'నని గద్గదస్వరమునఁబల్కెను.
అంత వారు మొదలంట నజ్ఞిన భూజములనలె నేల కూలి
పుత్రునిసూచి కన్నీరు మున్నీరుగా నేడ్చి, ప్రాణములఁబాసిరి."

కఠినపాపాణములఁగూడకరఁగింపఁగలయూయితివృత్తము
మోహనుని లేతఁడెందమును మిక్కిలి కదిలించినది. తానుగూడ
శ్రావణునివలె పితృభక్తిపరాయఁడు కావలయునని యతఁ
డాశించెను. మునిదంపతుల పుత్రశోకము వానికి మఱపురాని
మహితసంఘటనము.

ఈ సమయమున నిట్టిదే మఱియొక నిదర్శనము. అది
హరిశ్చంద్రనాటకము. తండ్రి యనుమతిగొని మోహనదా సా
నాటకమును దర్శించెను. చతురబ్ధిపరీతభూవలయము నేలు
హరిశ్చంద్రచక్రివర్తి సత్యపదవీప్రమాణతత్పరుడై, తన
సింహాసనమును, దన యర్ధాంగిని, కడకుఁ దన ముద్దల పట్టినిఁ
గూడ తృణప్రాయముగ పరిత్యజించు తాతనికి విస్మయ
విభ్రాంతులు గల్గించెను. వెంటనే యతఁడు 'అందఱును
హరిశ్చంద్రునివలె సత్యసంధు లేల కాఁగూడదు?' అని తనకుఁ
దాప్రశ్నించుకొనెను. ఇది యహరహము నాతనిని వేధించెను.
ఆచిఱుతప్రాయముననే సత్యమార్గానుగామియై యెట్టికడగండ్ల
నైన ననుభవించుటకు వెనుదీయరాదని మోహనుఁడు నిశ్చ
యించుకొనెను. ఆతని దృష్టిలో శ్రావణ హరిశ్చంద్రులు
కట్టు కథలలోని పాత్రలుగాక, వాస్తవప్రపంచమున సజీవ
మూర్తులు. నాటకముండి యాతనికి 'సత్యమే' యధిష్ఠాన దైవ
మాయెను.

మోహనదాసు పాఠశాలలో నుపాధ్యాయులమన్ననలఁ బడసెను. అప్పుడప్పుదాతనికి బహుమానములుగూడ వచ్చినవి, అతనికి తనశక్తిసామర్థ్యములపై పెద్ద నమ్మికలేదు. ఆకారణమున బహుమానములు తనకువచ్చుటలో తానే యచ్చెడు నందెడివాఁడు. తానెట్టి యల్పమైన తప్పిదము చేసినను కన్నుల నీరు నింపెడివాఁడు.

మోహనునకుఁ జిన్నతనమునుండియు ఆటలయందాసక్తి నున్నది. ఇందులకుఁ గారణ మాతని సాజమగు బిడియమే. విద్యాలయములలో మానసికశిక్షణ మొంత యవసరమో, శారీరకశిక్షణముగూడ అంతే యవసరమని తెలిసికొనినపుడు గాంధీ తాను చిన్నతనమున మంచి యాటగాఁడు కాలేకపోయి నందులకు పశ్చాత్తాప మొందెడివాఁడు. ఆటలలో ఆసక్తి లేకున్నను, మోహనునకు వాహ్యశ్రీ వెడలుటయం దత్యంతాభిలాషము బాల్యమునుండియు నుండెడిది. నియమము తప్పక ఆమరణము నతఁడు దానిని బాటించెను.

వ్యాయామము విషయమున గాంధీ చేసిన తప్పిదము నటుంచఁగా, అతఁడు గావించిన మఱిత తప్పిదము చదువునకు, దస్తాకిని నెట్టి సంబంధము లేదని తలపోయుట. ఈ దురభిప్రాయ మాతనిలో ఆంగ్లదేశము నెడలు నటకుండెడిది. ఇందలి

తప్పిదము గ్రహించి ఆయన తరువాత యునతీయునకులకు దస్తూరి విషయమై శ్రద్ధనహింపుడని పలుమాటలు హెచ్చరించెను.

మోహనదాసు నాలుగవ తరగతి నుండి, మాతృభాష తప్ప, అన్ని విషయములను ఆంగ్లముననే పఠించెను. క్షేత్రగణిత మాతనికి మ్రింగుడు పడని పెద్దముద్ద. కాని యుపాధ్యాయుని సమర్థతచేత నది తరువాత ఆయనకు సుగ్రహమే యయ్యెను.

సంస్కృతము మోహనునకుఁ గష్టతరమాయెను. ఇది కూడ నాలుగవ తరగతియందే ప్రారంభింపఁబడెను. అతని తరగతికి రాగానే, యాతఁడు సంస్కృతవిషయమున ధైర్యము కోల్పోయెను. ఆదినములలో సంస్కృత, పాఠసీక భాషాపండితులు పోటీలుపడెడివారు. పాఠసీక భాషాపాధ్యాయుఁడు చుంచి వాడని, అది సుఖమైన భాషయని విని, మోహనుఁడు ఆ తరగతిలో ప్రవేశించెను. ఇది సంస్కృతపండితునకుఁ గష్టము గల్గించెను. అంత నాతఁ డొకనాఁడు మోహనుని పిలిపించి 'మీ తండ్రి వైష్ణవ మతానలంబి. ఆమతసర్వస్వము సంస్కృతమునగలదు. దీనిని నీ నభ్యసింపవలదా? అందు కాశిన్యమున్న నావద్ద తెలిసికొనుము. తిరిగి సంస్కృతపుఁ దరగతిని ప్రవేశింపుము' అని బుజ్జగించెను. ఈమాటల కాయన కరఁగినది. మోహనుఁడు తిరిగి సంస్కృతపుఁ దరగతిని ప్రవేశించెను.

‘ఆనాటి సంస్కృత పండితుడు నాకు మహావకారము గల్గించెను. ఆ కొలఁది సంస్కృత పరిజ్ఞానమే లేకున్న హిందూమత పవిత్రగ్రంథములను చదువఁగలెడు వాఁడను కానేకాను’ అని తరువాత గాంధీ పెక్కుమార్లు వాక్రుచ్చెను.

ప్రతిభారతీయుఁడు పై తలగతులలో హిందీ, సంస్కృత మాదిగాఁగల భాషలు నేర్వవలయును. అన్నివిషయముల బోధన మాతృభాషయందే యుండవలయును. ఒక భాషలోఁ జక్కని ప్రవేశమును సంపాదించినవాఁడు తక్కిన భాషలను సులువుగా గ్రహింపఁగలఁడు. ఈ విషయములను గాంధీ యనుభవ పూర్వకముగా గ్రహించెను.

3

మోహనదాసు పదమూడవ యేటనే కస్తూరిబాను వివాహమాడెను. అతఁ డప్పటికి నున్న పాఠశాలలో చదువు కొనుచునే యుండెను. తన నెచ్చెలులు తన పెండ్లిని గూర్చి ముచ్చటించుచుండ అతఁడు మిక్కిలి సిగ్గుచెందెడివాఁడు. వివాహమైన యనతికాలముననే అతఁడొక దుష్టసంస్కర్షమునఁ జిక్కుకొనెను.

ఆ దుష్టమిత్రుఁడు మోహనదాసు సోదరుని సహాధ్యాయి అతనిలోఁగల నీచగుణములు మోహనునకెఱుకయే, అయినను

వానిని విశ్వసనీయుడైన స్నేహితునిగా నతఁడు భావించెను. ఆదుష్టుని సహవాసము చేయవలదని తల్లి, సోదరుడే కాక భార్యయు మోహనుని హెచ్చరించిరి. తాను భర్తయై యుండి భార్యమాటలువినుట తన పదవీ ప్రతిష్ఠకే భంగమని యతఁడు తలంచెను. కాని తక్కిన వారి మాటల నతిక్రమించు సాహసము వానికిలేదు. తానా మిత్రునిలోఁగల గుణలోపముల గుర్తించితి ననియు, అతనిని సంస్కరించుటకే తాను వాని స్నేహము చేయుచుంటిననియు మోహనుఁడు సమర్థించెను. ఈ సమర్థనము వారెవ్వరికిని సంతృప్తి కల్గింపలేదు. కాని వాడు తాత్కాలికముగ మిన్నకుండిరి. ఇచట మోహనుఁడు తప్పు దారిపట్టెను. స్నేహమనునది యిరువురు వ్యక్తుల హృదయ సమ్మేళనము. అట్టి నిజమైనస్నేహము జగతిని చాల అరుదుగ కన్పించును. బాహ్యస్నేహమువలన మేలుకంటె కీడే ఎక్కువగ సంభవించును. మోహనుని విషయమున నట్లే సంభవించి నది.

ఆ దుష్టస్నేహితుఁడు వానిని మాంసము భక్షింపుమని, మద్యపానము చేయుమని మిక్కిలి ప్రోత్సహించెను. ఉపాధ్యాయులు, నితరమిత్రులు నెండతో మాంసభక్షణముగావించుచుండ నిక తాను జంకరాదని యాతఁడు వానికి ప్రబోధము గావించెను.

సమయము లభించినపు డెల్ల, ఆ మిత్రుఁడు గాంధీతో
 పలల భక్షణము నిట్లు సమర్థించెడివాఁడు. 'మనము మాంస
 మును భక్షింపకయే బలహీనమైన జాతిగానుంటిమి. ఆంగ్లే
 యులు విశితాశనముచే మిక్కిలి బలవంతులై మనల నేలు
 చున్నారు. చూడుము! నేనెంత బలవంతుఁడనో! నేనెట్లు పరు
 గిడఁగలనో పరికింపుము. ఇందులకు హేతువు నేను మాంసము
 స్వీకరించుటయే. ఎఱచి నురగినవారి కెట్టి వ్యాధులును
 రా జంకును. దీని ప్రయోజనముల గ్రహించియే మన
 యుపాధ్యాయులు గూడ నేఁడు దీని నలవాటు చేసికొను
 చున్నారు. నీవుకూడ నిక ప్రారంభింపుము. ప్రయత్నింపుము.
 అది నీ కెట్లువయోగపడునో యనుభవ పూర్వకముగ నీవే
 గ్రహింపఁగలవు.'

ఈ కుభాషితములు క్రమక్రమముగ మోహనదాసు
 నందు పరివర్తనమును గల్గించినవి. అతఁడు దుర్బలశరీరుఁడు. ఆ
 మిత్రుఁడో దృఢకాయుఁడు. ఆటలలో అందెవేసినచేయి, అతఁ
 డెంతదూరమైన నలసటలేకయే పరుగిడఁగలఁడు. చాలదినములు
 నిరాహారియై మనఁగలఁడు. చాల ఎత్తు దుముకఁగలఁడు.
 పేముబెత్తము దెబ్బల నెన్నియైన శ్రమపడక భరించును.
 అతఁడు తనలోగల విద్యలన్నిటిని మోహనునియెదుట ప్రద
 ర్శించెడివాఁడు. తమకడ లేని విద్య లొరులనద్ద చూచినపుడు

ప్రతివానికి విస్మయ విభ్రాంతులు కలుగక మానవు. తనమిత్రుని గారడులు మోహనుని పరిత్రముగ్ధుని గావించెను. తాను నంతటి శక్తిని సముపార్జింపవలెనను గాఢమగు కుతూహల మాతనిలో జనించెను.

మోహనదాసునకు దుర్బల శరీరమునకుదోడు భయము కూడ మిక్కుటముగ నుండెను. దొంగలు, దయ్యములు, పాములు వానికి మిక్కిలి భీతావహములు. చీకటిలో నిద్రింప లేడు. ఈతనికంటె ఈతనిభార్యయే ధైర్యసాహసములు గల్గి రాత్రిసమయముల భర్తకు దోడ్పడెడిది. ఇది యాతనికి మిక్కిలి తలనంపులుగ నుండెడిది. ఈతనిలోగల యీ దుర్బలత్వమును చెలికాడు గుర్తించెను. అతడు వానికి ధైర్య సాహసముల గల్గింతుననియు, సజీనములగు గాలిమేపరులను చేతఁ బట్టింతుననియు, దయ్యములను దరిజేర్చుననియు, ఇట్టి మహత్తర శక్తులన్నియు నంజుడు మూలముననే లభించుననియు ప్రబోధించెడివాడు.

మోహనదాసాతని ప్రబోధమునకుఁ బరసశుఁడాయెను. మాంస భక్షణము మర్త్యుని అమర్త్యుని జేయునను విశ్వాస మాతనిలోగాఢముగ నాటుకొనెను. భారతీయులందఱు మాంసము తినిన తెల్లవాని తెల్లవారులోపల నెడలఁగొట్టనగునని కుండ మోహనుడు వెట్టి మొట్టిగఁ దలపోసెను.

తల్లిదండ్రులు వైష్ణవులు, పూర్వాచారపరాయణులు. వారియం దపూర్వ భక్తిప్రపత్తులు గలవాడు మోహనుడు. తాను మాంసము చవిచూచినట్లు వారలెఱిగిన వారిహృదయము లెంతగాఁ దల్లడపడునో! వారిని మోసగించుట సత్యాన్వేషకులకు కూడని పని. అయినను తాను గావించుపని వారికిఁ దెలియపఱుపకుండుట ధర్మసమ్మతమనియే అతఁడు భ్రాంతి పడెను. అప్పటికాతనికి 'స్వరాజ్య' మన నేమియో తెలియకున్నను, వ్యక్తి స్వాతంత్ర్యమును కొలదిగ గుర్తించెను. దీనిని పురస్కరించుకొని యతఁడు తన మిత్రునితో నొక రహస్య ప్రదేశమునఁ జేరి మేకమాంసము చవిచూచెను. కాని వెంటనే మోహనునకు దానియం దేవగిపు కలిగినది. తోడనే దానిని ద్వజించి యతఁ డిట్లుచేరెను.

ఆరాత్రియంతయు మోహనుడు నిదురపోలేకపోయెను. కునుకు పట్టినదే తడవుగా జీవముగల మేక యాతని కడుపున నడయాడుచున్నట్లు బాధపడెను. అతఁడు భయముతో నులికి పడి పడకనుండి లేచెను. ఆలోచనమున నిమగ్నుడాయెను. కాని యతఁడంతమాత్రముననే తన సంకల్పమును త్యజింప నెంచలేదు. నంజుడు తినుట పరమ కర్తవ్యముగ భావించెను. పట్టినగ్రహమో జలను మించినది. మఱునాటికి మిత్రుడు చవులూరు పాకముల నొక భోజనశాలలో రహస్యముగ

నేర్పజిచి మోహనుఁ గొంపోయి తినిపించెను. ఇట్లు సంవత్సర కాలమున మోహనుఁ డాట పర్యాయములు మాంసము తినెను. ఇంకెక్కుడు పర్యాయములకు మిశ్రునివద్దఁగాని, తనవద్దఁగాని డబ్బులేకపోయెను. ఆ కారణమున నిరువురకు క్రమక్రమముగ నం దాసక్తి నన్నగిలెను.

౪

మోహనదాసు మాంసము భక్షించిన దినము ఇంట భోజనము చేసెడివాఁడుకాదు. ఇందులకుఁ దల్లి తన సహజ ప్రేమతో నాతనిని బలవంతపెట్టెడిది. ఏదియో సాకుచెప్పి యతఁడు తప్పకొనెడివాఁడు కాని వాని హృదయము ప్రేమ గల తల్లిని మోసగించుచున్నందులకు మిక్కిలి యారాట పడెడిది. యభార్థము తల్లిదండ్రులు గుర్తించిన ఎంతగా క్షుంగిపోవుదురో యని యూహించుకొలఁది మోహనుని దుఃఖము పట్టరానిదయ్యెను. మనసు మరలినది. 'దేశక్షేమము నిమిత్తము పలలభశత మావశ్యకమే యగుగాక! తల్లి దండ్రుల మోసగింపకుండుటకుండు సంతకన్న అత్యావశ్య కము. ఇప్పటికే సోదరుఁ డొకఁ డామిషమును మరగి వారికి తీసినిబాధ కల్గించెను. ఇంక నేనుగూడ నట్లేయగుచో వారి దుర నస్థ యేమని వేర్కొననగును? కాన వారు జీవించియుండుదనుక మాంసముఖము చూడను, వారి యసంతతము బహిరంగము

గనే భుజించెదను' అని మోహనుడు నిశ్చయించుకొనెను. తన నిర్ణయమును మఱునాఁ డతఁడు తనమిత్రున కెఱిగించెను. తల్లి దండ్రులతో బొంకుట మహాపాపమును పవిత్రభావమే యాతనిని మాంసభక్షణము నుండి మరలించెను. ఆహా! పుత్తలీబాయి కడుపు రతనాలవంట పండినది!!

కాని యీదుష్టస్నేహితుని సహవాసబల మీయొక్క దానితోనే సమాప్తి జెందలేదు. అతఁడు మోహనునకు భార్య యం దసహనభావముల రేకెత్తించెను. మిత్రుని దుర్బోధనల విని యతఁడు భార్యను మిక్కుటముగ హింసించెను. తానామె యెడఁగావించిన హింసాకాండ తన్నెవ్వరు క్షమింపరానియంతటి ఘోరాపరాధముగా తరువాత నతఁడు గుర్తించి పేర్కొనెను.

హిందూగృహస్థధర్మములను పెద్దలవలన గ్రహించిన నాటనుండి భార్య భర్తకు బానిస కాదనియు, అతనికి సహకారిణి సహధర్మచారిణియనియు, అతని సుఖదుఃఖములయందు సహభాగినియనియు, భర్తవలె సర్వస్వతంత్రురాలనియు మోహనుడు గుర్తించెను. తాను తన యర్థాంగియెడఁ గావించిన హింస స్మరించినపుడెల్ల అతఁడు తన యవివేకమున కెంతయో రోత పడెను. ఆ దుష్టస్నేహితుని మైత్రికి గడుంగడు విచారపడెను.

మోహనదాసు చిన్నతనమునఁ గావించిన తప్పిదము లింకను కొన్ని ముచ్చటించుకొందము. ఇచట విద్యాధులు జాగరూకతతో మహాత్ముని జన్మరహస్యమునుగూర్చి యోచింప నలయును. సాధారణముగ ప్రపంచమున పాపసంహారణము కొఱకును, ధర్మాభ్యుత్థానము కొఱకును అనంతరణకార్యము జరుగుచుండును. హేతువాదములకును, తర్క-సిద్ధాంతములకును ఆలవాల్మైన ఈకాలమున జనులలో మూఢ విశ్వాసముల మూలముగా ధర్మమును స్థాపింపఁబూనుట అసంభవము; అసమంజసము. కావుననే మహాత్ముని జీవితగాఢ కేవలము రామాయణాది పురాణకథలవలె మానవాతీకుల మాహాత్మ్యముల సంపుటికాక జీవితపథమున సామాన్య మానవులకును బ్రాపణీయమగు సున్నతస్థానమును సులభ తరమును జేయు సాధనమార్గముగమాత్రమే సిద్ధపరుపఁబడినది. ఆకారణముచే ఆతని బాల్యమునందలి ధర్మాతిక్రమ శూన్యమగు చరిత్ర నన్యథా స్వీకరింపక విద్యాధులు సక్రమమార్గమున నన్వయించుకొని యనశ్శృంఖావియగు తనకర్తవ్యమును నిర్ణయించు కొందురుగాక!

మోహనుఁడొకానొక సమయమున తనబంధు వొక నితో కలిసి పొగపీల్చునలయునని కుతూహలపడెను, ఇది సిగ

రెట్లవాసనకు భ్రమించికాదు. కేవలము వినోదార్థమే. నోటి నుండి పొగను మొయిళ్ళవలె బయటికి బంపుట వారిరువురకు వింతగాఁ దోచెను. వారికి సిగరెట్లు గొనుటకు చిల్లిగవ్వలేదు. అందుచే ఎంగిలిపీకెల ప్రోగుచేసి వారు పీల్చుమొదలిడిరి. ఈయెంగిలితునకలుగూడ కొన్నాళ్ళకుఁ గఱవాయెను. ఇంక మార్గము కనిపింపలేదు. ఇరువురును దొంగతనమునకుఁ బాల్పడిరి. తమ నౌకరుల జేబులనుండి కానులుదొంగిలించి యిరువురు కొన్నాళ్లు పొగ త్రాగిరి. నౌకరుల జేబులలో కాను లెప్పుడు దొరకవు కదా? అప్పుడు వారు చెట్టుకాడలకు నిప్పునంటించి వారిరంధ్రముల నచ్చు పొగతో కోర్కీ తీర్చుకొనిరి.

లేనిబ్రతుకు వారి కసహ్యముగ తోచెను. ప్రతి చిన్నపనికిని పెద్దల యరుమతిఁ బడయుట వారికి తలనొప్పి కల్గించెను. బానిసలుగా జీవించుటకంటె ప్రాణవరిత్యాగమే వారికి మేలని తోచినది. వెంటనే వారు సమీపరణ్యమున కేగి గన్నేరుకాయల ప్రోగుచేసి దేవళమునకు నచ్చిరి. అచట వారు స్వామికిఁ గడసారి నమస్కరించి, కాయలలోని గింజలను తినప్రయత్నించిరి. కాని సమయమునకు ధైర్యము చాలలేదు. వారి డెండములు జంకినవి. ధైర్యము తెచ్చుకొని యిరువురును రెండుమూడు విత్తనములఁ దినిరి. గుండెలు చల్లఁబడెనే కాని ప్రాణముల కెట్టిముప్పును గల్గలేదు. “అత్మహత్య తలపోసినంత

తేలిక గా''దని మోహనుడు తలంచెను. ప్రాణములనూట
యటుండ, ఆ సాహస మతనెనె తిరిగి పొగ త్రాగనీయలేదు
సరిగదా దానిపై ఏవగింపుకూడ కల్గించెను.

మరియొక సంఘటనము. మోహనుడు వదిపండ్లొండేండ్ల
ప్రాయమున నింట డబ్బును దొంగిలింపసాగెను. క్రమక్రమ
ముగ విడి తోటకూర దొంగతనమునుండి దొడ్డ దొంగతనము
వఱకును ప్రాణినట్లు, అన్నగారి భుజకీర్తుల దొంగిలించు సాహస,
మునుగూడ కల్గించు విపరీతస్థితికి గొంపోయెను. ఆపని చేసినే
కాని వాని హృదయమునగల దుర్భర వేదనము సమసిపోలేదు.
ఈ విషయము తండ్రి కెఱిగించి క్షమాభిక్ష వేడవలయునని
యాతడు సీశ్చయించుకొనెను. తండ్రితో ముఖాముఖి చూట
లాడుటకూగూడ నిచ్చగింపక, అతడు తన తప్పిదముల
నుజ్జేఱించి, తగుశిక్ష విధింపుడని పార్థించెను. తండ్రి ఆస్వ
స్థతచే బదుండి బిడ్డ కమ్మ చూచుకొని దొన దొన బాష్పముల
నురల్పెను. అయోమయస్థితిలో అతడు కొలదిసేపు లేచి
కూర్చుండెను. నాటికొంతసేపు పదుండి తిరిగి తిరిగి పుత్రుని
లేఖ తిలకించి నిట్టూర్పులు విడిచెను. దీనినంతయు చూచి
మోహనుడు డొక్కచిహ్నము విభ్రాంతుడై తండ్రివర్తనము
నందలి యథార్థమును గ్రహించి పులకీతుడాయెను. అప్ర
యత్నముగ మోహనుని కన్నులు అవిరళ బాష్పధారల కురిసెను.

జనకుని బాష్పాంబుధారలు పుస్త్రుని హృదయకాలుష్యమును మార్జనమొనర్చెను. అంతియేకాక ఈ సంఘటనముచే మోహనుని హృదయరంగమునఁ దొలిసారిగా హింసాప్రేమ సిద్ధాంతములకు నాందీప్రస్తానము జరిగెను. అట్టి ప్రేమ భావ నునుభవైకవేద్యమే కాని వర్ణింప నలవికానిది. జనకుఁడు తన్ను కోపించుననియు, దుర్భాషలాడుననియు భావించి భయపడిన మోహనున కెట్టి పురస్కారము జరిగినది!! ఈ పుగస్తారమే గదా భారతీయులకు సత్యాగ్రహసమరమున క్రమశిక్షణ నీయఁగలిగిన సామర్థ్యమును బ్రసాదించినది. అందఱి తల్లిదండ్రులిట్టి ప్రేమకూర్చలేయెనచో భారతదేశభవిష్యము నేడొక తీరున నుండెడిదికదా? ఆనాడే పశ్చాత్తాపముతో మోహనుఁ డిట్టి దొనఁగులను తన వర్తనమున పొసఁగనీయకుండుటకై దృఢముగ నిశ్చయించుకొనెను. ఆ నియమ మూమరణ నుతనిచే బాలింపఁబడినది. పశ్చాత్తాపమున నిట్టిదేకదా! మోహనుని యీ యాత్మవిచర్యనము జనకుని కా తనియెడఁగల వాత్సల్యము నినునుడింపఁ జేసెను.

అట్టి వాత్సల్యరసమూర్తియగు తండ్రిని మోహనుఁడు పదునాఱేండ్ల ప్రాయమునఁ గోల్పోయెను. నాటరుండి యతని యగ్రజుడే యతని కేడుగడ యాయెను,

మోహనుని జనకుడు రాజకోటలో నొక ప్రముఖ వ్యక్తియని పేర్కొనబడెను. ఆ కారణమున ఆతనిచెంతకు హిందువులు, జైనులు, సిక్కులు, పారసీకులేకాక ముస్లిములుకూడ తఱచుగా నేతెంచెడివారు. జైనముఖులు కొందఱు తమ యాచారమునకు వ్యతిరేకమైనను, కాబాగాంధీ యింట విందారగించెడివారు. వివిధమతానలంబులగు మిశ్రులు వానితోఁ దమతమ మత విశ్వాసములఁగూర్చియుచ్చరించుచుండెడివారు. ఈ ప్రసంగముల నన్నింటిని మోహనుఁ డాసక్తితో వివరించెను. కాఁగాచిన్న తనముననే ఆతని హృదయమున హిందూమతములోని యితర శాఖల పట్లను, ఇతర మతములయెడలను అపూర్వసహనసద్భావములు నెలకొనెను.

ఈ సమయముననే మోహనుడు తనతండ్రి సమక్షమున తులసీదాసు రామాయణమును పఠించెను. భక్తిరసామృత వాహినియగు నీ రామాయణ మాతని జీవితమునకు మోటుఁగులు తీర్చిదిద్దెను. భాగవతమునుగూడ నాతఁ డాసమయముననే కదాచిత్తగాఁ జదివెను.

అప్పటికి మోహనునకు భగవానునిపై పూర్ణవిశ్వాస మేర్పడినదని పేర్కొనఁబడాలము కాని, సర్వమతములకును, సర్వమాననజీవితసౌధములకును పునాది నైతికబలమనియు, ఆ

నైతికబలమునకు జీవము సత్యమనియు, అసత్యమే తన యేకైక జీవితలక్ష్యమనియు నతడు తెలిసికొనెను. అతడు తన జీవిత దృక్పథముతో సత్యనిర్వచనమునుగూడ విస్తరింపజేసెను.

“అపకారికి నుపకారమే ప్రతిక్రియ” అను మహా తత్వ సిద్ధాంతముగూడ అతని కీకాలముననే గోచరించినది. మోహనదాసు భావిలోకోత్తరత్వమున కిదియునొకప్రాతి పదికము.

2

మోహనదాసు ‘మెట్రిక్యులేషన్’ పరీక్షయం దుత్తీర్ణుడాయెను. కుటుంబమునందలి పెద్ద లాతని నున్నత విద్యకై సమీపము నంగల భావనగరముకళాశాలలో ప్రవేశపెట్టిరి. కళాశాలాప్రవేశము మోహనునకు నడిగంగలో మునిగినట్లాయెను. ఆచార్య లొనగెడి యుపన్యాసములు అతని కందని మాని పంపు!! ఇంక నిది ప్రయోజనకారి కాదని తెలిసికొని నాల్గు మాసములలోనే యాతడు దానికి స్వస్తిచెప్పి యిల్లుసేరెను.

ఇంతలో కుటుంబమిత్రుడగు ‘మావ్ జేదేవ్’ అను బ్రాహ్మణపండితుడు దేవుని నలె నచ్చి మోహనదాసు నిండ్లాండు దేశమున కంపి, ‘బారిష్టరు’ కావించుట శ్రేయోదాయకమని వారితల్లికి నచ్చుటలెక్కును. ఈసలహా మోహనున కమితోత్సాహ మొసంగెను. కాని యీతలంపు అతని జన

నికి, సోదరునకు నాందోళనము కల్పించెను. అంగ్లదేశమున సర్వ సాధారణముగ మద్యమాంసము లుపయోగింపఁబడు ననియు, అచటి యువకులు స్వేచ్ఛాజీవులై సంచరింతు రనియు ఆమెవిని, తల్లడ నుందినది. ఆమె తన యనుమానముల నన్నిటిని అనుఁగొని బిడ్డకెఱిగించి, 'పరిస్థితు లిట్లుండ నిన్నా దేశముల కంపుటెట్లు?' అని ప్రశ్నించెను. 'తల్లీ! నాయందు నీకు నమ్మకముచాలదా? నేను నీతో బాంకుదానా? నీవుసం దేహించువాని జోలికే నేరగు. అంతటి విపరీత విపత్కర విషయములే యటనున్న, బ్రాహ్మణోత్తములు నన్నేఁగుమందురా?' యని మోహనుఁడు నమ్మఁబల్కెను. కాని యీమాటలామెకు అతనియెడ విశ్వాసము కల్పింపలేదు. 'నిన్ను నీ సహచరపరిసరములలో నే నమ్మకముగలను గాని, ఆ దూరదేశములలో నీమనుగడ ఎట్లుండునో ఎవరికెఱుక? నా కయోమయముగనున్నది. అయినను బెంచార్జీస్వామి నడిగి కనుగొందు'నని యామె పుత్రు నూరడించెను. బెంచార్జీస్వామి యొక జైనముని, అతఁడు గూడ మావ్ జీదేవునిబోలె మోహనుని కుటుంబమిత్రుఁడు. అతఁడీసమయమున మోహనున కండయై నిల్చెను. అతఁడు పుత్రులబాయి సమక్షమున మోహనునిచే మూఁడు ప్రమాణములఁ గావింపజేసి, లండను పంపుట కనుమతి నిప్పించెను. మద్యమును, మాంసమును, మదవత్తిని ముట్టననుటయే ఆమూఁడు ప్రమాణములు. ఆనాఁడేమని తల్లికి

ప్రమాణముగావించెనో మోహనుఁ డతిదుష్కరపరిస్థితులందును
అక్షరముల వానిని పాటించి జనని కాత్మశాంతిని గావించెను.
తన కమోఘచుగు ఆత్మనిగ్రహమును సమకూర్చుకొనెను. ఇట్టి
నియమపాలన మిప్పట్లున మన మెందటిలోఁ గాంచగలము?

రాజకోట యువకుఁ డాదినములలో ఆంగ్లదేశ మేఁగుట
మిక్కిలి యబ్బురము. అందుచే ఉన్నత విద్యాలయ విద్యాస్థలు,
ఉపాధ్యాయులు మోహనునకు వీహోక్తులు విందు సలిపిరి. వారికిఁ
గృతజ్ఞతాసూచకముగ నాతఁడు రెండుమాటలు వ్రాసికొని
చదువనుంకించెనే కాని తడఁబడి, చదువకయ గద్దెదిగెను.
ఆనాటి యీ మోహనుఁడే యేండ్లుగడచిన మీఁదట సర్వ
ప్రపంచమును సమ్మోహపఱుచునంతటి మేటివక్తయాయెను!
ఇది యట్లుండ, పూర్వాచారపరాయణులగు వైశోత్తములు
కొందఱు మోహనుఁడు సముద్రయానమొనర్చుట ధర్మవిరుద్ధ
మని వానిప్రయాణము నాప యత్నించి విఫలులైరి. దైన
సంకల్పము నెవరు ప్రతిఘటింపగలరు? మోహనుఁడు న్యాయ
వాదియై, సర్వప్రపంచమునకు న్యాయమును బ్రసాదింపవలసి
యున్నదను విషయ మానాటికి వారి కగమ్య గోచరము
కదా!!

మోహనుడు (1888 న సంవత్సరము సెప్టెంబరు 4-న
 పేదీన) బొంబాయిరేవునుండి ఆంగ్లదేశమునకు బయనమా
 యెను. సముద్రయాన నుతని కెట్టి ప్రత్యేకముగ నస్వస్థతను
 కలుగఁ జేయలేదు. పొగయోడలోని ప్రయాణికు లందఱు
 ముగ్ధులొక్కఁడై ఆంగ్లమును ముచ్చటించగల నేర్పరులు. కాని
 మోహనున కది యలవాటు లేని పని. దానికితోడు సిగ్గరితన
 మొకటి యాతని వెన్నంటి యుండెను. ప్రయాణికుల సంభాషణ
 లాతని కగమ్యగోచరములు. ఒకవేళ అక్కడక్కడ బోధ
 పడినను సమాధానము చెప్పఁజాలెడివాఁడు కాఁడు. సమాధాన
 మనసరమైనచో, మానమున వాక్యములఁగూర్చుకొని, సరిచూచి
 మాటాడెడివాఁడు మోహనుడు. ఇది యట్లుండఁగా నోడలో
 లభించు ఆహార పదార్థముల స్వరూపము అతనికి తెలియదు.
 కాన నాతఁడు వాని నంటుకొనక పాథోధియానమును తాను
 తెచ్చుకొనిన పాథేయముతోడనే కడపెను. ఎవరితోనైన
 ముచ్చటించనలసినవచ్చునను భయముతో మోహనుడు తన
 కొసంగఁబడిన గదిని, కారాగారనివాసియట్లు వీడినచ్చెడివాఁడు
 కాఁడు. ఇంతటి లజ్జాశీలుఁడే కడకు భారతస్వాతంత్ర్యసమర
 సంరంభమున నెంత నిర్భీకుఁడుగా వ్యవహరించెనో కాల
 మెఱుంగును; సమస్తధారుణీతల మెఱుంగును.

ఇంతలో నొక యాంగ్లప్రయాణికుడు మోహనుని వాత్సల్యముతోఁజీరి వాని యోగక్షేమముల నారసి, మాంస భక్షణకు ప్రేరించెను. కాని మోహనుఁడేమాత్రము చలింపక మాంసభక్షణమే తప్పనిసరియైన ఆంగ్లదేశమున షణముకూడి నాఁగక వచ్చినతెన్ను పట్టదని వేఱొనెను. అలఁతించ్రూఁకు లే ప్రళయ మూరుతమునకు చలింపవు కదా!

క్రమ క్రమమున ఓడ “సౌతామ్టక్” రేవుచేరెను. ఓడ దిగునమయమున కనుకూలమైన నల్లని సూటు, తెల్లని యున్ని ముగ్గురు ధరించి, మోహనుఁడు మోహనాకారమున ఓడ దిగెను. నలుగురు మిత్రులకుఁ బరిచయలేఖ లాతని నద్దఁ గలవు. డాక్టరు మెహతా యందొకఁడు. మోహనుఁడు నెచ్చెలి యగు ముజందారుతో సమీపమునఁగల విక్టోరియా నసతిగృహము ప్రవేశించి, మెహతాకుఁ దన్ను కలిసికొనవలసి నదిగాఁ దంతినంపెను. ఆతఁడు సాయంకాల మేతెంచి, మోహను నకు రుచిరాగతమొసఁగెను. అంత నిరువురు సంభాషించుకొను చుండ, మోహనుఁడు మెహతా యున్నిటోపిని స్పృశించెను. ఇది యాంగ్లసభ్యతకు విరుద్ధము. వెంటనే మెహతా యొకింత కోపముచూపి, “ఎవరి వస్తువులను ముట్టకుము. మనదేశము నందువలె, నిచట, నేరిని, తగు పరిచయము కల్గునఱకు ప్రశ్నింపకుము. బిగ్గరగా మాటాడకుము. ఎవరిని ‘అయ్యా!’

యని సంబోధింపకుము. ఇది బానిసతనమును సూచించును.” అని మోహనునకుఁ బాశ్చాత్య సభ్యతయం దోన మాల దిద్దించెను. ప్రపంచమునకే సభ్యతఁ గలుపవలసిన మోహముఁ డానాఁడు పాశ్చాత్య సభ్యతలోని తొలిపాతమును బఠించెను. ఇం దాశ్చర్య మేమున్నది? ఆనాఁడు గౌతముఁడు తన రథచోదకునికడ ప్రపంచ విజ్ఞానము నాఙ్గింపలేదా? “నసతి గృహములఁ జేరుటకంటె ప్రత్యేకసంసారమున సభ్యుఁడుగా నుండుట సర్వవిధముల నుంచి”దని మెహతా మోహనునకు సలహాచెప్పెను. కానిమోహనుఁడీ సలహాతోఁ గొంతకాలము నఱి కే కీభవింపజాలఁడాయెను.

మున్నుండు మోహనుఁడు తన మిత్రుఁడు ముజం దారుతో హోటలులోఁ బ్రవేశించెను. హోటలు భోజన మాతనికి రుచింపకున్నను, హోటలువారికి మూఁడుపాను లచ్చు కొనవలసి వచ్చెనేయని మోహనుఁడు విచారపడెడివాఁడు. తనకు వారెచ్చు పదార్థము రుచింపకున్నను, వేటొకదానినిఁ గోరినచో రెండింటికిఁగూడ జబ్బు చెల్లింపవలసినవచ్చుట ఆతనికి నుజ్జిత బాధాకరమాయెను, అయినను తప్పినదికాదు!!

ఇంతకు ముందెన్నఁడు మోహనుఁడెల్లు విడిచి, హెచ్చు కాలము నుసలి యెఱుంగఁడు. అందును మాతృభూమితో నెట్టి సామ్యమును లేని నీమనుండుట కారణమిక్కిలి దిగులు

పడెను. జననీ జన్మభూములాతని మనోనేత్రముల హిభ్రమింపఁ జేయఁజొచ్చెను. ప్రేమాస్పదయగుజననిప్రేమ అతనిని వెన్నంటియే యుండెను. అన్మను సంస్కరించుచు గన్నీరు కాల్యలుగట్టి నేట్చెడివాఁడు. కాని తన పరితాపము నన్యుల కెఱిగింపలేదు. ఎఱిగించి యేమిప్రయోజనము? తానేతెంచినయా దేశప్రజలు, వారి యాచార సంప్రదాయములు తనకు వినూత్నములు; విలక్షణములు. దానికిఁ దోడు నిఘరనుగు శాకాహార వ్రతము!!! ఏమిచేయుట? వెనుక నుయ్యి! ముందుగొయ్యి!!!

“ఇంతదూరము వ్యయ ప్రయాసల కోర్చినచ్చితని. నచ్చినపని పూర్తిగావింపనిది యింటికివెడలుట పురుషలక్షణము కాదు” అని మోహనుఁడు నిశ్చయించుకొనెను. దృఢనిశ్చయ మెట్టి విషయమునైన సమకూర్చును. మానవుఁడు మహాస్త్రుఁడు కానలయునన్న నిట్టి యచంచలత సాధింపవలయును.

¶

కతిపయిదినములకు డాక్టరు మోహతా విట్టోరియా హోటలునందున్న మోహనునిఁజూడ నేతెంచెను. అతఁడుండు గదిని పరీక్షించి, యసంతృప్తితో, “ఇది నరియగుపద్ధతి కాదు. గ్రంథముల నంటిపెట్టుకొనుటకే మన మాంగ్లదేశమునకు రాలేదు. ఈ దేశప్రజల జీవితవిధానములను, ఆచారసంప్రదాయములను అనుభవపూర్వకముగ గ్రహింపవలయును.

అందులకై యెచటనో హోటలులో బస చేసి ప్రయోజనములేదు. ఒక కుటుంబసభ్యుడుగా ప్రవేశింపుము. అది నీకు సర్వప్రయోజనముల సమకుఁబ్బను.” అని యతఁడు తిరిగి సలహా నొసఁగెను.

ఈ సలహా మోహనున కానాటికి నచ్చినది. దాని నతఁడు కృతజ్ఞతతో స్వీకరించెను. వెంటనే యతఁడు తన బస నొక కుటుంబమునకు మార్చెను. ఏది యెట్లున్నను, మోహనుని యాహారసమస్య యపరిష్కృతముగనే యుండెను. అచటి గృహిణి యాతనికి సరిపడు భోజన మెట్టిదో తెలియక చిక్కుపడు చుండెడిది. ఉదయమున ఓటు జానమాలిము మోహనుఁడు త్రాగెడివాఁడు. కాని మధ్యాహ్నమునను, రాత్రిలయందును నించుమించుగా నిరాహారియే.

కుటుంబ యజమానుఁడు రేయింబవళ్లు మోహనునితో అమిషాహారమునుగూర్చి తీవ్రచర్చలు గావించెడివాఁడు. మోహనుఁ డాతని సంవాదమునకు విసిగి వేసారి, “ఆర్యా! నన్ను క్షమింపుఁడు. పలలయు తినుట ఈ దేశీయులకు సర్వ శ్రేయోదాయకమే యగుఁగాక! అది మాయాచారమునకు విరుద్ధము. నేను నాజననికిఁ గావించిన ప్రమాణమును తృణీకరింపఁ జాలను. నన్నొక తలబిరుసువానిగనే తలంపుఁడు. ఇంక నాతో నా విషయమునుగూర్చి చర్చింపకుఁడు. మీకు నాయెడఁగల

యవ్యాజ్ఞాను రాగమునకు కృతజ్ఞుడను.” అని ఆ ప్రస్తావనము నంతటితో నమయించెను. ఈ నిష్కల్మష వచస్పరణి గృహ మేధిని నిర్విణ్ణుని చేసెను. ఆతఁ డావిషయము నికమోహనునితో చుచ్చునకైన ముచ్చటించ సాహసించలేదు. సంఘప్రాబల్యము మానవుని, కష్టమో, నిష్ఠురమో, యతనిదారి నతనిని నడువ నీయదు; ఎక్కడికక్కడ నడ్డుతగులుచుండును. కాని ప్రాజ్ఞులు దానినిఁ గడచి తమ సుస్థిర కర్తవ్యపథమును విడనాడక చరింతురు.

ఆహారవిషయముతక్కు శేషాంశములయం దాండ్లే యుల ననుకరింపవలయుననియే మోహనుని తలంపు. పాశ్చాత్య పద్ధతులలో దుస్తులను గుట్టించెను. బంగారపుగొలును గల చేతి గడియారము నలంకరించుకొనెను. మెడలను బిగించెను. కుదులను సింగారించెను. దుస్తుల కనుకూలమగు టోపీల ధరించెను. కాని మోహనుని యంత స్తత్త్వముమాత్ర మితరు లకు టోపీలఁబెట్టు బ్రతిఘ సభ్యతకు లోఁబడలేదు. వేషాను కృతితో మాత్రమే అతడుసంతృప్తుఁడుకాక, యూరపుఖండము నంతను పర్యటింపవలయునను నపేక్షతో ప్రాంచిభాష నభ్యసించెను. వక్తృత్వకళ నుపాసించెను. పత్రికముగ నృత్యము గఱపు తరగతులకు హాజరాయెను. కాని లయగా అడుగువేయు టాతనిచేత కాలేదు. పియానో, వాయలీనములఁ

గూడ మోహనుఁ డలనఱుచుకొన నెంచెను. కాని యవి యాతని సొత్తులు కాక పోయెను. మాననహృదయతంత్రులను మేళవించు మహత్తరశక్తి నాద్వింపనలసిన మోహనునకు నిర్జీనములగు తంత్రులను మేళవించు టెట్లు సాధ్యపడును?

ఇట్లుండ నకస్మాత్తుగా మోహనుని మనసు మాతెను. “అంగ్లదేశమున నేను శాశ్వతముగ నుండఁబోవుట లేదు. ఈ నృత్యగానములనలన నాకుఁగల్గు లాభమేమి? ఇవి పెద్దలలోఁ దిరుగువాని కుండఁదగు లక్షణములు కావు. నేను విద్యార్థిని. విద్య నభ్యసించుటయే నా లక్ష్యము. న్యాయవాది కనునగు లక్షణములనే నే నిప్పు డలనఱుచుకొనవలయును.” అని మోహనుఁడు తలపోసెను. నాటనుండి సత్యదూరమగు నాదర్శములకు మోహనుఁడు స్వస్తిపల్కి, నిజమగువిద్యార్థిగా ముందంజ వేసెను.

౧౦

తా నాదేశమున చేయున్వయములన్నింటికి మోహనుఁడు లెక్క వ్రాసెడివాఁడు. ఇట్లు లెక్కవ్రాయుట పరిపాటియగు కొలఁది తన వ్యయమునఁగల దుశ్చారాను దొలఁగించుటకు శక్తుఁడు కాఁగల్గెను. అందులకై యాతఁ డొకరింటి అతిథిగ నుంట మాని స్వతంత్రముగనుండుట కుద్యమించెను. తన కే

వృథానేయక అతడు శ్రమచేసి పరీక్షకు హాజరాయెను. కాని లాటినులో అతడు దుత్తీర్ణుడు కాలేకపోయెను. మోహనుడు చొక్క తుణుము విచారించెను. కాని యద్వైర్యపడలేదు. అపజయము భావి విజయమునకు రాచబాట! అపజయము కల్గినను లాటినులో మోహనునకు మంచి యభినివేశము కల్గినది. మఱి యొకమాటు పరీక్షకుఁ గూర్చుండి అతడు విజయము సాధించెను.

మోహనుడు తన ప్రకృతజీవితవిధానముతో తృప్తిఁ జెందలేదు. ఇంటివద్ద సోదరుడు కడగండ్లకొచ్చి, కోరినంతకబ్బు, తనకుఁ గొఱత కల్గకుండునట్లు పంపుచుండెనను విషయము స్మరించినపుడు తనవ్యయమునుగూర్చి మఱింత జాగ్రత్తనహింప నాతడు నిశ్చయించుకొనెను. కడు నిరాడంబరజీవితము గడపఁ దలపోసెను. తనకన్న బీదవిద్యార్థులు కనీసపు వ్యయముతో విద్య నభ్యసించు టాతనికి మార్గదర్శక మాయెను. పూర్వము నలె రెండు గదుల నద్దెకుఁగొనుట మాని యొక్కదానితో సరిపెట్టుకొనెను. 'స్వప్న'తో నుదయపు భోజనము తయారుచేసి కొని మధ్యాహ్న భోజనము 'హోటలు'లోఁ జేసెడివాడు. సాయంకాలము పండ్లు రొట్టె మాత్రమే పుచ్చుకొనెడివాడు. ఈతీరున మోహనుడు దినమునకుఁ గనీసపుఖర్చును నొకపిల్లింగు రెండు పెన్నీలతోడనే కడపుకొనఁగల్గెను. ఈకనీసపు వ్యయము నలన మోహనుఁ డెరి నిరాడంబరజీవనము నలవఱుచుకొని

యమందానంద మనుభవించెను. అతని యీ నిరాడంబర జీవనమే భోగలాలనులగు నీనాటి విద్యార్థుల కొజ్జబంతి యగుచో భారత ప్రజాజీవితము సర్వసంపన్నమై యుండును గదా!

నిష్ఠురమైనను, మోహనుడు, నీగసమగు జీవనము నెన్నడు గడపి యెఱుంగడు. బహుగ్రంథపఠనము తోడను, బహువిధ కార్యకలాపములతోడను అతనిజీవితము లక్ష్మ్యముతప్పక రస మయమై యలరారినది.

౧౧

జీవన విధానమున వచ్చిన చూర్పుల ఫలితముగ మోహనుడు తన యాహారమునఁగూడ క్రమపరిణామములఁ దెచ్చెను. శాకాహారత్వమును గూర్చి యాతఁడు పెక్కుగ్రంథములఁ బఠించెను. ఇంగ్లాండులోఁ గల శాకాహారసంఘమున సభ్యుడై, ఆ సంఘపత్రికకు వ్యాసములఁ గూడనంపు చుండెను. మోహనుని లేఖనమునఁగల లాలిత్యము అప్పటికే లోకమునకుఁ గొంత విశదమైనది. అది రాను రాను మఱితనిగ్గుతేరి, యాంగ్ల భాషను 'శ్రీ ఋషి ప్రోక్తము' గావించినది. సుకుమారములు, సునిశితములైన భావములసూటిగను, సుందరముగను వ్రాయు టాతనిసాక్షు. త్వరలోనే యాతఁడు శాకాహార

కార్యనిర్వాహక సంఘమున సభ్యత్వమును బడసెను. రాను రాను మిఠాయిలను, కాఫీ, టీ లనుగూడ నాతఁడు విసర్జించి, రొట్టె, కోకో, ఉడికిన (దుంప) కూరలనుమాత్రము తినుచుండెను. ఈ యనుభవములవలన ఆతఁడు దుచి యనునది నాలుకలో లేక, మనసులో నే కలదని తెలిసికొనెను.

ఈకాలముననే యతనికి పెక్కు మతముల పరిచయ పేర్పడెను. 'ఎడ్వికాఆర్నాల్డు' అనువదించిన భగవద్గీతాను వాదమును బ్రతిపదికమునఁ జదివెను. స్వీయమత గ్రంథమును మూలమునఁగాక విదేశీయ భాషానువాదమున పఠింపవలసి నందులకు ముక్కుందు సిగ్గుచెందెను. కాని విషయ మేభాష యందున్నను, దాని యాచరణముకదా ప్రధానమని యాతఁ డొకింత తృప్తిఁజెందెను గీతలోని రెండవ యధ్యాయమునందలి యింద్రియ నిగ్రహమును గూర్చిన ప్రశంస యాతనిహృదయ మున గాఢముగ హత్తుకొనెను. హత్తుకొనుటయేకాదు, ఆతని యెడలో ఆజీవితము ప్రతిభ్యను లీనెను.

నాటనుండి మోహనునకు భగవద్గీత యొకయమూల్య గ్రంథమై, కడ కాతని జీవితమునకు చుక్కానియై వెలసెను. అందలి స్థితప్రజ్ఞత్వ మాతనిలో మూర్తీభవించెను. అందలి యనాసక్తియోగమే యాతనిజీవితయోగము. నేయేల!! అతఁడే గీత. గీతయే యాతఁడు.

ఒక్క- భగవద్గీతతోడనే మోహనుడు సంతృప్తుడు
గాక క్రైస్తవ మతగ్రంథమగు 'బైబిలు' నానక్కి తోఁ బఠిం
చెను. 'ఒక చెంపఁగొట్టిన, వేతొకచెంపను నూపు'మని పర్వ
తాగ్రమునుండి చేయఁబడిన యుద్బోధ ఆతనికి ధృవతారయై
నది. మోహనుని యానక్కి తెలిసికొని, కొండలు క్రైస్తవమత
ప్రచారకులు ఆతనిని తమమతమునఁ గలుపుకొన యత్నించి
విఫలమనోరథులైరి. నిజమైనహిందూమతోద్ధారకుఁడై హిందూ
మతమందలి కలుషమును బోఁదోలఁగలిగిన మహాసామర్థ్యము
గల న్యక్తిగా నటింపవలసిన గాంధీ జీవితమున ప్రథమముననే
హిందూమతబీజము లింత దృఢముగ నాఁకుకొనుట హైందవుల
యదృష్టము, భాగ్యము కాక మఱేమి?

ఇంతియేగాక గాంధీ శీలమునకు గీటురాయి అనఁదగు
వేతొక ముఖ్యఘట్టమునుగూర్చి ముచ్చటించక యీ యూరపు
యాత్రను ముగింపరాదు. పాశ్చాత్యులు బాహిరమగు శరీర
సంతృప్తి ప్రధానమౌగాఁగొని తమ నిత్యనైమిత్తిక కార్యకలా
పముల దానిచుట్టు నల్లుకొందురు. వారికి శీలమును ఎప్పుడును
పరిశుద్ధముగను, పవిత్రముగను కాపాడుకొనవలెనను ప్రత్యేక
సాంఘికనియమములున్నట్లు కనఁబడదు. ఈదృష్టిని వారు
తమమనస్సుగమనించు నితరదేశీయుల మతాభిప్రాయముల సహి

తము లెక్క-గొనక ప్రమరకీటకన్యాయమున వారినిగూడ
తమ పథమునకు త్రిప్పకొనుట కేమాత్రము జంకరు.

గాంధీ యూరపునందుండగా ఇట్టి పాశ్చాత్యసభ్యతకు
లోబడినవాడై యొకానొక నృత్యప్రసక్తిని దవిలిస్త్రీవ్యామో
హితుడై పతనోన్ముఖుడాయెను. కాని విధివిలాసమెట్టిదో
ఎవరికెఱుక? భగవద్గీతాపాఠకుడై భారతీయుల యాధ్యాత్మిక
కాభ్యున్నతికి గురుదేవుడుగా వర్తింపవలసిన మహాత్ముని
భగవానుడై పాపపంకమున మునుంగ నిచ్చునా? ఆకాంతా
కర్షణమున తన శీలసౌభాగ్యమును పూర్తిగాఁ గోల్పోవలసిన
సందర్భమున మోహనుని నెక్కడలేని పిఠికితనము, సిగ్గు, భయ
మును నొక్కు-మృడిగా నావరించి, యంతర్వాణి యాతనిని
'పాటిపో!! పాటిపో!!!' యని ప్రేరించెను. ఇంక నా యంగన
సంగాతమున నొక్క నిమేషమును నిలువలేక గాంధీ పలాయన
సూత్రము పఠించి, తన శీలసంపదను సంరక్షించుకొనెను.
నద్విధిచోదితునకుఁ బతనముండునా??

మోహనుడే కార్యకలాపములయందు పాల్గొనినను,
వచ్చిన పని విస్మరింపలేదు. తొమ్మిది మాసముల నిరంతరకృషి
ఫలితముగా నతఁడు 'బాండ్స్' రాయెను. (జూన్ 12-వ తేది 1891-వ
సంవత్సరము). నాలుగేండ్ల యనంతర మతఁడు మాతృదేశము
నకుఁ బ్రయాణమాయెను. తనవారినిఁ జూచు నాకాంక్ష అతని

కంటే ముందుగానే బయలుదేరినదని చెప్పవేల? గాంధీ యానంద మునకు మేరలేదు. కాని యది కలకాల ముండలేదు. కారణము మాతృభూమిని మాతృదేవి యదృశ్యముగుటయే!!

మాతృదేశమున కాలిడగనే తన యగ్రజునినలన గాంధీ మాతృశ్రీ విషాదమరణవార్త విని నిలువున నీరాయెను. అతడు సీనులో నుండగనే యా సాధ్వీమణి పరమపదించినది. కాని తన సహోదరుఁ డీవిషాదవార్త విని విచారసముద్రమున మునిగి విద్యావ్యాసంగముల కెట్టి విసత్తుతెచ్చుకొనునోయని భయపడి యగ్రజుఁడు దానిని తెలియఁబఱుపలేదు. ఆ నాఁడు ప్రయాణవేళ జై నఱుసి సమ్మఖమునఁ గావించిన స్రమాణముల నక్షరములఁ బాటించి, తన శీలసాభాగ్యమును సురక్షితముగఁ గాపాడుకొని, విజయలక్ష్మీసమేతుడై వేంచేయు పుత్రుని పరివ్వంగము గావించుకొను మహాభాగ్యమునకు దూరమైతివా తల్లీ!! అయిన నేమి ! నీ చల్లని యాశీఃప్రచయము నందుకొని మోహనుఁడు మహాత్ముడై, భారత భాగ్యవిధాతయై కడకు యుగపురుషుఁడుకూడ కాఁగలఁడు లెమ్ము!!!

విశాల ప్రపంచమున నిరాధారుడై నట్లు గాంధీయన్నీటి చులలనలె ముందు కుఱుకు కన్నీటి నదిమిగొని, క్రుంగిపోయిన గుండియలతోఁ గొంపఁజేరెను. కాని యాతనికష్టము లంతట సోలేదు. అవి యొంటరిగా రాక, యొండొంటిని పెనవేసికొని

మానవుని జెండాడును. ఇంట చెక్కలాడిన గాని డొక్క
లాడవు. సోదరు జెంతకాల మెటనుండి డబ్బు త్రవ్వకొని
రాగలడు? తండ్రిమిగిల్చిన యాస్తియా బండినున్న. అట్లు
మిగిల్చిన తన కొడుకులు నిష్ప్రయోజకు లగుదురని యాతని
యాశయము. కాన వెంటనే గాంధీ రాజకోటలో నృప్తి
నవలంబింపక తప్పినది కాదు. గోడకు చెక్క వ్రేలాడుచుండేనే
గాని, ఇంట పోకచెక్కకుఁగూడ తావులేదు. చదివిన
శాస్త్రమునకు, నిత్యకృత్యమున కావలసిన యనుభవమునకు
హస్తీమళ కాంతరము కలదు. ఇంతలో గొండలు మిగిల్చి
లాతనిని బొంబాయి యున్నత న్యాయస్థానమునకు రావలసి
నదిగా ప్రోత్సహించిరి. వారి యుత్సాహము నూతగాఁగొని
అతఁ డట్లే బొంబాయిచేరెను. చిల్లిగవ్వ సంపాదించు టాతని
కినుకనుండి తైలము తీసినట్లాయెను. గాంధీ తిరిగి రాజకోట
జేరెను. కాని యీ కడగండ్లు కలకాలము లేవు. చిన్న చిన్న
న్యాయస్థానముల రాణింపకున్న నేమి? అతఁ డనతికాలముననే
సమస్త భారతిమునకును, కాదు కాదు, సర్వ వీడిల ప్రజా ప్రాణిక
న్యాయవాది కాబోవు తరుణ మాసన్నమైనది!!

ఆఫీకాపయనము - నైతిక విజయము

దాదా అబ్దుల్లా కం పెన్సిలోసి యొక భాగస్వామి గాంధీని
ఒక వ్యాజ్యము నడుపుటకై దక్షిణాఫ్రికాకు బోవలసినదిగా

గోరెను. ఆ కంపెనీవారు ఆతనికిగు ఖర్చులు భరించి 105 పౌనుల రొక్కముకు యిచ్చెను. ఒక సంవత్సర మతః డచ్చోట నుండవలయును. గాంధీ యందుల కంగీకరించి ఆఫ్రికాకు బయసమాయెను.

ఆఫ్రికాలోని నేటాల్ దేశపు రేవు పట్నముగు 'డర్బన్' నదగ్గ గాంధీ యొడదిగెను. కంపెనీ యజమానుడగు అబ్దుల్లా సేటు అతనికి స్వాగత మొసంగెను. రేవులో ప్రవేశించినదే తడవుగా గాంధీ తెల్లజాతులు భారతీయులను అతిసీచముగాఁ జూచుచున్నారని తెలిసికొనెను. సేటుననుచులు అతనియెడ నుంచి గౌరవమర్యాదలు ప్రదర్శించిరి. అతడు ధరించిన కోటు, తలగుడ్డ యితర భారతీయులనుండి విలక్షిత నొనఁచినవి. అతనికి ప్రత్యేకసతి యేర్పఱుపఁబడెను. అబ్దుల్లా గాంధీ లొంఠొరులు అపరిచితులు. ఆతనిద్వారా పంపఁబడిన వ్యాజ్యము సంబంధమగు కాగితములు అబ్దుల్లా పర్యటాలోకనము గావించి బేజాఱుపడెను. గాంధీ రాక వ్యర్థమని యాతడు తలపోసెను. వ్యాజ్యము ట్రాన్స్వాలులో జరుగుచున్నది. ఇంకను అది పాకమునకు రాలేదు. వచ్చినను గాంధీ సమర్థత యెట్టిదో ఆతనికిఁ దెలియదు. తెలిసినను ఆతని నెట్లు వినియోగించుకొనవలెనో అగమ్యముగనున్నది. అబ్దుల్లా నిరక్షరాస్యుడైనను, మిక్కిలి యచుభవజ్ఞునము కలవాడు. సునిశితుడైన మేధావి.

అంగమున చతురతతో సంభాషింపఁగలఁడు. ఆస్రికాభారతీయుల కాతనియెడ మిక్కిలిగౌరవప్రపన్లు కలవు. ఆస్రికాకంతటికి ఆతని కర్మాగారము కడు పెద్దది.

రెండుమూఁడుదినములు కడచినపిమ్మట అబ్దుల్లా గాంధీని డర్బను కచేరిని జూపుటకుఁ గొంపోయెను. అచటి పెద్దలందఱు నాతఁడు గాంధీని బరిచయముగావించి, తనప్రక్కనే కూర్చుండఁజెట్టుకొనెను. అంతలోన్యాయాధికారి ప్రవేశించెను. అతఁడు గాంధీని వింతగా ఆపాదయస్తకము చూచి తలగుడ్డ తీయవలసినదిగా కబురంపెను. ఆత్మగౌరవాభిమానియగు గాంధీ యిందులకిష్టపడునా? వెంటనే అతఁడు కచేరినదలినచ్చెను. ప్రారంభమైనది. ఆస్రికాలో గాంధీకావింపనున్న నైతికసంగ్రామమునకు నాందీప్రస్తానము. ఈ విషయమై గాంధీ వెంటనే పత్రికలకు వ్రాసెను. దీనిపై తర్జనభర్జనలు జరిగినవి. కొన్ని పత్రికలు గాంధీని 'పిలువనిపెద్ద'గా వెక్కిరించినవి. కొన్ని యిట్టి నిరసనము సహింపరాదని విచుర్పించినవి. ఏదియెట్లున్నను గాంధీ పేరు శుణకాలములో బాగుగ ప్రచారమాయెను.

తరువాత గాంధీ ప్రిటోరియా వెళ్ళవలసి నచ్చినది. మొదటి తరగతిలో ఆతనికి స్థలము ప్రత్యేకింపఁబడెను. రైలు డర్బనునుండి నేటాలు ముఖ్యపట్టణముగు 'మానిట్టిబర్గ్'ను రాత్రి 9 గంటలకుఁ జేరెను. అంతలో నొక ప్రయాణికుఁడు గాంధీని

ఎగాదిగఁ జూచి పోయి, రైలు అధికారులను వెంటబెట్టుకొని వచ్చెను. అందొక యధికారి గాంధితో ధీమాగా నిట్లనెను. “లెమ్ము! నీవు సాధారణ తరగతికి వెడలిపోమ్ము!”

గాంధి:-నాకు మొదటితరగతి టికెట్టుకలదు.

అధికారి:-ఉండుగాక! నీవిందు పయనింప నీలుపడదు. శ్రేచి పోమ్ము.

గాంధి:-నేనిందు ప్రయాణము చేయుటకు డర్బరులో అనుచు తింపబడితిని. ఇప్పుడేల తగను? నేనిండ్ ప్రిటో రియా చేరవలెను.

అధికారి:-నీలులేదు. నుర్యాదగాలెమ్ము. లేచేని పోలీసులుఁ బిల్పించి ఆనలకు గెంటిగొనును.

గాంధి:-అట్లేకానిందు. నాయంతట నేను లేనను.

సంభాషణము ముగిసినది. పోలీసులువచ్చి గాంధి నానలకు గెంటిరి. సామానులు క్రిందకుఁబడఁద్రోసిరి. అంతలో రైలు కదలినది. గాంధి చేతిసంచినమాత్రము గొని విశ్రాంతి భవనమునకు వెడలెను. సామాను లచ్చోటనే వడియున్నవి. అధికారులు వానిని స్వాధీనపఱుచుకొనిరి.

అది శీతకాలము. చలి మిక్కుటముగ నుండెను. తన పెట్టెలోఁగల యున్నితోటునుగూడ అధికారమదాంధుల నడుగు

టకు గాంధీ ఇచ్చగింపలేదు. అట్లే చలిచే నణకుచు, అంధకార బంధురముగు నా నడిరాతిరి కర్తవ్యమునుగూర్చి గాంధీ తలపోసెను. 'హక్కులకై పోరాడుటయా? లేక యవమానమును దిగమ్రుంగుకొని ప్రిటోరియాచేరి పనిపూర్తిచేసికొనుటయా? పరాభవముతో మాతృదేశమేగుట యుద్ధరంగమున వెన్నిచ్చుట వంటిది. నేనీనాడు గుఱియైనయవమానము జాత్యహంకారులు సోదర మానవాళియెడఁ బ్రదర్శించుచున్న తీవ్ర నిరసనమునకు తోడ్పాటుము. ఇది వ్యక్తిగత సమస్యకాదు; జాతీయ సమస్య. ఎన్ని యిక్కట్లైన నెదుర్కొని దీనిని బరిష్కరింపవలయున'ని యా విశేషసమయమున గాంధీ సంకల్పించుకొనెను. వ్యాజ్యము వ్యాజ్యమున వచ్చిన గాంధీ నైతిక కురుక్షేత్రమున తుద్రనుగు పృథ్వదౌర్బల్యమును బోనాడి, దేనదత్తమును బూరించిన పార్థునివలె నిలువఁబడియెను.

మఱునాడుదయముననే గాంధీ రైల్వేయున్నతోడోడ్వగిరిఁ దనవృత్తాంతమును తంతిద్వారా ఎఱిగించెను. వెంటనే వచ్చిన సమాధానము 'నాయుద్యోగుల చర్య సమంజసము!' 'పంది బురదమెచ్చు పన్నీగు మెచ్చునా?' మార్టిట్టిబద్ధలోని భారతీయులు గాంధీ నాదించుట కేతెంచిరి. వారు దైనందినము తామనుభవించు పరాభవముల పూసగ్రుచ్చినట్లు ఆతనికిఁ దెల్పిరి. రగులుకొనుచున్న యగ్నికి ఆజ్యముపోయుట!! గాంధీ

మఱింత సంకటపడెను. కాని చేయునదిలేదు. అంతలో సాయం కాలమైనది. గాంధీ కట్టోలితమనస్కుడై, డర్బనులో కొనని పడక టిక్కెట్టు నానాడుకొని ప్రిటోరియాచేదెను.

—

ఏవ్యాజ్యము నిమిత్తమై గాంధీ యాఫ్రికా కరుదెంచెనో యది సంతృప్తికరముగ నచిరకాలముననే పరిష్కారమైనది. ఇక మిగిలినది పెద్దవ్యాజ్యము. డర్బనులో అబ్దుల్లా కంపెనీ వారు గాంధీకి ఘనమగు వీడ్కోలొసగిరి. కాని యావీడ్కోలు సభ నూతనోద్యమమునకుఁ బ్రారంభోత్సవమాయెను. నేటాలు ప్రభుత్వరథచోడకులగు రంగుజాతులవారు ఇతరజాతుల స్వత్వములను, హక్కులను గుఱితింపక పోవుటయే కాక వారిని సర్వవిధముల అణగఁద్రొక్కి, బానిసలుగా జేసి, వారి రక్త మాంసములపై తమసౌభాగ్యసౌధముల నిర్మింపఁదలఁచిరి. అట్టి సందర్భమున వారు తొలిసారిగా నేటాలు భారతీయ పౌరుల 'ఓటుహక్కు, తొలఁగించుట కుపక్రమించి తత్సంబంధమగు బిల్లును' శాసనసభలో ప్రవేశపెట్టుదురని, దీనితో తాము నోరులేని మూఁగజీవుల మగుచున్నామని అచటి భారతీయులు గాంధీతో మొఱలిడిరి. ఈ యుదంతము వినిగాంధీ చకితుఁ డాయెను. సోదరభారతీయు లనదలనలెనుండ, స్వార్థపరుడై గాంధీ మరలిపో నెంచలేదు. తన ప్రయాణమునకు స్వస్తి

చెప్పెను—“తమ కార్యంబు పరిత్యజించియు పరార్థప్రాపకుల్ సజ్జనుల్.” అనాటిరాత్రియే అతఁడొక పెద్దమహాజరు తయారు చేసెను. మఱునాటి యుదయము శాసనసభాకార్యకలాపమును వాయిదా వేయవలసినదిగాఁదంతినం పెను, సేటుఅబ్దుల్లా యధ్యక్షత నొక సంఘము నేర్పఱిచి మహాజరును సంఘముద్వారా ప్రభుత్వమున కందఁజేసెను. ఆఫ్రికాలో భారతీయులు తొలిసారిగా తమ హక్కులకై సమర్పించుకొనిన మహాజ రిది. కాన దీనికి చరిత్ర ప్రాధాన్యముకలదు. ఇది వారిలో నూతన చైతన్యము నొనగూర్చెను. నిత్యసమావేశముల వారు జరిపిరి. నిధిని వసూలుచేసిరి. స్వచ్ఛంద సేవకుల నేర్పఱిచిరి. ఒక్క నెలలో నన్నిహంగులు వారికి సమకూడినవి. పెద్ద వినతి పత్రము నొకదానిని గాంధీవలన శాఖాకార్యదర్శియగు రిప్పన్ ప్రభువు నకు సమర్పించిరి. దానిపైఁ బది వేల భారతీయులు సంతకములు పెట్టిరి. ఇట్టి వినతి పత్రములకు, మహాజరులకు నిరంకుశ ప్రభువులు చలింతురా? అవి చిత్తుకాగితముల బుట్టల కెక్కినవి.

గాంధీ తాత్కాలికముగఁ జేయవలసినదంతయుఁ జేసెను. తన సోదరులవద్ద పని వినవలయునని యతఁడు తలపోసెను. తమ కేడుగడయైన గాంధీని వారు పోనీయరైరి. అందఱు సమావేశమై యేక కంఠమున “నాయకాగ్రణి! మాలో

నిద్రాణమైయున్న శక్తిని మీరు రగులుకొల్పితిరి. మాకొక త్రోవ చూపితిరి. కాని యది పూలబాట కాదని మీరెఱుంగుదురు. మనము వినతిపత్రమున సమర్పించిన మాత్రమున పని పూర్తికాలేదు కదా! ఇల్లులుకడనే పండువగునా? మమ్మెఱుంగుదురు, ఎదిరి నెఱుంగుదురు. వాక్యముల పద్ధతి నెఱుంగుదురు మీకనునన్న మెలకెడము. మమ్మొక దరి జేర్చి వెడలుడు” అని ప్రార్థించిరి. ప్రజానాయకుడు ప్రజాభిప్రాయమును దిరస్కరింపఁగలఁడా? ప్రయాణ మబద్ధము, ప్రసాదము నిబద్ధము!!

ఈమారు గాంధీ శాశ్వతమగు నేర్పాట్లఁగావింప నెంచెను. అదియే ‘నేటాలు భారతీయ కాంగ్రెసు సంస్థ.’ భావిపోరాట మంతయు దీనియాజమాన్యముననే జరిగెను. దీనిని సర్వాంగ సుందరముగ తీర్చి దిద్దిన మహాశిల్పి గాంధీ. సంస్థకు మానవుడు ప్రాణము. మానవునకు సంస్థ పునాది. ఈ రెండింటి మేటి సమ్మేళనమే లోకకళ్యాణమునకు నాంది.

మూఁడేండ్లు ముగిసినవి. గాంధీ హృదయ మొకింత దారాపుత్రుల కడకుఁ బరుగిడెను. సోదరులను సెలవుకోరెను. ఈ మారు సెలవు మంజూరైనది. కాని యిటుక నియమముకలదు. పిలుపు వినఁబడఁగనే పరుగిడిరావలయును. గాంధీ మాత్ర

దేశమునకుమరలెను, ఆఱు నెలలకాల మరగడియవలెగతించినది, “గాంధీగారు రండి!” యను తంతివార్త యాఫ్రికానుండి వచ్చినది, మరుక్షణమే ఆలు బిడ్డలతో గాంధీ ప్రయాణసన్నద్ధుడాయెను, అవును, “మాట తిరుగలేదు మానధనులు”, దాదా అబ్దుల్లా క్రొత్తగాకొనిన పొగయోడపై ఆతఁడు సంసారముతో బయలుదేరెను, ఇందు సుమారు నెనిమిదినందలమంది యితర యాత్రికులుకుండ కలరు, వారు వివిధ కులమతములకుఁ జేరినవారు, ఇతఁ నాల్గుదినములకు ఓడ నేటాలు చేరుననఁగా ఒక గొప్పతుపాను చెలరేగెను, ప్రయాణికులు తల్లడ మందిరి, అరచేతులతో ప్రాణముల నిల్పికొని వారు తమతమ దేవతలకు మ్రొక్కుకొనిరి, సనుష్టిప్రార్థనలు సల్పిరి, అందు గాంధీకుండ పాల్గొనెను, ఇరువదినాల్గు గంటలు తుపాను ప్రబలముగ చెలరేగెను, మఱునాటికి ప్రశాంతత చేకూరెను, జగద్బంధువుల తన యరుణకిరణములతో జగతి నలరించెను, యాత్రికుల ముఖపద్మములు వికసించెను, ఆపద గడచినది, వారి కింక దేవునితోఁ బనితీరినది, అందఱును పట్టరాని సంతోషోత్సాహములతో, ఆటపాటలతోడను, త్రాగుడు తోడను పరవశులైరి, దీనినంతటిని తిలకించి గాంధీ మిక్కిలి చింతించెను, మానవుల సంకుచితదృష్టి కాలని హృదయము సంతోభ మందెను, పదు నెనిమిదననాఁడు ఓడ నేటాలు చేరెను, ఈతుపానుకన్న భయం

కరమగు తుపానును గాంధీయాస్త్రికాలో నెదుర్కొనవలసియున్న దనుటకు దీనిని సూచనగా భావింపవగును.

ఏకారణముచేతనో గాంధీని, ఆతని కుటుంబమునుచీకటి పడిన తరువాతఁగాని యోడదింపవలదని యోడ యజమానునకు ఒక ప్రభుత్వోద్యోగి రహస్యవార్తనంపెను. ఈవార్తను గాంధీ తెలిసికొని యందుల కీయకొనెను. ఇంతలో నొక స్థానికన్యాయ వాది గాంధీని జేరి, “మీరు దొంగలవలె సంఘేచీకటిలోఁ బురమునకేఁగుట నాకిష్టములేదు. మీకుటుంబమును బండిపై రుస్తుముజీ గృహమున కంపుఁడు. మనమిరువురము నడిచిపోవుదము. ఇప్పుడు వాతావరణము మిక్కిలి ప్రశాంతముగనున్నది” యని యెఱింగించెను. ఏపాపమును తెలియని గాంధీ మితుని హితవచనములకుఁ దలపంకించెను. ఆ ప్రకారము కస్తూరిబాను, పిల్లలను బండిపైఁ బంపి, గాంధీ మితునితో నడువసాగెను. రుస్తుముజీగృహము సముద్రతీరమునకు రెండుమైళ్లదూరమునఁ గలదు.

గాంధీకి మిత్రుఁడుచెప్పినసమాచారము సరియైనదికాదు. ఆస్త్రికాభారతీయులపక్షమునఁ బనిచేసి, తమప్రాబల్యము నణఁచుటకై తిరిగి గాంధీ నచ్చుచున్నాడను వార్త తెలియఁగనే రంగు జాతీయునకులు ఒడలుతెలియని కోపావేశమున నుద్రిక్తులై గూఠానిని హింసింపఁ దలపడిరి. కొంతదూరము నడచిరో లేదో

వినువీధిని 'గాంధీ గాంధీ' యను అంకెలు విసిపించినవి. ఆ కోలాహలమునకు మిత్రుఁడు భీతచిత్తుఁడై గాంధీని రిక్షానెక్కి పొమ్మని తనదారి తానుచూచుకొనెను. అంతలో జనసమూహము గాంధీని సమీపించి, వానిపై రాళ్ల వాన కురిపించినది. అందొకఁడు గాంధీతలగుడ్డ నపహరించెను. వేతొకఁడు కాలిబోదన్నెను. గాంధీ ఒడలుతెలియక సమీపమునగల యొకయింటి కప్పు పట్టుకొని వ్రేలాడెను. ఇట్టి క్లిష్టపరిస్థితులలో, దైవనియోగమా యనునట్లు పోలీసు నూపరింటెండ్లెంటు సతీమాణి ఆ దారినిపోవుచు గాంధీ దీనావస్థనుతిలకించి దుండగింద్రకు, గాంధీకి నడుమ నిలువఁబడి ఛత్రము నడ్డువెట్టి ఆతనిని సురక్షించెను. ఇంతలోఁ బోలీసులువచ్చి గాంధీని సురక్షితముగ రుస్తుముజీ గృహమునకుఁ జేర్చిరి. గాంధీ శరీరమంతయు గాయములతో రక్తసిక్తమై పూచిన తంకేటివలెనుండెను. గాంధీపని యంతటితో సమాప్తము కాలేదు. తెల్లకూకలు వానిని వెన్నంటియే యుండెను. ఆతని నానాఁడు బలిగొనవలయుననియే ఆమూఢుల సంకల్పము.

చీకటి పడినతోడనే వారు రుస్తుముజీ గృహము చుట్టుముట్టి "గాంధీనప్పింపు" డని కేకలు వేయుచుండిరి. పోలీసు అధికారి అలెగ్జాండరు మిక్కిలి సమయోచితముగ ప్రజ్ఞగలవాఁడు. గాంధీమిత్రుఁడు. అతఁడా సమయముననే చుచటికేతెంచి, ఆ

గుంపులను భయమునగాక నయమున నదవులొనికి తేగోరి,
 వారితో హాస్యప్రసంగముల మొదలిడెను. వారితో బాటు
 తానును గాంధీపై పాటలుపాడుచు, గాంధీని పోలీసువేసముతో
 సత్వరము పాటిపోనలసినదిగా అతడు రహస్యనర్తమాన
 మంపెను. “జీవన్ముక్తిదానివశ్యశి” యను నాస్త్రిక్తిననుసరించి
 గాంధీ పోలీసు వేసముదాల్చి నెమ్మదిగా పోలీసుస్టేషనులలో
 దాగెను. ఈ విషయము విని అలెగ్జాండరు “గాంధీ యెటకో
 తప్పించుకొని పోయెను. ఏమిచేయుదము? మీరు మెల్లగా
 నొకరిని గృహములకు తరలు”డని అల్లరిమూగల కెఱిగిం
 చెను. ఈ మాటలకు గొండలు ఆగ్రహవిప్లులై నాలుకలు కఱ
 చుకొనిరి. గొండలు దుస్తుముజీయిల్లు శోధించిరి. మఱిగొండలు
 “పోనిండు పాప”మని, అలెగ్జాండరు సామర్థ్యమువలన మన
 బాపూజీ మనకుదక్కెను. ఆహా! నిరపరాధియగు నొకమాన
 వోత్తముని, ఒక భావియుగపురుషుని గబళింప గర్వాంధులగు
 గొండలు తులువలు తలపడిరి.

ఈదాష్ట్యము నేలనాల్గుచెఱుగుల కెగఱబాడినది. మొసలి
 కన్నీటితో నలసరాజ్యముల కార్యదర్శి గాంధీని హింసించిన
 దుండగిండ్లను బంధింపుడని నేటాలుప్రభుత్వమున కాదేశం
 చెను. ప్రభుత్వోద్యోగి వెంటనే గాంధీని వారలపేర్లు తెల్పనలసి
 నదిగా కోరెను. గాంధీ వారలలో గొండలును గుర్తింపగలడు.

కాని వారల చెఱఁబెట్టుట ఆతనికి ద్వేషముకాదు. కొందఱు పత్రికా విలేఖకులు గాంధీని దర్శించి, ఆతఁడు భారతదేశమున శ్వేత జాతులపై దుష్ప్రచారము సాగించినట్లు అపరాధానికావణముగా వించి, ప్రశ్నపరంపరలఁగురియించిరి. గాంధీవానికన్నిటికిసూటిగా సమాధానముల నొసఁగెను. మాతృదేశమునఁ దానుగావించిన ప్రకటన ప్రతుల నన్నింటిని పత్రికలకు ప్రచురణార్థ మొసఁగెను. సత్యము దాఁగబోఁడు, గాంధీసత్యప్రవర్తన తెల్లవారలకుఁగొంత మనఃపరినర్తనము దెచ్చినది. వారుతమయువకుల దౌష్ట్యమునకు సిగ్గుచెందిరి. గాంధీ గౌరవప్రతిష్ఠలు సమృద్ధిమాయెను. కురిసిన రాశ్వవాన ఆతనికి, ఆతని యుద్యమమునకు పూలవానగా చూసినది. మనోవాక్యాయకర్మల ప్రతీకారవాంఛారహితమై యెట్టి యిడుమలనైన నొడిఁదాల్చుఁగల ధీరోదాత్తతయే గాంధీనియుగపురుషునిఁ గావించినదనుటలోనాశ్చర్యమేమున్నది?

౪

ఆఫ్రికాలో గాంధీ కార్యకలాపములు బహుముఖములు గా ప్రాగంభమైనవి. అతఁ డొకవంక గడితేజిన న్యాయవాది; వేతొకప్రక్క రాజకీయవిప్లవనాయకుఁడు; మఱియొకచక్క ప్రజాహితోద్యమ సారథి; ఇంకొకవంక స్వయంసహాయసూత్రముతో గృహస్థనష్ట నతిదక్షతతో చక్కదిద్దిన గృహమేధి.

ఇచట నారంభమైన యీబహుముఖత్వమే గాంధీ జీవితరంగమున అనంతరూపముల వెల్లివిరిసి, ప్రపంచమున కబ్బురపాటాడవించినది; విశ్రాంతియెఱుంగని వీరసేనానాయకునిగా దివ్య సీరాజన మెత్తించినది. స్థలీపులకముగ వీనిలోని గొన్నింటిని ప్రస్తావించుము.

న్యాయవాదవృత్తికనుకూలమగు ఆడంబరముల ప్రప్రథమమున నాతఁడు సమకూర్చుకొనెను. కాని యాత్మపరిశోధకుఁడగు గాంధీ వానిని క్రమక్రమముగ తగ్గించెను. గుడ్డల యిస్త్రీకి అతఁడు ధనమును మొదట వ్యయపఱిచెను. ఎంతవ్యయపఱిచినను, సమయమునకు ఇబ్బంది తప్పినదికాదు. ఆ కారణమున అతఁడు స్వయముగ ఇస్త్రీవిద్య నలవఱుచుకొనెను. తొలిసారిగా అతఁడు తనమెడపట్టిని ఇస్త్రీగావించికొని న్యాయస్థానమున కరుగఁగా మిత్రులు గేలిచేసిరి. అయినను అతఁడు దానిని సరకు గొనలేదు. ఇట్లే మంగలివిద్యనుగూడ నాతఁ డలవఱుచుకొనెను. అతఁడు తన క్రావును తాను చేసికొనిన మొదటిదినమున “మీ తలను ఎలుకలు కొఱికినవా!” యని ప్రశ్నించి కొండఱు ఎగతాళిసల్పిరి. ఆ మిడిమేలపు నాగరకులు అనుభవపూర్వకముగ గాంధీ బోధించిన స్వయంసహాయసూత్రమును అణుమాత్రము గ్రహింపజాలరైరి. అది వారి దురదృష్టము!!

గాంధీ మెట్టినచోటు 'ప్రయాగ'. "ఉదారచరితానాంతు
వస్తుధైవ కుటుంబకం" అనునార్యోక్తిప్రకారము విశ్వమానవులే
యతని కుటుంబము. వివిధకార్యకలాపములకుఁ జెందినమాన
వాళి కాతని కుటీర మాశ్రయము. ఆతని సువిశాలహృదయ
మున అయినవారు- కాని వారు-స్వదేశీయులు-విదేశీయులు
తెల్లవారు-నల్లవారు అను తారతమ్యములేదు. అతఁ డభ్యా
గత సేవాపరతంత్రుఁడు.

❧

ఇట్లుండ అనేకవిచిత్రసంఘటనములు తారసిలినవి. అం
దొకటి యిది. గాంధీ డర్బనులో నుండఁగా ఒకానొక
ప్రభుత్వోద్యోగి, పంచమకులమునకుఁ జెందిన వాఁడు, గాంధీ
కుటుంబమున కతిథియాయెను. సాధారణముగ ఆతని విశాల
గృహాంగణమున కేతెంచినవారందఱు, సొంతగృహమునందు
వలె తమ తమ పనులను తామే చక్కదిద్దుకొనెడివాఁడు. కాని
యీ యతిథి యచటి యలవాట్లకు క్రొత్తవాఁడు. ఆకారణమున
నాతనికి సౌకర్యము లేర్పఱుచుబాధ్యత కస్తూరిబాయిపైబడెను.
తన గీమున కేతెంచు నశేషప్రజానీకమును ఆమె అత్యంత
దరముతో సత్కరించెడిది. కాని పంచములయెడ నామె
యభిప్రాయము లింకను సంస్కృతములుకాలేదు. తనభర్తయు,
నితర సవర్ణులును వాడిన మఱుగుతోట్ల నామె సంతోషముతో
శుభ్రపఱిచెడిది. కేవలము పంచముఁ డుపయోగించిన తొట్టిని

కడుగుపెట్లు? కాని భర్త యాదేశము నతిక్రమించుటయా? బరువుగుండెతో బాష్పాంబుధారల నురల్పుచు, ఆమె యాపనికిఁ బూనుకొనెను.

గాంధి భార్యయెడల కరుణామయుఁడు. కాని యాతనికిఁ గల దయ లోకముతోఁ బాటిదగు పూలపాన్ను కాదు. కఠోర నియమపాలనమున నిగ్గులు దేలిన యసిధార. తనవలెనే తన సహధర్మచారిణియుఁ దన సంస్కారోద్యమమున స్వ పరభేదము లెఱుఁగని యపూర్వ క్షమాస్వరూపము కావలెనని యాతని యాకాంక్ష.

తనచే నాదేశింపఁబడిన పనిని తన యర్థాంగి బరువుగుండె తో నిర్వర్తించుచున్నదని యాతఁడు గుర్తించెను. ఆమెచే చిటు నవ్వు దొంతరలతో దానినిఁ జేయింపవలెనని యతఁడాశించెను. కాని తానొకటి తలఁచిన, దైన మన్యము తలపోయునుగదా!! గాంధి యాగ్రహము కట్లు త్రెంచుకొని యుఱికినది.

“ఇట్టి రాధాంతములు నాయెంటు జరుగుట నేసహింప” నని గాంధి కేకపెట్టెను. ఈ పలుకులు కస్తూరిబా యెడఁదను లిలుఁగులవలె గ్రుచ్చుకొన్నవి. “వీరాయిల్లు మీరే యట్టె పెట్టుకొనుఁడు. నేను వెడలిపోవుదు”నని యామె యుద్వేగమున బదులుపల్కెను. వేడిగాడ్పులవంటి యీపల్కులకు గాంధిహృద

యమునఁగల దయార్ద్రత యింకిపోయెను. ఒడలుమఱచి, కస్తూరి బాచేయిపట్టుకొనియూడ్చుకొనిపోయి, ద్వారముతీసి బయటికి నడునవలసినదిగా అతఁడాదేశించెను. ఆమెహృదయము మఱితఁద్రుంగినది. అశ్రుధారావాహినులు గంగా యమునలవలె ప్రవహించినవి. “ఇదియేమి వైపరీత్యము? కటా! మీరింతలజ్జావిహీనులైతిరే!! ఈనిర్జనాటవిని నేనెచటికి వెడలుదాన? మీభార్యనైన నెవమున మీరుగొట్టినను తిట్టినను మిన్నకుండవలయునా? నిగ్రహము తెచ్చుకొనుఁడు. తలుపు వేయుఁడు” అని యామె మితిమధురభాషణముల దురాగ్రహిణికి సంయమము బోధించెను. అధికారాంధమైన యాతని హృదయవీధిని ఈ మాటలు శభవకున్న మెఱుపులవలె మెఱిసి, అతనికిఁ గర్తవ్యము నుపదేశించినవి. చబుకు దెబ్బగొనిన శిష్యుని చూడ్కి గాంధీ తలనంచి, యొకించుక చింతించి, తన యవివేకమునకు లజ్జితుఁడై, యిట్టిభూర్తనర్తనమొకమీఁదట తనజీవితమున పునరావృత్తియొకాకుండునట్లప్పుడే నిశ్చయించుకొనెను. భర్తకు భార్యవైఁగల యధికారపాలనవిషయమున గాంధీ బాల్యచాపలము ఈ ఘట్టముతో పరాకాష్ఠ నంది నిష్ఠురరూపము తాల్చి, వెంటనే పరిభవమును కూడ పొందినది. అంతతో అతనికి హిందూ మతమునఁ గల భార్యాభర్తల యనురాగస్వరూపము షేజ్ యుతమై కనులఁ బొడగట్టినది. “హిందూమతమును గూర్చిన

నాయభిప్రాయము నే చుగ్గడింపజాలనట్లు నా భార్యను
 సూర్చియు నే విచరింపజాలను. ఆమె నాహృదయము నసాధ్య
 ముగ కదలించినది. ఆమెలోఁ బెక్కులోపములుండుగాక!
 మా యిరువురి మధ్యఁగల యనురాగమును విస్మరింపజాలను.”

—

ఆఫ్రికాకు భారతీయులవలె వలసవచ్చిన డచ్చివారు
 బోయదలు. బ్రిటనుకు వీరితో యుద్ధమువచ్చినది. గాంధి
 సానుభూతియంతయు బోయదలయందే కలదు. కాని తనవ్యక్తి
 గతాభిప్రాయముల కతఁ డిచ్చో తెవొనఁగలేదు. బ్రిటిష్ పౌరు
 డుగా, వారినుండి హక్కులను గోరుచున్నగాంధి బ్రిటిషువారికే
 యీ పోరాటమున సహాయము సలుపవలయునని యాశించెను.

భారతీయులు పిఠికిపందలసియు, స్వార్థపరులనియుఅంగ్లే
 యుల యభిప్రాయము. ఈ దురభిప్రాయమును దుదఁచుట్టించు
 నవకాశము నాఁడు లభించినది. గాంధి పదునొకండువందల
 భారతీయులతో స్వచ్ఛందసేవాదళము నేర్పఱిచి, వారెందరకు
 ప్రథమచికిత్సలో తర్జీదు నిప్పించెను. నల్లవారి సహాయము నపే
 క్షించుటకు మున్నందు తెల్లవారు సంకోచించిరిగాని, పరిస్థి
 తులఁబట్టి తరువాత నది తప్పినదికాదు.

పిలిచినచో తడవుగా గాంధీ తనపరివారముతో గణరంగమున పర్యటించి, క్షేతగాత్రులకు ప్రథమచికిత్స గావించెను. అట్టి క్షేతగాత్రులలో 'జనరల్ యడ్ గేటు' అను సుప్రసిద్ధ ఆంగ్ల సేనానాయకుడుకూడఁ గలఁడు.

పోరాటము ముగిసినది. భారతీయుల సేన మిక్కిలి ప్రశంసించఁబడినది. ఇంకనైన ఆంగ్లేయులు సహృదయతతో ఆస్తికా భారతీయులకు హక్కులను సమకూర్చురని గాంధీ యాశించి, మాతృదేశమునకుఁ బయచనూయెను. కాని సోదరప్రజాసేవక మిమాఱుకూడ పూర్వ నిబంధమును వీడలేదు. వారు ఈ పర్యాయము గాంధీకి, అతని కుటుంబమునకు ఘనమగు వీడ్కోలు గావించిరి. అతనికి, ఆతని యర్థాంగికి అనేక బహుమానములు ప్రీతిపూర్వకముగా నొసంగిరి. అందుఁగొన్ని "వెండి బంగారునగలుకుండఁ గలవు. వాని నెట్లో ఆతఁడు స్వీకరించెనుగాని, యానాటిరేయి అతనికి కునుకుపట్టలేదు. "ప్రజాధనమును సొంతముచేసికొనుటయూ? ఇంతకన్న ఘోరపాపము కలదా?" యని యాతఁడు తన్నుఁ దాప్రశ్నించుకొని, యర్థాంగిని నిద్రలేపి, బహుమానములన్నియు నొక్కచోనుంచి, 'ఇది ప్రజాధన'మని యిందు చిల్లిగవ్వయు నంటరాదని పేర్కొనెను. ఆనాటినుండి సంఘసేవాపరాయణులు ప్రజలొసంగు కాను

కలను స్వార్థమునకు వినియోగింపరాదని గాంధీ యొక వియమముగ జీవితాంతము వలకును పాలించెను.

6

గాంధీ మాతృభూమిఁ జేసెను. ఆ సంవత్సరము కాంగ్రెసు సమావేశము కలకత్తానగరమున జరిగెను. తనయం దత్యంతము సోదరప్రేమఁ జూపు గోఖలే సహాయమున దక్షిణాఫ్రికాలోని భారతీయులవట్ల సానుభూతినిఁ జూపించుచు నేకగ్రీవముగ ఆ సమావేశమున ఒకతీర్మానమును గాంధీ యామోదింపఁ జేసెను. కాంగ్రెసు స్వచ్ఛందసేనకులకు సంఘసేవావిధానమును ఆచరణ పూర్వకముగ వతఁడు బోధించెను. అతఁడు కొన్నినాళ్లు నహి భాగ్యముగ నెంచి కాంగ్రెసు కార్యదర్శికి గుఱుస్తాగాఁ బని చేసెను. భారతరాజకీయప్రముఖు లందఱితోడను పరిచయము గావించుకొనెను. అంతట బొంబాయినగరమున న్యాయచాద వృత్తిని నెలకొల్పెను. కాని మహాకార్యభారము నిర్వహింప నలసిన గాంధీని ఉదరపోషణార్థమై సామాన్యవృత్తినిర్వహణము నందు భగవానుఁ డుంచునా? ఆఫ్రికాకు వెంటనే రావలసినదిగా పిలుపు వచ్చినది. మూట ముల్లె కట్టుకొని గాంధీ తిరిగి యాఫ్రికా చేరుకొనెను. అనంతర నుతఁ డాఫ్రికాలో నిర్వహించిన కార్యకలాపములు, అతఁడు జీవితమునందలి పరిపూర్ణపరిణామములు సువర్ణాక్షరముల లిఖింపఁదగ్గవి.

తన జీవితమును సంఘ సేవ కింతమొసంగవలయునను నుత్కంఠ యధికమగుకొలది, యాతని కంతర్వీక్షణము తీవ్ర రూపము దాల్చుచుండెను. అంతర్వీక్షణము తీవ్రస్వరూపము దాల్చుకొలది, భగవద్గీతయం దాతని కనురాగ మతిశయింపఁ జూచెను. గీత పదుమూడవయధ్యాయమునందు పేర్కొనఁబడిన ‘అపరిగ్రహము’ ‘సమభావము’ అతినిహృదయమున గాఢముగా హత్తుకొనినవి. వెంటనే వానిని తనజీవితమున సాధింపనెంచెను. భీమాకంపెనీలలో తనకుఁగల సభ్యత్వమును నదలుకొనెను. బొంబాయిలోని తన సోదరునకు సొంత ఆస్తిపాస్తులతో సర్వ సంబంధముల విసర్జించుచు కమ్మవ్రాసెను. భావికాలమున తన యార్జనములన్నియు సంఘశ్రేయమునకే వినియోగింపఁ బడుననికూడ ఆతఁడు తెలియఁబఱిచెను. ఆహా! ఎట్టిత్యాగము!! ఎట్టి యనాసక్తియోగము!!! స్వకీయ సంపాదనతో గాంధీ ‘ఇండియన్ ఒపినియన్’ అను పత్రికకు సంపాదకత్వమును వహించి నడపుచుండెను. ఆతని సంపాదకీయవ్యాసములు ప్రతి పదాక్షరసభావభరితములు. ఆహార నియమములను గూర్చి గాంధీ యందు ప్రత్యేక వ్యాసములను ప్రకటించెను. వాని యన్నిటి సంపుటియే “ఆరోగ్యదస్కీ” యను మహాగ్రంథము.

ఈ సమయమున గాంధీ బహుగ్రంథపఠనముగావించెను. వాని యన్నిటి ప్రభావ మాతనిపై కొలదిగనో గొప్పగనో పని చేసెను. అట్టివానిలోఁ బేర్కొనదగినది, 'రస్కిల్' మహాశయుని "అంటు ది బాస్ట్" అను గ్రంథము. సూక్ష్మశ్రేయముపైనే వ్యక్తి తేను మాధారపడి యున్నదనియు, జీవనోపాధికి కృషిసల్పు వాడున్యాయవాదియైనను, పాకీవాడైనను సమాను లేయనియు, కష్టించువాడే భుజించుటకర్హుడనియు సూత్రముల నాయుద్ధరింపఁగల బోధించినది. ఈ బోధలు గాంధీని మిక్కుటముగఁ గడలించినవి. తనయాశయములను ఆచరణయోగ్యములుగావించుటకై అతఁడు డర్బచేనగరమున 'జోహన్న బద్ధు'ను స్థాపించెను. తాను నడపు పత్రికాకార్యాలయము నతఁడచ్చోట నెలకొల్పి, మిత్రులకందఱకు నశఁడందు పనిచేయుట కవకాశములఁ గల్పించెను. కాని యీ యాశ్రమము పెద్దకాలము కొనసాగలేదు. అతఁడు తన పత్రికను తప్పని పరిస్థితులలో 'జోహన్న బద్ధు' మార్చనలపినచెప్పున. గాంధీ జోహన్నబద్ధులో నిరాశంబరజీవితమును, మహోన్నత భావనాశక్తిని అలవఱుచుకొనెను. తాను భుజించుకొట్టెయు నాతఁడే స్వీతముగ తయారుగావించుకొనెను. గృహసమ్మార్జనమునుగూడ తానే చూచుకొనెను. ఇంతలో 'జూలూవిప్లవము' చెలరేగెను.

‘జూలిన్’లను తెగవారు బ్రిటిషువారికి పన్నుల నీయ నిరాకరించిరి. ప్రభుత్వము వారిపై కఠినచర్యల నై కొన్నది. గాంధీ తన సహజస్థిని లోకమునకు దిరిగిచూపుటకై, భారతీయులతో నొక ‘యంబులెన్నుకోడు’ నేర్పటిచి ప్రభుత్వమునకు సహాయపడెను. గాంధీ తన పరివారముతో విప్లవము చేలరేంగు ప్రదేశములకేగి, యదార్థమునుగనులూరఁ గాంచినప్పటినుండి, యాతని హృదయము విప్లవవీరుల పక్షమున మ్రొక్గెను. కాని ప్రభుత్వము తన్ను, దనపరివారమును గాయపడిన విప్లవనిరులకు సేనచేయుటకే నియోగించుటచే, గాంధీ యపరిమితానంద మందెను. అతఁడు తన యనుచరవర్గముతో నిత్యము నలుబది మైళ్లదూరముకూడ సంచరించుచు, అంగ్లేయుల కిఱకు యువాకిగుండ్లకు గుఱియైన జూలిను ప్రజానీకమున కపారసపర్యలు సలిపెను. ఈ సమయమున గాంధీకి సేవాధర్మ మాహాత్మ్యము సజ్జాధకమైనది. మానవుఁడు సేవార్థియై జీవింప నిలయునన్న, బ్రహ్మచర్యవ్రతచరణ తప్పక అనుష్ఠింపవలయు నని యాతఁడు గుఱించెను. “మానవసేవయే మాధవసేవ.”

విప్లవము సమసిపోయినది. నూతనాశయముతో గాంధీ ఘోసిక్కుపెడలెను. అచట తన మిత్రబృందముతో నతఁడు బ్రహ్మచర్యవ్రతవ్రతస్థులనుగూర్చి ముచ్చటించెను. ఈ మాహాత్మ్యరశియ మవశ్య మాచరిణీయమని గాంధీ కంఠ

ర్వాణి ప్రజోధించినది. “అలస్యాదమృతం విషం”. ఇక తడవుచేయరాదు. ఒక సుముహూర్తమున గాంధీ బ్రహ్మచర్య వ్రతానుష్ఠానము నారంభించెను.

తాఁ బూనిన నిష్ఠురవ్రతమునుగూర్చి గాంధీ తరువాత తన యర్థాంగి కెఱిగించెను. ఆమహాసాధ్వీకాదనునా? హృదయ పూర్వకముగ హృదయేశ్వరుని నిశ్చయము నభినందించినది. నాఁటినుండి వారు పూర్వముకన్న సన్నిహితులు. వారియానందమున కింక మేరలేదు. తరువాత ఒక మాసమునకే ఆఫ్రికా సత్యాగ్రహోద్యమ మారంభమాయెను. తాను అలవోకగా మొదలిడిన ఈ వ్రతానుష్ఠానశుభప్రారంభమే భావి సత్యాగ్రహోద్యమమునకు సూచ్యైక్తసూచకమైనదని తెలిసికొని నపుడు గాంధీ యానందమునకు మేరలేదు.

బ్రహ్మచర్యవ్రతమును గాంధీ అనాయాసముగసాధించెనని చదువరు లనుకొనకుండురుగాక! అనుష్ఠాననియమములవలన శరీరము పరునముడక్కినను వయః క్రమమున నిండు యౌవనస్థుఁడగుటచే ఈ వ్రత మాతని కసిధారావ్రతమే యాయెను. కాని గాంధీ స్వభావముచే దృఢమగు నిశ్చయము కలవాడగుటచే కఠిన శిలాసంవృతమగు మార్గ మాయనకు పూలబాట యాయెను. ఈ విధముగ గాంధీ పవిత్ర భారతధర్మపథము

నందలి ప్రభావవీరము నధిష్ఠించినవాడై భారతీయులకు ధర్మ శాస్త్రమును నధికారమున వర్ణిత సంపాదించిన గురుదేవుడాయెను.

(1906 సం॥న ఒకనాడు) పిడుగుపంకి యొకయత్నపూరిత చట్టమును నేటాలు ప్రభుత్వపత్రిక ప్రకటించినది. దీని ననుసరించి, ఆ దేశమునగల భారతీయులు, స్త్రీపురుష భేదములేక, యెనిమిదేండ్ల నియమించినవా రందఱు తమవేర్లను ప్రభుత్వోద్యోగమునకు నియమించుకొనవలెను. ఈ వార్తవిని భారతీయులందఱు గడ్గొలుపజిరి. ఇది చాలికి గొప్ప విరసము. గాంధీ భారతీయుల నందఱును సహానెకవడిచెను. సన్మతందఱు ఈ నిర్బంధశాసనమును నిరసించవలెనని యేకస్రీయముగ తీర్మానించిరి. ఈచర్యకు వారు తాత్కాలికముగ “సాత్త్వికనిరోధ” మని నేరిడిరి. అనుతర మిదియే సత్యాగ్రహముని యన్వర్థ నానుచును బొందినది.

సిటికపంకలగు కొందఱు భారతీయులు మాత్రం మీ తీర్మానమునకు విరుద్ధముగా తమవేర్లను రెండుపరుగావించుకొనిరి. ‘సజాబిత’గల భారతీయు లధికసంఖ్యాకు లట్లు గావింపమిది, దోషత్రోక్కిన పాముచందమున ప్రభుత్వ మాగ్రహముతో వారినందఱిని బందీలు గావింప నిశ్చయించుకొనినది. గాంధీ

నిర్భయముగ ప్రభుత్వ కఠినచర్యలను తన పత్రికలోఁ దీవ్రముగ విమర్శించెను. నాయకుని బంధించిన ఉద్యమ మంతరించునని ప్రభుత్వము గాంధీని వెంటనే కారయందుంచెను. కానియుద్యమ మాఁగలేదు. అది నిత్యప్రవర్ధమాన మగుచుండెను. ప్రయోజనములేదని ప్రభుత్వము కనిపించినచారిత్రా నందఱును కనిపించినట్లు జైల్లకుఁ బంపుచుండెను. జోహన్నబర్గు జైలునందున్న గాంధీ, యెడతెఱపిలేక చెఱసాలకేతెంచెడి సత్యాగ్రహులవలన నుద్యమపు తాజావార్తలఁ దెలిసికొనుచుండెను. ఎంతకాలము ప్రభుత్వ మీ ప్రజానీకమును కారలయం దుంచఁగలదు? ఉంచి యేమి ప్రయోజనము? ఒక పక్షము దినములు గడచెను. ప్రభుత్వము రాజీకి యత్నించినది. జనరల్ స్కట్సు గాంధీని రప్పించెను. అధిక సంఖ్యాకులగు భారతీయులు తమంతఁ దాముగాఁ దమ పేర్లను రిజిస్టరు చేయించుకొనిన 'నిర్బంధశాసనము' తొలఁగింప నలయుననియు, ఫైదీలు వెంటనే విడుదలగావింపవలయునను రాజీకి స్కట్సు-గాంధీ లంగీకరించిరి. ఆ ప్రకారము ఫైదీలు విడుదలయైరి.

“నీచాః కలహ మిచ్ఛంతి, సంధి మిచ్ఛంతి సాధవః.”
సముద్రము చెలియలికట్ట నతిక్రమింపదు. అట్లే ప్రజాసముద్రము తమ నాయకునిమాట మీటిపోదు. భారతీయులందఱు వెంటవెంటనే తమ పేర్లను రిజిస్టరు గావించుటకు వెడలిరి.

వారిలో మొదటి భారతీయుడు గాంధీయే. ఆతడు తనపేరును రిజిస్టరు చేసికొనుటకై పోవుచుండగా, మిక్కిలి పరిచయముగల పఠానొకడు, అతనితో నడచుచు దుడ్డుకట్టతో చావమోదెను. హఠాత్తుగాఁ దగిలిన యీఘాతకు గాంధీ “హేరామా” యని నేలఁగూలెను. ఆహా!! ఏమి యీ రామభక్తి!!! పసితనమున భీరువుగానున్న గాంధీకి దాది రామనామము నుపదేశించి ధైర్యము గల్గించినది. ఆ నాటి యా దివ్యోపదేశమే యాతనికి తారకనుత్రమై కాలక్రమమున జీవన్ముక్తిని బ్రసాదించినది. సమీపమునఁగల ఆసుపత్రిలోఁ గొంత శైత్యోపచారములు జరిగినపిమ్మట గాంధీ సేదజేతెను. ఆ పఠానులను, అతని యనుచరులను పోలీసులుబంధించిరి. గాంధీ స్మృతితెలిసిన తత్ క్షణము తన్ను గాయపఱచిన పఠానుని క్షేమమారసి, ఆతనిని విముక్తుని గావింపవలసినదిగాఁ గోరెను. ప్రభుత్వ మాతని ముప్పు చెల్లించినది. గాంధీ తన పేరును, తానపేక్షించినట్లే తొలిసారి రిజిస్టరు గావించుకొనెను.

అధిక సంఖ్యాకులగు భారతీయులు తమంత దాముగాఁ దమ పేర్లను రిజిస్టరుగావించుకొనినను, ఒడంబడిక ననుసరించి ప్రభుత్వము నిర్బంధశాసనమును తొలఁగింపలేదు, సరిగదా! చండప్రచంకుడగు ‘జనరల్ స్టేట్సు’ భారతీయుల నధఃపత్తియలఁ

గావించుటకై మఱికొన్ని 'విష్పందశాసనముల' కూడ శాసన సభలోఁ బ్రవేశపెట్టెను.

భారతీయుల సహజము నట్లు త్రొంగుకొని యుండినది. నెంటునే సత్యాగ్రహసంగఘము. వానిని జోలఁగింపవలసినదిగా 'స్మట్సు'నకు 'చలస' శాఖాకార్యదర్శికిజాబులువ్రాసినది. ప్రయోజనము సూన్యమని చెప్పవలయునా? సత్యాగ్రహసంగఘము సత్వరమే దెలిగి సభ నేర్పటిచి, ప్రభుత్వమొసంగిన నిష్కర్ష పత్రములు చక్కచూపుకొని ఇశక్తిని సంగ్రహించెను. అది రెండువేలకు మించినవి. అనాటికి యీ 'యజ్ఞశాల' పత్రికలు పూసగుచ్చి నట్లు వర్ణించినవి. భారతీయ లింతటితో సంతృప్తిపడక, 'ట్రాన్స్వాలు' దేశము ప్రవేశింపఁదను ప్రభుత్వ శాసనమును ఛిక్కరించుచు ఆ దేశమున ప్రవేశించి, అవకాశితాగ్రహముతో ప్రభుత్వము వారిని పుష్టజన్మస్థానమునకుఁ బంపినది. కొందఱు దేశము విడిపోవుదనుక బీభత్సవంగ హింపించినది. సత్యాగ్రహియులు ఏ మాత్రముఁ దైర్యమును గోల్పోక తమ యుద్యమమును నిర్వహించి కొనసాగించిరి. నిరంకుశ ప్రభుత్వముకూడ చేయునదిలేక పిన్దతోఁ దలవంచినది.

౧౧

ఇంతవఱకును గారలకేగిన సత్యాగ్రహియుల కుటుంబములను నెలబతైలులతో సత్యాగ్రహసంగఘమే పోషించినది.

ఇది మిక్కిలి భారమగుపని. తమూల్యమున ప్రబాధన మొక విధముగ నుదరపోషణార్థమే వినియోగపడుచున్నది. ఇది గాంధీ కిష్టములేదు. ప్రభుత్వముచే విడుదల గావింపబడిన సత్యాగ్రహులకుఁ బనిపాటలు లభించుటలేదు. ఏలయన వారు తిరిగి శంఖారానము వినిపింపఁగ నే రణరంగమున కుఱుకవలెను. వీరినందఱను కొకచో జేర్చి యేక కుటుంబముగ నేర్పఱచి సహకార సద్భావములతో స్వయంసహాయసూత్రాచరణమునఁ బోషింపవలయునని ఆయన తలపోసెను. అందులకై వివిధ ఫలవృక్షసంభరితముగ సువిశాలమక్షేత్రమును జర్మనుశిల్పి గాంధీ కొనుగెను. దానికాయన 'టూల్ స్టాయి షేత్ర'మని పేరిడి సత్యాగ్రహుల కుటుంబములన్నిటి నచటఁ జేర్పించెను. స్వయం సహాయసూత్రము నక్షరముల పాటించి, వివిధములగు సస్యములఁ బండించి, తచ్చు నామేనాన పోషించుకొనుచుండిరి. సత్యాగ్రహులొక నెంతకాలము కా కలయందున్నను చీకును పింతయు లేదు. గాంధీ యిచటకొకచేతివలల నచ్చిగరము నేర్పఱచెను. అందు తయారగు వివిధవస్తునిచయములు శిల్పకళాకౌశలము నకుఁ బేరుపపించినవి. ఒక ప్రాథమికవిద్యాలయమునుగూడ ఆయన అచ్చో నెలకొల్పి, వివిధభాషాప్రాంతములకుఁ జెందిన గౌలబాలికలకు క్రయాత్మకముగ విద్యను బ్రసాదించెను. ఈ పీఠునగాంధీచే నేర్పఱుపబడిన "టూల్ స్టాయి షేత్రము" ఆయన

లోగల నిర్మాణకౌశలమునకు నిలయమై యుత్కృష్టప్రయోజనముల సాధించినది.

౧౨

(శ్రీ) గోపాలకృష్ణగోఖలే నేటాలు ప్రభుత్వమునకు సత్యాగ్రహసంఘమునకును సాహరస్యమును గుదుర్చుటకై మధ్యవర్తిగా ఆఫ్రికా కేటెంచెను. అతడు ప్రభుత్వప్రతినిధులతోఁ జర్చలు సలిపి, వారి యంగీతము నెఱిగి, 'అన్ని విషయములు ఏడాదిలోఁజక్కఁబడు'ననియు 'భారతీయులపైఁ గల నిర్బంధ శాసనములు తొలగింపఁబడుననియు' గాంధీతో వాక్రుచ్చెను. కాని గోఖలే జోస్యము ఫలింపలేదు. కాన వెంటనే సత్యాగ్రహము తిరిగి ప్రారంభింపక తప్పినది కాదు. ఇతఃపూర్వము సత్యాగ్రహోద్యమమునఁ బాలు పంచుకొనుటకై నారీలోకము నిషేధింపఁ బడినది. కాని ప్రభుత్వము ప్రీజాతి గౌరవమునకే గొడ్డలి పెట్టు పెట్టిన దీమాలు. దీనితో దానిచర్యలు శ్రుతిమించి రాగమునఁ బడినవి. క్రైస్తవ సంప్రదాయానుసారమునఁ గావింపఁబడిన వివాహములు తప్ప తక్కిన వన్నియు చట్టవిరుద్ధములట!! ఏమి యీవైపరీత్యము నారీలోక మొక్కమాటు కనులు దెఱచినది. తామును సత్యాగ్రహమునల్పి తమకుఁగల్గిన యనమానమునుండి తన్నుతాము సంరక్షించుకోఁ దలఁచిరి. ఈ యుద్రేకము ఖణికమా, లేక

శాశ్వతమా యని గాంధీ పరీక్షింప నెంచెను. కారాగారక్షేత్రముల నాతఁడు వారికి విశదపఱచెను. క్షణికావేశముతో నుద్యమమునకుఁ గళంకము తేవలదని యతఁడు వారలఁజెచ్చరించెను. ఎవ్వరును జలింపలేదు. ఎవ్వరును జంకలేదు. ఎట్టి చిచ్చునైన సంతోషముతో నొడిఁదాల్తుమని వారలు గాంధీకి అభయహస్తమొసఁగిరి. భారతనారీచుఁగికి ద్యాగము క్రొత్తయా? భర్త యనుమతితోఁ గస్తూరిబా యుద్యమమునకు నాయకత్వము వహించినది. ప్రభుత్వము వీరి నెట్లణఁచనలయునో తెలియక కొంతకాలముమూఁగనోమునహించినది. ఉద్యమమునానాటికి నతిశయించినది. పచ్చిబాలెంతలు, కూలిజనము, బాలికలు వృద్ధులు, వీరు వారననేల సమస్త మహిళాప్రపంచము కదలి పచ్చినది. గత్యంతరము లేక ప్రభుత్వము వారినందఱను జేజుఁబెట్టినది. ముప్పుతిప్పలుపెట్టి వారిని మూఁడునెలల పాటు జైళ్ళయందుంచినది. ఈయుద్యమతీవ్రత అణగినది. క్రమక్రమమున వారు విడుదలయైరి, కస్తూరిబా తన యారోగ్యసౌభాగ్యమును జైలుపాలు గావించి, శల్యావశిష్టయై యిల్లు చేరినది. 'విల్లెమ్మ' యను పదునాఱేండ్ల బాలిక విడుదలయైన వెంటనే ప్రాణములఁ బోసినది. నారీలోకము ప్రదర్శించిన యద్భుతత్యాగమునకు గాంధీ హృదయ ముప్పొంగెను.

న్యూకాజిల్ బొగ్గుగనులలో బనిచేయు (భారతీయ) పాటక జనము కూడ సత్యాగ్రహము గావించుటకు సంసిద్ధముగ నున్న దను వార్తవివరగనే గాంధీ ఆప్రదేశమున కిరి. వారితోపరిష్కారములను జర్చించెను. కూలీలకు సొంతకొంపలు లేవు. గనుల యజమానులే వీరి కన్ని నసకుల నేర్పఱచిరి. ఇట్లు వీరుకూడ సత్యాగ్రహము గావించనున్నారని వివరగనే వాడు కుపియెత్తె, వారికొసంగఁబడుచున్న యన్ని నసకులను నాశనమొనర్చిరి. ఇంక కులీలపని మిక్కిలి విపాదకరమాయెను. గాంధీ యజమానునకు కూలీలకు రాజీ కుదుర్చుటకు యత్నించి విఫలమయెను. వేల సంఖ్యలోనున్న వీరిని పోషించుటయు, చిరకాల నసకుల కర్షణము విధానమెద్ది యని గాంధీ విచారినాగరమున మునిగెను. వెంటనే కర్తవ్యము గోచరించినది. ఆయన వీరినందఱిని చాలదూరమునఁ గల టాల్ స్టాయి ట్రేట్రమునకు పడిపించుకొని పోవలఁచెను. ఇది కష్టతరమగు కార్యము. వారి సహనశక్తి, కార్యదీక్ష. యిందు మూలమున పరీక్షింపఁబడును. నడువఁజాలని వృద్ధులను, బాలురను, అంగహీనులను రైల్వేపైఁబంపి, యువతీయువకులతో గాంధీ కొన్ని యోజనముల దూరమునఁ గల టాల్ స్టాయి ట్రేట్రమునకు నడచెను. ప్రజానీకము సుమారు అయిదాఱువేల సంఖ్యనకు కలదు. వీరు మధ్య మధ్య మజిలీల నేర్పఱచుకొనిరి. మజిలీ

లలో వంట చేసికొనుచు. ప్రయాణసమయమున రొట్టెమాత్రము భుజించుచు, మిక్కిలి క్రమశిక్షణతో వారు గాంధీ యడుగుల నడచిరి. ఇట్టి మహాజైత్రయాత్ర చరిత్రలో నపూర్వము. ఇట్టి మానవాతీతమగు మహోద్యమముల నడిపించిన కారణము ననే కదా గాంధీని ఆబాలగోపాలమంతఃకరణపూర్వకముగా 'మహాత్మా!' యని పిలుచుచున్నది.

'ఓకురస్టు' అను మజలీనద్ద గాంధీ యాకస్మికముగా ప్రభుత్వముచే ఖైదీ గావింపఁబడెను. విచారణ వాయిదా వేయఁ బడుటచే ఆయన విడిపింపఁబడెను. వెంటనే ఆయన బృందమును జేరెను. తిరిగి 'ప్రాంజ్‌నోట్' మజలీనద్దను గాంధీబంధింపఁబడెను. ఏబది పానులు పూటపడి తాత్కాలికముగ విముక్తుడై గాంధీ తన పరివారమునుజేరి ప్రయాణమును కొనసాగించెను.

గాంధీ తన యాత్రికులతో టాల్‌స్టాయి జైత్రమును జేరుట ప్రభుత్వపు టసమర్థతను సూచించును. ఎటులైనను దీనిని భంగపఱచు నుద్దేశముతో ప్రభుత్వము మహాత్ముని తిరిగి బంధించినది. మూడు ప్రత్యేకమగు రైలుబండ్లలో యాత్రికులందఱు జైల్లకుఁ గొంపోఁబడిరి.

౧౪

గాంధీమహాత్మునకు ప్రభుత్వ మీమాఱు నవమాసముల కఠినశిక్ష విధించిరి. యాత్రికులందఱు వేలువేలు ప్రదేశముల

బందీలు గావించబడిరి. ఇది యిట్లుండగా, భారతదేశమున
 గోఖలే, హార్డింజ్ ప్రభువు సహాయమున అఫ్రికా భారతీయులస్థితి
 గతులను చర్చించుటకై యొక ప్రత్యేకసంఘము నేర్పఱచెను.
 కాని యందు భారతీయసభ్యుఁ డొక్కఁడును లేకుండుట అంగ
 రాజసీతి చతురతకు నిదర్శనము. ఆసంఘము సత్వరము జనరల్
 స్మల్పుతో నుత్తరప్రత్యుత్తరముల నడపి మూఁడుపౌనుల తల
 పన్ను శాసనమును రద్దు జరిపించి, వివాహములను చట్టసమ్మ
 తము గావించినది. ఇంతటితో ప్రతిష్ఠంభనము అంతమొందినది.
 సత్యాగ్రహులు విముక్తులైరి. ఈ తీరున మహాత్ముని దక్షిణా
 ఫ్రికా సత్యాగ్రహోద్యమము విజయనంతముగ నంతమొందెను.
 భారతీయుల ప్రతిష్ఠ యథోచితముగ నుద్ధిపాఁదెను.

ఇక ఇంగ్లాండుమీఁదుగా ఆయన మాతృదేశమునకుఁ
 బయనమా యెను. సోదర భారతీయులతో నిరునదియొక్క సంవ
 త్సరిములు భాగస్వామియై నాఁడు వారినివీడవలసినచ్చినందులకు
 మహాత్ముని హృదయము పిఱువీకులాడెను. భారతదేశ దాస్య
 విముక్తికై శృషిసల్పనలయుననుతహతహ ఆయనను ముందు
 నకుఁ గొంపోయెను.

ఇట్లు గాంధీ దక్షిణాఫ్రికాయందు దేశసేవాతత్పరుడై
 కష్టములను దనకుఁదానై నలచి, శరవరంపరలవలె దన్నపై నచ్చి

పడుకొలఁదిని నిర్భీకుఁడై, మేరువువలెనిలిచి, యచంచలమైవోయి
త్సాహములతోడను, సమయోచితమగు నుపజ్ఞతోడను వాని
నెదిర్చి తుదకు విజయశ్రీనిఁ జేపట్టెను. ఈదక్షిణాఫ్రికా సత్యా
గ్రహానుభవమే మున్నుండు గాంధికి భారతదేశ స్వాతంత్ర్య
సాధనోద్యమమున గమ్యస్థానము చేర్చుటలో నుపకరించినది.

“అతి కష్టాస్యవస్థాసు మేధావీనీఖలు బుద్ధిః” Ref. Co
Ref. Co —

స్వదేశాగమనము-స్వాతంత్ర్యసమరము

మహాత్ముఁడు భారతదేశమునఁ గాలిడుసరికి బ్రిటిషు
ప్రభుత్వ పరిపాలనమున వెగటుచెంది, స్వాతివాసకు ముత్తైపుఁ
జిప్పలట్లు, భారతీయులు స్వాతంత్ర్యకాంక్షతోఁ దహతహలాడు
చుండిరిని వేఱుగాఁ జెప్పవలయునా? విద్యాధికులగు కొందఱు
భారతీయులు స్వదేశాభిమానులై ‘దేశీయమహాసభ’ నొక
దానిని స్థాపించి, స్వాతంత్ర్యసముపార్జనమునకై పాటుపడు
చుండిరి. శ్రీ గోపాలకృష్ణ గోఖలే, బాలగంగాధర తిలక్,
లాలాబజపతిరాయి, చిత్తరంజనదాసు, మోతీలాల్ నెహ్రూ
మున్నగు వారందఱు ఆసంస్థకుఁ గార్యకర్తలు. అహరహము
సేవామార్గమును స్వయమంగ నన్వేషించుకొను గాంధిమహా

త్తుండు వెంటనే యిందుచేరెను. “సజ్జనులు దారె పరహితా చరణమతులు” కదా!!

మహాత్ముడు తన రాజకీయజీవితమున శ్రీగోపాలకృష్ణ గోఖలేను గురువుగ భావించి, యాతని యడుగుజాడల పరమా సక్తితో నడచెను. భారతదేశమున వివిధప్రాంతములఁగల పరిస్థితులు, ప్రజాభిమతములు ప్రత్యక్షముగఁ దెలిసికొనుటకై మహాత్ముడు దేశమంతయు సంచరించెను. అనేకప్రజాసంస్థల యందుండి, యచటి కార్యాచరణ విధానమునుగని, యవి దేశాభ్యుదయమునకు, దాస్యవిముక్తికి నెంతవఱకు చేదోడు వాదోడు కాఁగలవోనూడ పరీక్షించెను. అట్టివానిలో ప్రపంచ విఖ్యాతినందిన రవీంద్ర కవీంద్రుని “శాంతినికేతన” మొకటి.

ననభారతభాగ్యాంబరమున సురదోడుగ ననతరించిన శాంతితారలు గాంధీ రవీంద్రులు. జాతీయ దురహంకార పరితప్తమైన వృధివిని శాంతింపఁజేసి, విశ్వమైత్రీభావమున నేకమొనర్చి, సత్యాహింసల నపూర్వసాధనములుగఁజేకొని జగతీశ్రేయమును సాధింప నెంచిన మానవోత్తముండు మహాత్ముడు. ఇతఁ ప్రపంచమును సమ్మోహపఱుచునటుల విశ్వభారతీగీతములను సంజలిగ నివేదించి, సౌందర్యదృష్టిని జగతిని రసస్థావితమొనర్చి, మానవహృదయాంతరాముల సమన్వయించుటలో

విశ్వశ్రేయస్సు నాశించిన “విశ్వకవి” రవీంద్రుడు. వ్యక్తిగతముగ మహాత్ముడు రవీంద్రుని యందుగల గౌరవప్రపత్తుల కొలది “గురుదేవా!” యని సంబోధించి, సంభావించెడివాడు. మహాత్ముని యద్భుతముగ, నమోఘమునగు ఆత్మశక్తికడ భక్తి వినముండైనవాడు రవీంద్రుడు. తనయునుభవమున మిక్కిలి ఫలప్రదమైన స్వయంసహాయతాసూత్రమును మహాత్ముడు శాంతి నికేతనవాసులకు బోధించి, ‘హరిద్వారము’లో జరుగు గొప్ప సంతకు హాజరై యచట వీధులఁ బరిశుభ్రపఱచి, పాకీపనిగూడ చేసెను.

అనంతరము మహాత్ముడు “అహమ్మదాబాదు” నగరమున ‘సత్యాగ్రహశ్రమము’ను నెలకొల్పి, యునతీయువకులకు నాత్మనిష్ఠను ప్రసాదించెను. సత్యము, అహింస, బ్రహ్మచర్యము, అస్తేయము, అపరిగ్రహము, అభయము, సప్తమహావ్రతముల యాచరణవిధానమును బోధించెప్పెను. కోట్లాది ప్రజానీకము బానిసతనమున మహాయాతనల ననుభవించుచుండ, వ్యక్తిగతమగు నాధ్యాత్మిక వికాసమును మాత్రమే ప్రసాదించు సాధనలతో మహాత్ముఁ డెట్లు సంతృప్తిపడి యుండగలడు?

౨

జనకుడు దున్నిన పవిత్రభూమిలో మహాత్ముడు తొలుత సాగిగా సత్యాగ్రహమున కంకురార్పణఁ గావించెను. అప్పుడు

లక్ష్మీనగరమున జరిగిన కాంగ్రెసు సమావేశమున బీహారు ప్రతినిధి 'చాంపరాణ్' లోని నీలిమందుతోటల యజమానులకు రైతులకు సంబంధించిన కష్టనిష్ఠురముల విశదపఱువఁగా, సభ్యులు రైతులయెడ సానుభూతి తెల్పుచు నొకతీర్మానము నామోదించిరి. బీహారు ప్రతినిధులు ఈ యుదంతమును స్వయముగ నా సమావేశమునకు హాజరైన మహాత్మున కెఱుకపఱచిరి. మహాత్ముడు చాంపరాణ్ వెడలి రైతుల యిక్కట్లను స్వయముగ నారసి వారి దీనావస్థకు నిట్టూర్పు విడిచెను. ఈ సమయముననే మహాత్ముని పరిచయభాగ్యము బాబూరాజేంద్ర ప్రసాదునకుఁ గల్గినది.

ప్రభుత్వము మహాత్ముని బంధించి, విచారణసల్పి, చాంపరాణ్ వెడలవలదని యాజ్ఞాపించినది. మహాత్ముడు డాయాజ్ఞను ధిక్కరించి, యెట్టి కఠినశిక్షనైన ననుభవించునని, శిక్షానంతరము మరల చాంపరాణ్ వెడలి రైతులస్థితి బాగుపఱుతునని ప్రభుత్వమునకుఁ దెల్పెను. ఏమిచేయుటకును దోషక ప్రభుత్వము నోటికిఁ దాళము వేసికొన్నది. మహాత్ముడు చాంపరాణ్ ప్రవేశించి, తోట యజమానులకు నష్టము కలుగకుండ, రైతుల కష్టములను దొలఁగించెను. అనాఁడు చాంపరాణ్ లో భారత ప్రజానీకమునకు స్వాతంత్ర్యదివ్యజ్యోతిః పుంజములఁ జూపఁగల

విధానమును సత్యాగ్రహసాధనలోని ప్రథమపాఠముగ నతఁడు వ్యక్తపఱచెను.

తరువాత జరిగిన 'కైరా' సంఘటనముకూడ ప్రధానమైనది. ఇచట రైతులు, పంటలు పండకపోయినను ప్రభుత్వము విధించిన శిస్తులు చెల్లించక తప్పినదికాదు. ఈ సందర్భమున కూడ మహాత్ముఁడు సత్యాగ్రహోద్యమమును ప్రయోగించి రైతుల నిక్కట్లనుండి కడతేర్చెను. మఱియొక పర్యాయము మహాత్ముఁడు అహమ్మదాబాద్ మిల్లులలోఁ బనిచేయు కార్మికులకోర్కెలనీడేర్చెను. మహాత్ముని యాత్మకు శాంతి చేకూరెను. ఇట్లు మహాత్ముఁడు దీనజనబాంధవుఁడై దివ్యదీధితుడు వెలార్చుచు ముందుకుఁ బోసాగెను.

ఇంతలో ప్రథమప్రపంచ సంగ్రామము చెలరేగెను. రాజభక్తిపరాయణుడగు గాంధీ వైస్రాయిచే నేర్పఱుపఁబడిన సమావేశమున కాహూతుఁడై వెడలెను. ఆపత్కాలమున బ్రిటిషు ప్రభుత్వమునకు సర్వవిధముల సహాయము నలిపిన వారు భారతీయులకు స్వాతంత్ర్యమును ప్రసాదించురని తలపోసి, బ్రిటిషువారికి సర్వవిధముల సహాయపడవలసినదిగా ప్రజలను ప్రబోధించి, వాడవాడల సంచరించి భారతీయులను యుద్ధభటులుగాఁ జేర్చెను. అప్పటి ప్రయాసమునకాయన తనయారోగ్యము కుండకోల్పోయెను. కాని యాశించిన ప్రకారము జరు

గనే జరుగలేదు. ప్రభుత్వమునందు తనకుగల విశ్వాసమును మహాత్ముడు క్రిమముగాఁ గొల్పోయెను. జేశదాస్యవిమోచనార్థము ప్రభుత్వముతోఁ బోరాటము తప్పదని ఆయన భావించెను. ఆయననంద సత్యాగ్రహసమ్మోహనాస్త్రము కలదు. ఇంక దానినే ప్రభుత్వమువై ప్రయోగింపవలయును. “ఉత్తము లక్ష్మ్యముల సాధించుట కుత్తమమార్గమే శరణ్యము” అని మహాత్ముని యాలోచన.

3 .

అసహాయోద్యమ మొక్కనాఁడు హతాత్తుగా పోరం భింపఁబడినది కాదు. అది యనేకపక్షికులవలన కలిగిన క్రిమ పరిణామము.

‘కౌలటు సంఘము’ సలహా ననుసరించి ప్రభుత్వము కౌలటు భిల్లును శాసనసభలో ప్రవేశ పెట్టినది. దీనిమూలమున భారతీయులకుఁ గలస్వల్పస్వాతంత్ర్యమునుగూడ ప్రభుత్వ మపహరింపఁ దలఁచినది. బహిరంగవిచారణ సలుపకయే భారతీయులను కారాగారములకుఁ బంపుట, జాతీయగ్రంథములను నిషేధించుట, ఉప్పు తయారుచేయరాదనుట, యిందలి కొన్ని ముఖ్యాంశములు. కేంద్రశాసనసభాసభ్యులు శ్రీ శ్రీనివాస శాస్త్రి, పండిత మదనమోహనమాలవ్యాగార్లు దీనిని తీవ్ర

ముగ ప్రతిఘటించిరి. కాని యేమి ప్రయోజనము? మహాత్ముడు 'సత్యాగ్రహసభ' జరిపి, బిల్లును సర్వవిధముల ప్రతిఘటించుటకు సభ్యుల ప్రమాణములం దైకొనెను. పిమ్మట మదరాసునచ్చి, శ్రీ కస్తూరిరంగఅయ్యంగారు, శ్రీ రాజగోపాలాచార్యులదిగాఁ గల ప్రముఖులతోఁ గర్తవ్యమునాలోచించెను. అంతలో 'బిల్లు' శాసనసభము దాల్చినది. ఆనాటిరేయి మహాత్ముడు దీర్ఘోచనాచిహ్నుడై కలత నిద్రపోయెను. భావికార్యక్రమచుంతయుఁ గల సూచమున వానికి ప్రత్యక్షమాయెను. మఱునాటికి యుదయము దేశచుంతట నుపవాసదీక్ష నహించి, కర్మకార్యదీక్షాయుక్తులై విజయనగరతో శాసనసభను ధిక్కరింపవలసినదని మహాత్ముడు ప్రబోధించెను. తేను నాయకుని పలుకు విననచ్చినంతనే పల్లిపట్టణములలోని ప్రజలు హర్తాలముల జరిపిరి. రాజధానినగరమున గందూనుహమ్మదీయులు పరస్పరవిరేధములు లేక స్వామి శ్రద్ధానందులనాయకత్వమున హర్తాలములు జరిపిరి. ప్రజలలోఁగల యాయలజడి సణుచుటకై ప్రభుత్వము సొంపాకాండ నారంభించినది. దీనిని సహంపలేశ కొండలు ప్రతిఘటన గావించిరి. ఇది మహాత్మునికు సూచిపోటువలె నాయెను. మహాత్ముడు దక్షిణదేశ పర్యటనము ముగించుకొని, బొంబాయి నగరమున మిత్రులతో సత్యాగ్రహము గావించెను. కరపత్రికముల మూలమున ప్రజలు

క్రమశిక్షణము నెట్టి పరిస్థితులలోను కోల్పోవరాదని హెచ్చరించెను. తరువాత ఆయన ఢిల్లీనగరమునకుఁ బోయి, అచటి పరిస్థితుల సమీక్షించి, శాంతిని బోధించి, పంజాబునకుఁ బయనమాయెను. కాని మార్గమున ప్రభుత్వము బంధించి ఆయనను బలవంతముగ బాంబాయి నగరముఁ జేర్చెను. అచ్చటచ్చట ప్రభుత్వోద్యోగులపై ప్రజలు ప్రతిహింస నలుపుచుండిరని విని, క్రమశిక్షణ లేని ప్రజలలోఁ జట్టవిరోధమును బ్రవేశపెట్టుట తన తప్పని గ్రహించి మహాత్ముడు సత్యాగ్రహ సంఘపక్షమున స్వయం సేవక సేన నేర్పటచెను. కానియీ కార్యకలాప ముద్రేక పూరిత ప్రజాకోటికి సంతృప్తికరముగ లేదు.

ఇది యల్లుండ, పంజాబులో ప్రభుత్వనిరంకుశ విధానము శ్రుతిమించి రాగమునపడెను. దేశమంతటను 'మార్షల్ లా' అమలు జరుపఁబడినది. ఎట్టి విచారణ లేక నిరపరాధులగు ప్రజలను ప్రభుత్వము ఘోరహింసలకు బలిచేయుచుండెను. మహాత్ముని హృదయము పంజాబుమీఁదనే కలదు. అచట శాంతిని నెలకొల్పుటకు ప్రభుత్వము మహాత్మున కెంతకోరినను ఆసకాశ మొసఁగలేదు. అయినను సమయమును వృథాసేయక మహాత్ముడు ఆంగ్లమున ప్రచురితమగు 'యంగ్ ఇండియా' యను పత్రికకు, గుజరాత్తుభాషలో ప్రచురితమగు 'నవజీవన్' అనుమాసపత్రికకు సంపాదకత్వమువహించి, ప్రజలకు శాంతియుత

మగు శాసనధికార విధానమును వ్యాసములద్వారా తెలియఁ జెప్పెను. అచిరకాలముననే యారెండు పత్రికల కెనలేని ప్రాముఖ్యము దేశమంతటను గలిగెను.

౪

పంజాబు విషయమై కొలఁదిగ పూర్వమే పేర్కొనఁబడినది. అచటి విపాదసంఘటనల విపులీకరించుటకు భాషచాలదు. చాలినను గలమాడదు. ప్రపంచమున నెట్టిరంకుశప్రభుత్వమును నిట్టి యమానుషకృత్యములను అమాయకులును, చిరాయుధులును నగు ప్రజలపై జరిపియుండ లేదనుట యభాగము. 'జలియన్ వాలాబాన్' అను ప్రదేశమున సమానేశమైన ఆబాలవృద్ధమగు సమూహమును, కర్కశహృదయుఁడగు 'జనరల్ డయ్యరు' నరూపరాక్షసుఁడై, తన తుపాకిగుండ్ల బాదులకు గుఱిచేసెను. సభ్యతాలోక మీచర్యకు సిగ్గుచేదల వంచినది. దొంగలు పడిన యాఱుమాసములకుఁ గుక్కలు మొఱుగురీతి, ప్రభుత్వము పంజాబు దురంతములఁ బరిశీలింప నలసినదిగా 'హంటరుకమిషను' ను నియమించెను. కాంగ్రెసు పక్షమున నొకయువసంఘము నేర్పాటుగావించి, మహాత్ముఁడా ప్రదేశమునంతయు సంచరించి, యెట్టి యతిశయోక్తులు లేని వృత్తాంతమును దయారుచేసి యొకటి ప్రభుత్వమునకు, మఱి యొకటి పత్రికలకు సమర్పించెను. సర్వప్రపంచ మావృత్తాంతమును జదివి ప్రభుత్వవిధానమును 'చీచీ' యని గర్హించినది.

ఇది యల్లుండే 'హంతుకమమను' పద్యదుచర్యలను సమర్థించుచు. అతనినైర్యసాహసములం గొనియాడుచు, నొక నివేదికను ప్రభుత్వమున కొనఁగినది. అంగ్లశాసనసభ. తను ప్రతిష్ఠకు భంగము కానిరీతి, నీ విషయమును జెప్పించి. యే శుభ్యమగు నిర్ణయమును చేయుటానికి పోయినది. ఇదియం తయు ప్రజలకుఁ గోపకారణమైనది.

ఈ సమయమున ఢిల్లీయండి మహాత్మున కొక పెద్దపీలుపు వచ్చినది. ముస్లిము ప్రముఖుల సంతకములందుఁ గలవు. శ్రద్ధా నందుడుకూడ నందు పాట్లొనునట! చర్చనీయాంశము 'ఖిలా ఫత్' సంబంధమైన విషయము. బ్రిటిషు ప్రధానామాయ్యుఁడు యుద్ధమునకుఁ బూర్వము కావించిన వాగ్దానములకు న్యతిరేక ముగా 'టర్కీ'తో ఒడంబడికఁ గావించుకొనెను. ఇది భారతీయ ముస్లిములకుఁ గష్టముకలిగించినది. ఈవిషయమై మహాత్ముఁ డాదినుండియు శ్రద్ధఁజూపెను. యుద్ధసహాయమునకుఁ బూర్వమే ఆయన 'ఖిలాఫత్తును' గూర్చి వైస్రాయికి వ్రాసిన లేఖలో పేర్కొనెను, యీ విషయమున నొక నిర్దిష్టమగు ప్రకటనఁ గావించినఁగాని నాహమ్మదీయులు తృప్తి పడరని హెచ్చరించెను. కావున మహాత్ముఁడాసక్తితో ఢిల్లీసభకు హాజరై ముస్లిములతో సహాయనిరాకరణోద్యమమును గూర్చి పేర్కొనెను. వారం దులు నేకకంఠమున మహాత్ముని ప్రతిపాదనము సంగీకరించిరి.

అనాటి నభలో ఆయన హిందీ, ఉర్దూలను సమ్మేళన మొనర్చి ప్రసంగించెను. ఇదియే 'హిందుస్తానీ' యనునాతన నామధేయముతో భారతీయులకు జాతీయభాష కావలయునని మహాత్ముడొడిగించెను.

2

లోకమాన్య బాలగంగాధరతిలక్, పండిత మోతీలాల్ నెహ్రూ, లాలాలజపతిరాయి, దీనబంధు, మదనమోహన మాళవ్యా, సి. ఆర్. దాసు మున్నగు ప్రముఖ భారతీయ నాయకులతో మహాత్ముని కుదిరిన మొదటి భాషాసభలో కొంత పలుకుబడియు నేర్పడినది. వీరందఱును మహాత్ముని కార్యదీక్షను, దేశసేవా నిరతిని, నిష్కల్మషవర్తనమును, సత్యాన్వేషణతత్పరతను గుర్తించిరి. కాంగ్రెసు కార్యక్రమములలో మహాత్ముడు తత్వంతా సక్తిని బ్రదర్శించుచు తన శక్తికొలది సంస్థకు సవర్యల నలుపుచుండెను. భారత ప్రజాభావశుభ్రపుటాదరణల చూడగొన్నయే కైకసంస్థయదియే యనికూడ ఆయన గుర్తించెను. మహాత్ముడు తలపోసిన యనసోయోధ్యనుచును గూర్చిన సాఫక బాధకములఁ జర్చించుటకై కాంగ్రెసు ప్రత్యేక సమావేశము కలకత్తానగరమున నేర్పాటుగా నిర్వహించెను. దీనికి కాంగ్రెసు అతిరథులు, నుచారథులును హాజరైరి. 'పంజాబు సింహము' లాలా లజపతి

తాయి సభాధ్యక్షుడు, పెక్కుదుమిశ్రుల సూచనలనంగీకరించి, మహాత్ముడు 'స్వరాజ్యసాధనమున కసహాయోద్యమమే రాజమార్గ' మను తీర్మానమును ప్రతిపాదించెను. సుదీర్ఘములును, సునిశితములును, సుగంభీరములును అగు వాదోపవాదముల యనంతరము సభ మహాత్ముని తీర్మాన మంగీకరించినది. తరువాత జరిగిన నాగపురము కాంగ్రెసులో నిది యంతిమరూపము దాల్చినది. కాంగ్రెసు నిబంధనావళిలోఁగూడ పెక్కు మార్పులను మహాత్ముడు కావించెను. కాంగ్రెసు మహాసౌక కీక మహాత్ముడే చుక్కానిపట్టువాడు. నాటినుండి ఖద్దరు, అస్పృశ్యతా నివారణము, హిందూముస్లింసఖ్యము మున్నగు కొత్తయంశములు కాంగ్రెసులో ప్రధానస్థాన మలంకరించినవి. నాటి నుండియే కాంగ్రెసు భారతప్రజాసంస్థగా నలరారినది.

నిరంకుశప్రభుత్వ మొసఁగిన వ్యర్థపు బిరుదులఁ బరిత్యజించుట, అందలి గౌరవపదవులఁ ద్యజించుట, ప్రభుత్వోచ్ఛ్వాసముల చేయకుండుట, ప్రభుత్వ పద్ధతులలో నే సాదర్భముననురాజీపడకుండుట, పన్నుల చెల్లింపకుండుట, బాలీసు, మిలిటరీ శాఖలలోఁ బనిచేయకుండుట, ఖాదీ యుత్పత్తి, విదేశనస్తుబహిష్కరణము, ఖద్దరధారణముమున్నగునవి యసహాయోద్యమమునకు జీవనాడులు. దీని యాచరణవిధానమును మహాత్ముడు విశదపఱచెను. ఇంత దూరదృష్టితో నేర్పఱుపఁబడిన యీ

యుద్యమమును 'అనిబీసెంటు' మున్నగు ప్రముఖవ్యక్తులు తీవ్రముగ నిరసించిరి. కాని మహాత్ముఁ డిసుమంతయుఁ జలింపలేదు.

బ్రిటిషుప్రభుత్వము, తనకు ప్రథమప్రపంచసంగ్రామమున నొసఁగిన 'కేసరీహింద్' అను సువర్ణ పతకమును మహాత్ముఁడు వైస్రాయికిఁ బంపుచు నీతినియమ రహితమగు ప్రభుత్వ పాలనలోఁ దా నొక్కనిముసము మనఁజాలనని జాబు వ్రాసెను. తరువాత ఆయన పెద్ద పెద్దనగరములకుఁ బోయి యుద్యమ విధానమును విశదపఱచెను. వేటొక ప్రక్క 'యంగ్' ఇండియా' పత్రికాముఖమున శరవరంపరలుగా తన దివ్యలేఖ నితో నిర్మాణాత్మక కార్యసాధన విధానమును వ్యాసరూపములఁ బ్రకటించెను.

మహాత్ముని స్వరాజ్యసమరశంఖారావము దేశమునాల్గు చెఱుగుల మాటుమ్రోగెను. న్యాయవాదులున్యాయస్థానముల వీడిరి. విద్యార్థులు పాఠశాలలను, కళాశాలలను వదిలిపోయిరి. ప్రభుత్వోద్యోగులు తమ పదవులకు రాజీనామా లొసంగిరి. దేశమంతలను 'మహాత్మాగాంధీకిజై', 'సందేమాతరం' అను జయజయధ్వానములు మిన్నముట్టెను. కాంగ్రెసు కార్య సర్గ మెప్పటి కప్పుడు సమావేశమై యుద్యమస్థితిగతులను, ప్రభుత్వమునోగతిని సమీక్షించుచుండెను. ఉద్యమము నానాఁ

టికి బలపడినది, ప్రజల నైతికబలముకూడ నినుమించినది. మహాత్ముఁ డాలిసోదరులతో వివిధప్రాంతముల సంచరించి దేశదాస్యవిముక్తికి త్యాగులు కానలసినదిగా ప్రబోధించెను. స్వరాజ్యనిధి కై కోటిరూప్యములు వసూలుగావించెను. దేశమం దంతటను విదేశవస్తువులు బహిష్కరింపఁబడినవి. మిల్లు గుడ్డలు అటనట దగ్ధమొనర్పఁబడినవి. వేల్పుయవరాజు రాకకై వ్యతిరేకప్రదర్శనములు జరుపఁబడినవి. ఆతఁడు స్వీయ దేశమునకు మరలఁగనే మహాత్ముఁ డొక యేడాదిలో స్వరాజ్యము కరగతము గావించునని యుద్యమమును బునరుజ్జీవింపఁ జేసెను. పరిస్థితులు మఱితవిషమిం దినవి. ప్రజలు మహాత్ముని నిర్భయముగ ననుసరించిరి.

అచ్చటచ్చట హింసాపూరితమగు సంఘటనలు ప్రజలలోఁ జెలరేగి మహాత్ముని కలనరవఱిచెను. బాష్కాలే సత్యాగ్రహమున స్వార్థ పక్షాలు ప్రముఖపాత్ర నహించి, మహాత్ముని మన్ననలఁ బొందెను. చీరాల 'రామదండు' పెద నందిపాడు, పేలనాడులలో పన్నుల నిరాకరణోద్యమములు నిర్వహింపఁబడినవి. ఇంతలో 'చౌరాచౌరీ' యనుచోట ప్రభుత్వోద్యోగులపై ప్రజలు తిరుగఁబడి హింసకావించిరి. అంత మహాత్ముఁడు ప్రజలను స్వయంసహాయసూత్రమునకు మూల కందమగు రాత్నపరిశ్రమ, ఖద్దరుధారణము, ఖద్దరు ఉత్పత్తి

మున్నగు నిర్మాణ కార్యక్రమమును కొనసాగింప వలయునని
చెప్పించెను. కాని యుద్రేకపూరితులగు ప్రజ లీవల్కు-
నంతగా వినిపించుకొనరైరి. ఉద్యమపటుత్వము సన్నగిల్లినది.
ఇందులకు మహాత్ముడు నిందితుఁడాయెను. కాని యాయన
తొణకక, బెదరక, నిర్మాణకార్యక్రమమును కొనసాగించెను.
మహాత్ములకు దూషణభూషణములు తృణప్రాయములుకదా!!

౬

అప్పటికే చాలదినములనుండి ప్రభుత్వము మహాత్ముని
బంధింపనున్న దని గాలివార్తలు చెలరేగినవి. రానేనచ్చిన దా
ఘడియ! మహాత్ముడు సబర్బతీయాశ్రమమున బంధింపబడెను.
“నిర్భయులై యహింసా మార్గమున పోరాడుడు. నిర్మాణ
కార్యక్రమమును విస్మరింపకుడు. హిందూముస్లిము లేక నాన
స్కులై వర్తిల్లుడు” అని మహాత్ముడు సందేశమునొసంగిన
తదుపరి ప్రభుత్వవశుఁడాయెను.

మహాత్మునిపై ‘రాజద్రోహమును నేరమా’నిపించబడినది.
ఆయన న్యాయస్థానమునకుఁ దేబడెను. ఇసుకవేసిన రాలని
రీతిగా ప్రజలు కిటకిటలాడుచు న్యాయస్థానమును జుట్టుముట్టె.
అలనాడు ప్రతిపక్షపు రాయబారియని కృష్ణుని
వేరోలగమున బంధింప నుంకించిన ధార్మరాష్ట్రాదులు తమకు
తెలియకయే అతని కఠినసంభావనమొనర్చి, అతనిమాహాత్మ్య

మునకు వివక్షలులేనట్లు, మహాత్ముడు న్యాయస్థానమున ప్రవేశింపఁగనే ప్రజాసీకమేకాక, తాబేదారు మొదలు సుబేదారు వఱకు బ్రిటిషువాడగు న్యాయాధికారితోఁగూడ, ఏదోయొకయ గోచరమగు శక్తితత్త్వాకర్షించినట్లులేచి నిలువబడి గౌరవించిరి. మహాత్ముడు జలదగంభీరస్వనమున తనవాఙ్మూలమునొసఁగెను. ఇది భారతదేశచరిత్రలో చిరస్థాయినిొందినది. మహాత్ముని సరాఘాటముగు వాక్సరణి, నిర్భయత పలుకు పలుకున తోణి కిసలాడు సత్యపదవీతత్పరత ప్రపంచము నుత్తేజమొనర్చెను. 'బ్రిటిషు న్యాయాధికారి సమక్షమున మహాత్ముడు నిలిచెనా, భోక యనతారమూర్త్యగు యుగపురుషునియెదుట బ్రిటిషు ప్రభుత్వమే విచారింపఁబడుచున్నదా?' యని ప్రేక్షకసమూహము వితర్కించుకొనెను. మహాత్మున కాతేండ్లు కఠినశిక్ష విధింపఁబడినది. ప్రపంచపత్రికలన్నియు ప్రభుత్వదమనసీతి నేనఁగించుకొనినవి. ఏప్రభుత్వపశుకృత్యములకు ప్రతిక్రియఁగానీయుద్యమము ప్రేరింపఁబడినదో, ఆయుద్యమఫలితముల కనులారఁగాంచిన పిదప బ్రిటిషువారు, అవి తమ ఘోరాపరాధములుగా గుర్తించి, చాలటు శాసనమును రద్దుపరచుటయే కాక, టర్కీతో నొడంబడికకూడఁ గావించుకొనిరి. మహాత్ముని దూరదృష్టి కింతకన్న నిదర్శనములు వేఱుకావలయునా?

ఇది యట్లుండ 'గయ' కాంగ్రెసుసభలో సి.ఆర్.దాసు ప్రజలను మహాత్ముని మార్గమునండి మరలింప యత్నించి

విభలుఁడాయెను. మోతీలాల్ నెహ్రూ) మున్నగువాఁడుకొండలు
శాసనసభలలో ప్రవేశించి ప్రభుత్వములో ప్రతిష్ఠంభనలుకలి
గింపవలయునని వాదించిరి. తుదకు 'కాకినాడ' కాంగ్రెసుసభలో
శాసనసభాప్రవేశతీర్మాన మామోదింపఁబడెను. నాటినుండి
కాంగ్రెసుసంస్థలో మితవాదులు, అతివాదులు అను రెండు
పక్షములేర్పడినవి.

తరువాత మహాత్ముఁడు వ్యాధిగ్రస్తుఁడగుటచే నాయనకు
శస్త్రచికిత్స జరిగినది. పిమ్మట ఆయనను ప్రభుత్వము విడుదల
చేసెను. అందులకు సమస్తభారతము పండుగచేసి కొన్నది.
క్రమ క్రమమున నారోగ్యము చేకూర్చుకొని మహాత్ముఁడా
యేఁడాదిబెల్లాము కాంగ్రెసునకధ్యక్షులై, నుద్యమనిషేధము
సిందూస్థానీ, జాతీయభాష, భాషాప్రయుక్తరాష్ట్రవిభజనము
మున్నగు సూతనాంశములుగల ప్రణాళికను కాంగ్రెసునందు
ప్రవేశపెట్టెను. ప్రభుత్వము నాశ్రయించియే స్వాతంత్ర్యమును
సముపార్జింపవలయునను ఛాందసధోరణి నంటిపట్టుకొనివ్రేలాడు
మితవాదుల సంస్థయగు 'స్వరాజ్యపార్టీ' యపేక్షించినరీతి
నేర్పఱుపఁబడిన 'రాండులేబిలు' సమావేశమునకు మహాత్ముఁడు
కాని, ఆయన యనుయాయులు కాని హాజరుకాలేదు. ఈసమ
యముననే ఆయన ఒక సుదీర్ఘమానవ్రతము నవలంబించి యంత
య్యుఁడై, రాఁబోవు కార్యక్రమములకు శక్తిచేకూర్చుకొనెను.

భారతీయులకు స్వరాజ్య మెంతవఱ కొసంగనలయునో సమీక్షించుటకై బ్రిటిషుప్రభుత్వము 'సైమనుసంఘము' నేర్పఱచెను. ఇందొక్క భారతీయసభ్యుడుకూడ లేడు.

సైమను తన సహచరులతో బొంబాయినగరమునఁ గాలిడఁగ నే, మహాత్మునియాజ్ఞానుసారము, కాంగ్రెసుస్వచ్ఛంద సేవకులు నల్ల జెండాలుజూపి, 'సైమను! వచ్చినదారిపట్టు' మను నినాదములుచేసి, వ్యతిరేకప్రదర్శనములఁగావించిరి. దేశమంత యుఁ దమయస్మృతిని హఠతాళములు, నిరశనప్రతములమూల మునన్యత్నపఱచినది. వీనినణఁచుటకై ప్రభుత్వముతనపశుబలము నంతయుఁ జూపినది. రక్తధారలు పట్టణవీధులలో మడుఁగులు గట్టినవి. పీనుఁగులు ప్రోవులు పడినవి. గాయపడిన ప్రజల హోహోరావములు మిన్నముట్టినవి. లక్నోనగరమున పండిత జవహర్‌లాల్ నెహ్రూ సుకుమారగాత్రము పోలీసుల కఱకు లాటీలకు గుఱియైనది. పంజాబున లాలాలజపతిరాయి, ప్రభుత్వ ఘాతములకు వీరస్వర్గము నలంకరించెను. నాయకులే యిట్టి దుర్గతులఁజిక్క, దిక్కులేని స్వచ్ఛందసేవకుల మాట చెప్ప వలయునా? భారతమాత ప్రియపుత్రుల రక్తధారల జలక మాడిన సైమనుసప్తకము, ప్రభుత్వవిధానమున నేవో కొన్ని

మాడ్చులను గావింపవలసినదిగా ఒక నామమాత్రపు నివేదికను తయారు చేసినది.

ఈ సందర్భమున యూరపు దేశమున బర్బటింపవలసినది గా మహాత్ముని పలువురు మిత్రులు కోరిరి. కాని ఆయన అందులకీయకొనక తన సర్వశక్తులు నిర్మాణకార్యక్రమమున వినియోగించెను. కార్మికులు పలుచోట్ల సమ్మెలుగావించిరి. హిందూస్థాన్ సేవాదళమేర్పటుపఁబడెను. జాతీయపతాక మన్ని భవనములపై నెగురవేయఁబడినది. నిర్మాణకార్యక్రమ ప్రచారములు దినదిన ప్రవర్ధమానములగుచుండెను. మహాత్ముడు 'లాహోరు' కాంగ్రెసుకు అధ్యక్షుఁడుగా ఎన్నుకొనఁబడెను. కాని తనవారసుఁడగు జహ్వారు నిమిత్తము ఆయన రాజీనామా యొసఁగెను.

ఇర్విన్ ప్రభువు బ్రిటిషుప్రభుత్వముతో సుదీర్ఘచర్చలు జరిపిన పిదప ఇండియాకు మరలివచ్చి, 'అధినివేశస్వాతంత్ర్య మొసఁగుటయే బ్రిటిషుప్రభుత్వ వాంఛిత' మని పేర్కొనెను. సాముదాయికముగా పూర్తిమధ్యనిషేధము, ఉప్పుపన్ను రద్దు, మున్నగు సంశయములతోఁగూడిన యేకాదశ సూత్రప్రణాళిక నొకదానిని సూచించి, దీని నమలుజరిపిన, సహాయనిరాకరణోద్యమము నుపసంహరించుకొందునని మహాత్ముడు ప్రభుత్వము

నకుఁ దెల్పెను. భారతదేశక్షేమమునకై వినియోగపడు నీప్రణాళికను బరప్రభుత్వ మంగీకరించునా?

౮

సబర్జతీయాశ్రమమున కాంగ్రెసు కార్యవర్గము సమావేశమై తిరిగి శాసనోల్లంఘనోద్యమమును సాగింపవలసినదిగా మహాత్ముని కోరినది. మహాత్ముఁడు తన యనుచరులతో నాలోచించి, ఉప్పతయాదుచేసి ప్రభుత్వశాసనమును ధిక్కరింపవలయునని సంకల్పించుకొనెను. ఈవిషయమై వైస్రాయికి జాబు కూడ వ్రాసెను. ఇర్విక్ ప్రభువు మహాత్ముని బెడరించుచు ప్రత్యుత్తరమొసఁగెను. “బ్రిటన్ పశుబలముతో భారతదేశము నొక సువిశాల కారాగారము గావింపనున్నది” అని యాజవాబునకు తిరిగి మహాత్ముఁడు జాబువ్రాసెను.

(1930 మార్చినెల 12-న తేదీ) చరిత్రాత్మకమగు దండయాత్ర ప్రారంభమాయెను. ఒక పెద్దముత్తైదువు భారత మాతవలె నెదురువచ్చి, లలాటమున కంకుమరేఖలు తీర్చిదిద్ది, ‘విజయీభవ’ యని మహాత్ము నాశీర్వాదించినది. కస్తూరిబా, శరోజినాయుడు మున్నగునారీమణుల నాయకత్వమున లలనామణులు లవణసత్యాగ్రహమున వీరోచితపాత్ర వహించిరి. మహాత్ముని ఇతర నాయకులను ప్రభుత్వము బంధించినది. శ్రీ పురుష విభేదములేక చిక్కినవారిని చిక్కినట్లు లాటిలతో

మోదించినది. కారలు ఇసుక వేసిన చాలనట్లుండెను. ప్రసాద్ దనుననీతితోఁబాటు ప్రజలలో సత్వాగ్రహోద్యమమిద్దోహద సక్తి తీవ్రమైనది.

దేశ మీరీతి నల్లకల్లోలములలో మునుగియుండెను. మిగిలిన వాదులు, సంస్థానాధీశ్వరులు స్వరాజ్యసమస్య చచ్చించుటకు లండను పోయిరి. శూన్యహస్తములు, శుష్కవాదములు, భారతీయుల యేకైక సంస్థయగు కాంగ్రెసు ప్రాతినిధ్యమును సభానిర్ణయములు సమగ్రములు, ప్రజాభిప్రాయములు కాని ప్రభుత్వము గుర్తించెను. అంతట గాంధీ-స్వర్ణ బహు బడిక జరిగెను. తత్ప్రకారము రెండవ 'హిందు లీగులు' సభకు మహాత్ముడు కాంగ్రెసు సంస్థ యేకైక ప్రాతినిధ్యము లండను వెడలెను, విశాలభూభాగముల పరిపాలకులు, చీక చీనాంబర ధారులైన ఆగర్భ శ్రీమంతులు, ఆనాఁడు సమావేశమై, కాని యర్థదిగంబరులైన యీ మహాత్ముని దర్శనమందు సా సకలము ప్రసాదమొందెను. భారతీయులు వాంఛించు 'సంపూర్ణ స్వరాజ్యము'ను గొల్చు మహాత్ముడు తీగెబడి నిముసములసేపు ముక్తకంఠమున సభాసదుల కలుకపెట్టెను. ఆబాలగోపాల మానందపారవశ్యమునందేలి మహాత్ముని కంజలి సమర్పించిరి. కాని స్వరాజ్యమును సమర్పించిన వారు లేరు. మహాత్ముడు హిందూస్తానులలో (1931

డిసెంబరు 28 వ తేదీ) బొంబాయినగరమున నడుగు పెట్టెను. తత్క్షణము దేశపరిస్థితులు విషమించినట్లాయన గుర్తించెను. చండశాసనుడగు 'వెల్లింగ్డొ' ప్రభువు నిరంకుశముగ ప్రజాభక్షణశాసనముల నమలుజరిపెను. సమరససాధనాన్వేషణ తత్పరుడగు మహాత్మునితో దేశపరిస్థితులఁగూర్చి ముచ్చటించుటకుఁగూడ నాతఁ డీయకొనలేదు. ఆహా! ఏమివై పరిత్యము!! పలుకే బంగారమైనది!!! నాయకులు, మహానాయకులు వెంటనే జైల్లకుఁ బంపఁబడిరి. సత్యాగ్రహుల యాస్తిపాస్తులు ప్రభుత్వవశమాయెను. వేయేల? భారతప్రజానీకము తను ధన మానబలముల ప్రభుత్వము వఱియొకమారు నశపఱచుకొనెను. దేశమును స్మశానశయ్యము గావించి యెంతకాల మేలఁగలదో చూతము!!

సత్యాగ్రహోద్యమమునను, సత్యాగ్రహిజీవితములోను మహాత్ముడు నిరాహారవ్రతమున కొకవిశిష్టత చేకూర్చెను. "భూమిపై మానవునిపుట్టుక యెంత ప్రాచీనమైనదో, నిరాహారవ్రతముకూడ సంతపురాతనమగు సంప్రదాయము. ఆత్మపారిశుధ్యమునకును, మహాశయసాధనమునకును బూద్వలీ వ్రతమవలంబించిరి. భగవద్దర్శనార్థము బుద్ధుఁడు, జీససు, అహమ్మదు ఉపనసించిరి. పార్వతి శివుని వివాహమాడుటకు నిష్ఠురవ్రతనియమములతో నిరాహారయాయెను. ఇట్లునేక నిదర్శన

ములఁ జూపవచ్చును. నే నెప్పు డుపవసించినను వీరినాదర్శముగ పెట్టుకొందును. కాని వారి యాదర్శములంత పవిత్రము లైనవికావు. ఉపవాసమనునది సత్యాగ్రహి కొకబలయుతమగు నాయుధము. నాకిదిప్రాయశ్చిత్తము చేసికొనుటవంటిదిగుండను. ఈ యాయుధమును వినియోగించుటకు నిపుణత్వము కావలయును. భగవంతుఁడు నాకీమార్గమున సుశిక్షణనొనఁగెను. ఇంకను నొనఁగఁగలఁడని నానమ్మకము. ఇది నేను నామమాత్రముగ నవలంబించుటకాదు. అంతర్వాణియే న న్నిరీతి నడిపించుచున్నది. నే నాప్రబోధమునకు దాసుఁడను. నా కాసమయమున శారీరకముగ శక్తిలేకున్నను, ఆయగోచరమగు శక్తియే నీరసస్థితినుండి తప్పించి నాకు బలమును ప్రసాదించుచు” అని మహాత్ముఁడు వాక్చెప్పును. ఆయన దేశపరిస్థితులు సక్రమపథమున నుండక తప్పిత్రోవలఁ బట్టినపుడు, ఆత్మపారిశుధ్యమునకే పెక్కుమాల్లుపవాసదీక్ష నహించెను. అవియన్నియు క్రమఫలితముల నొనఁగినవి. వీనిలో పేరెన్నికఁగన్నది యరవాడజైలునం దవలంబించిన యామరణ నిరశనదీక్ష.

మహాత్మునకు హరిజనులు బహిఃప్రాణము. అస్పృశ్యతా నివారణమునకే యాయన యహరహము కృషిసల్పెను. తనకు పునర్జన్మమే యున్నచో హరిజనులపై పుట్టుదువని ఆయన పెక్కుమాల్లు వాక్రుచ్చెను. అట్టివానిపై నీఁగవాలిన నాయన

సహింపలేడు. వారులేని హిందూసంఘము ప్రాణములేని శరీరము నంటిదని యాయన తీవ్రాభిప్రాయము. విభజించి పాలించు రాజనీతిగల బ్రిటిషువారు హరిజనులను హిందూ సంఘమునుండి చీలఁదీసి, వారికి ప్రత్యేకనియోజక వర్గముల నేర్పఱుప నెంచిరి. దీనికే “మెర్డొనాల్డ్ కమ్యూనల్ అవార్డు” అని పేరు. ఇది విని మహాత్ముని హృదయము పరితపించినది. ఇట్టి యన్యాయమున కొడిగట్టిన బ్రిటిషువారి మనఃపరివర్తనమునకై మహాత్ముఁడు ఈ దీక్షనహించెను. సర్వప్రపంచమున కీవార్త కను రెప్పపాటులో వ్యాపించినది. మహాత్ముని ప్రాణముల కాపాడ నలసినదిగా బలుదిక్కులనుండి తంతివార్తలు ప్రభుత్వమునకుఁ జేరినవి. ప్రభుత్వము కంపించినది. నిమ్నజాతి నాయకులు, సవర్ణ హిందువులు పూనాలో ప్రభుత్వముతో సంతృప్తికరమగు ఒడంబడిక గావించుకొనుటచే మహాత్ముఁడు నిరశనవ్రతమును విరమించెను. ఒడంబడిక ననుసరించి నిమ్నజాతులకుఁగల ప్రత్యేక నియోజకవర్గములు రద్దయినవి. తరువాత మహాత్ముఁడు స్థిరమగువ్యవధిలో “అస్పృశ్యతను నిర్మూలింపవలసినదిగా” గోరెను. ఏతత్ప్రయత్నముగఁగ “హరిజన సేవకసంఘ” మొకటి నెలకొల్పఁబడినది. ‘హరిజన’ పత్రిక ప్రారంభింపఁబడినది. తన్మూలమున హరిజనులకు దేవాలయప్రవేశము కల్పించి వారిని తమసోదరులుగాఁ జూచుకోవలసినదిగా మహాత్ముఁడు సవర్ణహిందువులను

ప్రబోధించెను. అనంతరము దేశపరిస్థితులను గమనించి, న్యక్తి సత్యాగ్రహమును ప్రవేశపెట్టెను. వెంటనే ఆయనను ప్రభుత్వము చెఱుగొని యేడాది శిక్ష విధించినది. ఈమారు జైలునందుండి 'హరిజన' పత్రికను నడుపు సౌకర్యమునుగూడ ప్రభుత్వమొసంగలేదు. ఈ నిర్బంధమునకుఁ దీవ్రనిరసనమును జూపుచు మహాత్ముడు రెండుమార్లు నిరసనవ్రతమును బూనెను. అతి ప్రమాదకరమగు పరిస్థితులలో 'బేషరతు'గా విడుదల గావింపఁబడెను. కాంగ్రెసు సంస్థయందుకూడ సభ్యత్వమునువదలుకొని, రాజకీయములకు దూరస్థుడై నిర్మాణ కార్యక్రమమునఁ దనదృష్టిని కేంద్రీకరించెను. గ్రామపరిశ్రమల పునరుద్ధరణము, ఆస్పృశ్యతానివారణము ఆర్తజనరక్షణము మున్నగు విషయముల నాయన ప్రశంసనీయమగు కృషిసల్పెను.

ఇంతలో బ్రిటిషువారు భారతీయులకు తమ దేశపరిపాలనములోఁ గొంత బాధ్యతనొసంగుటకై యొక నూతన శాసనమును దయారుచేసిరి. దీని ననుసరించి రాష్ట్రములకుఁ గొంత స్వతంత్ర పరిపాలన మొసంగఁబడినది. కాని ప్రత్యేకాధికారములు ఆంగ్లేయ గవర్నరు, గవర్నరు-జనరలు హస్తగతములు.

రాష్ట్రములలో ఎన్నికలు జరుపఁబడెను. అటురాష్ట్రముల శాసనసభలకు అధిక సంఖ్యాకులుగా నెన్నికయై కాంగ్రెసు

అఖండవిజయమును సాధించినది. కాంగ్రెసు ప్రణాళికను క్రమ క్రమముగ నమలుజరుప ప్రభుత్వములు నిశ్చయించినవి. అనేక ప్రజోపయోగకరమగు పనుల నిర్వహించినవి. కాని ఈ ప్రభుత్వములు రెండేండ్లలోనే యంతరించినవి.

—

ఇంతలోరెండవ ప్రపంచసంగ్రామ మారంభమాయెను. బ్రిటిషువారు యూరపులోని కొన్ని దేశముల స్వాతంత్ర్యము నిమిత్తమై సోరాడుచున్నారట! ఆహా! ఎట్టిపరహితార్థమతులు! కోట్లాది భారతీయులను బానిసలను జేసి, విశాల భరతఖండము నొక పెద్దకారాగారమును గావించిన విషయము వారు విస్మరించిరి. అవును, బహుకార్యభారనిమగ్నుల కావిషయ మెట్లు జ్ఞప్తియందుండును! భారతీయులు వారికి సర్వవిధముల సహాయ పడనలయునని వారి యాప్సితము. ఒకమారు గావించిన సహాయమునకు ప్రతిఫల మందఱు కెఱుకయే! తిరిగి యట్టి గోతిలోఁ బడుటయా? కాంగ్రెసిందుల కంగీకరించునా? అంగీకరింపక ప్రభుత్వయంత్రమును నడుపుటెట్లు? వెంటనే రాజీనామాలు దాఖలైనవి. తిరిగి శాసనోల్లంఘనోద్యమ మారంభమాయెను. మహాత్ముని నిర్ణానకార్యక్రమముల రూపు చాల్చిన వినోబాభావే ప్రథమనియంతగా నుపక్రమించెను. ప్రతి

మానవునకును ప్రాథమికస్వత్వమును వాక్స్వాతంత్ర్యమును బడయుట దీనిప్రధానలక్ష్యము. ముప్పదివేల భారతీయు లిందు పాల్గొని ప్రభుత్వముచే బంధింపఁబడిరి.

బ్రిటిషువారు జపానుతో యుద్ధమును ప్రకటించిరి. భారతీయుల సహాయసంపత్తులిపుడు మితీత ఆవశ్యకములు. యుద్ధానంతరము భారత దేశస్వాతంత్ర్యవిషయమైయాలోచింతమని, ప్రకృతము తమకండగా నిలువఁబడి, జయము గల్గింప నలసిన దను ప్రతిపాదనలతో 'క్రిపు' రాయబారము జరుపుటకై మన దేశమునకు వచ్చెను. వివిధపక్షనాయకులతో నితఁడు సంప్రదించెను. సద్యఃకాలమున నేదో సూచనముగ ప్రజాప్రభుత్వము లేనిదే యెట్టి యాలోచనలు నలదని మహాత్ముఁడు పేర్కొనెను. అన్నిపక్షములవారును నట్లే పేర్కొనిరి. రాయబారము విఫలమైనది. దొరగారు నచ్చిన తెన్నుపట్టిరి. 'తేదీ లేని బ్యాంకు చెక్కు' అని మహాత్ముఁడు దీనిని నర్థించెను.

అఖిలభారతకాంగ్రెసుకమిటీ బ్రిటిషువారితో కడపటి పోరాటమును సలుపుటకై బొంబాయి నగరమున సమావేశమైనది. మహాత్ముఁడు తుదిసారి యుద్దేశపూరితముగఁ దన ముక్తకంఠమునెత్తి 'భారతదేశమును నదలి పొం'డని బ్రిటిషువారిని హెచ్చరించెను. మహాత్ముని దివ్యవాక్కు కొన్ని వేలమైళ్ళదూరమున నున్న బ్రిటిషువారి గుండెయల కలనరపఱచినది. 'దేశీయు

లిందుకై యొకమారు తనలోఁగల యహింసాశక్తుల నన్నిటిని పునరుజ్జీవింపఁజేసి కర్తవ్యమును నిర్వహింపవలయును. లేదా మరణింపవలయును' అనునీయాజ్ఞ మహాత్మునితోట వెలునడి నదో లేదో ప్రభుత్వము ఆయనను, ఆయన యనుచరులను బంధించినది. ప్రజల యుద్దేశము చెలియలికట్టలేనిసాగరమునలె పొంగి పారలినది. తంతిఁగఁ బూడఁబెట్టికిరి, రైల్వేనాఁపిరి, న్యాయస్థానముల మూసిరి. పాఠశాలలు కట్టివేసిరి. సర్వవిధముల ప్రభుత్వములో ప్రతిష్ఠంభన మేర్పడినది. దీనికే చారిత్రాత్మక మగు 'ఆగష్టు విప్లవము' అనిపేరు. ఈ మహావిప్లవమున ఎండతో దేశభక్తులు తమ ప్రాణములను తుపాకిగుండ్ల కర్పించిరి. నుఱి యెండతో దేశభక్తులు ప్రభుత్వనేత్రముల కారముచల్లిప్రజా సేవఁ గావించిరి. ఈనాఁడు మన సుసుభవించు స్వాతంత్ర్యము వారందఱి మహత్తర సేవాఫలమేగదా!

ఈ యుద్యమములో మహాత్ముని యహింసాప్రభావము దిగంతముల మాటుమ్రోఁగినది. మహాత్ముఁడు తన సతీమణి తోడను, కార్యదర్శియగు మహాదేవదేశాయితోడను 'ఆగ్ ఖా' భవనమున నిర్బంధింపఁబడెను.

మహాత్ముఁడు కారాగారముననుండఁగా దలవని తలంపుగా ఆత్మపారిశుధ్యమునకై మూఁడు వారములపాటు నిరశనప్రతదీక్ష

బూనెను. మహాత్ముని విముక్తికై తంతివార్తలు శరపరంపరలుగా ప్రభుత్వమునకు వచ్చినవి. విడుదలచేయలేదు సరిగదా, ఏవేళ మరణించునోయని వాడు దహనసంస్కారములఁ జేయించుటకై మంచిగందపుఁజెక్కలనుగూడసంసిద్ధపఱచిరిట! ఉపవాసదినము లధికమగుకొలఁది నాయన ముఖము నూత్న తేజఃపుంజముల వికసించెను. దీక్ష జయప్రదముగ ముగిసినది.

అనంతికాలమున నే కన్నబిడ్డకంటె నెక్కువ మక్కువతో తనచెంత మెలఁగిన మహాత్ముని యాంతరంగిక కార్యదర్శి, శ్రీ మహాదేవదేశాయి పరమపదించెను. ఇతఁడు పరమపవిత్రమగు మహాత్ముని 'యాత్మకథ' నాంగ్లమున తర్జుమాచేసి, విశాల విశ్వమున కందించిన పూజనీయుఁడు. 'గోరుచుట్టుపై రోకటి పోటు' చందమున మహాత్ముఁడు తరువాత కొలఁదిమాసములకే తన యర్థాంగినిగూడ కోల్పోయెను.

ఆనాఁడు మహాశివరాత్రి పర్వదినము. అది నటరాజ మూర్తి శాంతగంభీరముగ ప్రళయతాండవముచేయు ప్రదోష వేళ. కారాగారమున రోగశయ్యపై పడుండిన శ్రీమతి కస్తూరి మాత హృదయమాన్మత్యకింకిణీధ్వనులతోలయమైనది. ఆమహా సాధ్వీ చివరకు తనబాహ్యచేష్ట లుడిగి సరాసరి రసాగర్భమున విలీనమయినది. కస్తూరిమాత పరమపదించెననువార్త నాకాశ

వాణి దశదిశల కందించినది. అశేషభారతప్రజలును అధీదులై కన్నబిడ్డలకంటె నెక్కుడుగా నాకోశించిరి.

అటువది యేండ్లనుండియు, నిరంతరదీప్యదఖండభక్తి తోఁదన చరణాబ్జపుజాడల తప్పక సంచరించిన సహధర్మచారిణి దైనయోగముచే మహాత్మునకు శాశ్వతముగాదూరమైపోయిన విషాదముహూర్తమున, గతచరిత్రయంతయు నొక్కమా రాయన కనులఁ గట్టినది. ఆధీరోదాత్తుఁ డా కరుణాదృశ్యమున కరగి పోయినాఁడు. ఆగాఖాన్ మందిరమునకు నూఱుగజముల దూరమున మహాదేవభాయికి ప్రక్కనే యీలలనామణి చితి పేర్చుబడినది. చితిపైనామెశిథిలదేహమును శయనింపఁ జేయు చుండఁగా మహాత్ముని కనులనుండి రెండేరెండు కన్నీటిబొట్టు లురలెను. ఈ కన్నీటిబిందువుల కే మహాసముద్రములు సరిపోఁ గలవు? ఆనాఁడు 'ఆగాఖాన్ భవనము' ఒక కారాగారము! ఈ నాఁడో యదియొక మహాపుణ్యక్షేత్రము!!

మహాత్ముఁడు తన యనుఁగుకార్యదర్శిని, యద్ధాంగిని గోల్పోయిన కొలఁదికాలమునకే యాయన యారోగ్యముకూడ శిథిలమైనది. ప్రభుత్వమాయనను విడుదలచేసినది. భారత భాగ్యవిధాత ప్రజలలోఁ బ్రవేశించెను. ఆయన బోసినవ్వుల కాంతిపూరములు దేశమునందంతటను వెల్లివిరిసినవి. మహాత్ముఁడు

ఆరోగ్యమును జేకూర్చుకొనుచు సేవాగ్రామమున నిర్మాణకార్యక్రమమును నిర్వహించుచుండెను.

రెండవ ప్రపంచసమరము ముగిసినది. ఆంగ్లేయులు దివాలాతీసిన షాహుకార్లయిరి. దౌర్జన్యవిధానముతో భారతీయుల నిక నడపుచునుంచి పరిపాలించుట దుస్సాధ్యమని పూర్తిగా గ్రహించిరి. వెంటనే అగ్రనాయకులను ప్రభుత్వము విడుదలచేసినది. దుర్భరకారాగారవాసశ్లేషములకు గుఱియైన నాయకుల యుద్దీప్తి రవ్వంతయు సన్నగిలలేదు. వారు విడుదలైనచే తడవుగా ఆగస్టు తీర్మానమును బలపఱచుచు భారతీయులను స్వాతంత్ర్యపథమున ముందుకుఁ గొంపోయిరి. వీరావేశమున వినువీధిముట్టిన భీషణప్రజాఘోషములు, బ్రిటిషువారి పరిపాలనము నిక భారతీయులు నిమేషము సహింపఁజాలరని లోకవిదితము గావించినవి.

బ్రిటిషువారి ప్రతినిధి లార్డు 'లికలిత్ గో' మహాత్మునితో సిమ్లాలో సంప్రదింపులు జరిపెను. సమావేశము విఫలమైనను, మహాత్ముడు సుహృద్భావసామరస్యములతో బని జేయుటకు సుముఖుడే! రాష్ట్రములలో ఎన్ని కలుప్తారంభింపఁబడినవి. కాంగ్రెసు పూర్వమువలె నఖండవిజయము నాఱురాష్ట్రముల

సాధించినది. ఇంతలో ఆంగ్ల దేశమున కఱకువారిన 'కన్సర్ వేటి' నగు చర్చిల్ నాయకత్వమునుండి ప్రభుత్వాధికార ముదార భావులగు కార్మికపక్షమువారి చేతికివచ్చినది. వెంటనే వారు ఇండియాను వదలిపోవుటకు తమసమ్మతిని ప్రకటించి, యందుల కొక గడువునుగూడ నిశ్చయించిరి. బ్రిటిషుమంత్రులు ముగ్గురు భారత దేశమునకు వచ్చి నాయకులతో సుదీర్ఘచర్చలు జరిపి, పండిత నెహ్రూ) ఉపాధ్యక్షతను తాత్కాలిక కేంద్రప్రభుత్వ మును సంస్థాపింపఁజేసిరి.

అమాత్యత్రయము తయారుచేసిన ప్రణాళికను ముస్లిము లీగువారు ముందామోదించి, తరువాత తమ యామోదము నుపసంహరించుకొనిరి. అందువలన రాజకీయములలో తిరిగి ప్రతిష్ఠంబన మేర్పడినది. దానిఫలితముగా వైస్రాయి 'లార్డు వేవలు' తొలగింపఁబడెను. అతని స్థానమున లార్డు మాంటు బాటును నియమింపఁబడెను. అతఁడు దేశవిభజన రూపమగు క్రొత్త ప్రణాళికను నాయకుల ముందుంచెను. అప్పటికే దేశ మున పలు ప్రాంతములలో మతోన్మాద పిశాచము విలయ తాండవము గావించుచున్నది. జిన్నా విభజన తప్పకకావలయు నని మొండిపట్టుపట్టెను. మహాత్ముఁడు జిన్నాలో దేశసమైకతా భావమును కలిగించుటకు సర్వవిధములఁ బ్రయత్నించెను. కాని స్వాధిపత్యుడగు జిన్నా, విభజించిపాలించు బ్రిటిషువారియండను

పాకిస్థానమును సాధించి తీరునలయుననియే సంకల్పించెను. కేంద్రప్రభుత్వోపాధ్యక్షుడవని నలంకరించిన పండిట్ నెహ్రూ, విభజన ప్రణాళికపై “బాధ తప్పక పోవచ్చును. ఆవేదన చల్లాటకపోవచ్చును గాక! మన మచంచలముగా విశ్వసించిన మన భవితవ్యము మన కనులయెదుటనే మూర్ఛిమంతమగుచున్న”దని తన యావేదనను సోదర ప్రజానీకమున కెఱిగించి దానికి ననుమతింపవలసినదిగా నభ్యర్థించెను. కాంగ్రెసు అగ్ర నాయకుల మనోభీష్టము ననుసరించి, మహాత్ముడుకూడ దేశ విభజనమున కర్థాంగీకారమునఁ దాటస్థ్యము వహించెను.

విభజన శరవేగమున జరిగినది. స్వతంత్ర రాజ్యాంగ పరిషత్తు ఒకవైపున ముసాయిదా రాజ్యాంగమును డాక్టరు రాజేంద్రప్రసాదు అధ్యక్షులను తయారుగావించుచున్నది.

౧౨

నిర్ణీతదిన మాసన్నమైనది. అవును. విధినిర్ణయము నెవరు త్రోసిపుచ్చుగలరు? సమస్తప్రపంచము నిద్రాణమైయుండఁగా, స్వాతంత్ర్యవిజయశంఖారావముతో భారతప్రజాపరిషత్తు నిశీధ సమయమున సమారంభమై, భారత జాతీయపతాక ధర్మ చక్రసంకోభితమై, ఆకాశమున అణువణువున నాలీనమగుచు, స్వతంత్రతామండ పవనములలో నలలరేఁపుచు నెగురుచుండ, అధికారస్వీకారమహోత్సవమును గావించినది. స్వాతంత్ర్య

సమరమున ప్రాణార్పణచేసిన వీరయోధులకు పరిషత్తు అశ్రు తర్పణము గావించినది.

“భారతదేశస్వాతంత్ర్యసిద్ధి ఆసియాఖండమునకే కాక సకల ప్రపంచమునకును మహోత్సాహ శుభసమయమైనది. ప్రాగ్దిశాకాశమున వినుత్పన్న ధ్రువతారయొకటి యుదయించుచున్నది. ఇది జగతియందలి ప్రాగ్భాగమున కంతటికిని స్వాతంత్ర్యజ్యోతి! చిరకాలాభిలషితమైన యొక మనోహర దృశ్యము, ఒకయాశాభావ మీనాడు సఫలీకృతమైనది. ఈ నూత్న తార కిరణ సస్తమయములేదు. ఈ యాశాభావమునకు వినాశనము నాస్తి. ఈ మహాపవిత్రసమయమున మనకు స్వాతంత్ర్యసాధమును నిర్మించి యొసంగిన యా మహాశిల్పి మన భావవధమున నిలువఁబడుట సహజము. ఆ మహావ్యక్తి మన జాతిపిత. ప్రాచీనభారతసంప్రదాయము లాయనలో మూర్తీ భవించినవి. స్వాతంత్ర్యజ్యోతిని చేఁబూని మనజాతి నాన రించిన దాస్యాంధకారమును బటావంచలు గావించిన మహా నాయకుఁ డాతఁడు. ఆయనే మనబాపూజీ. మహాత్ముడు” అని జలదగంభీరస్వరమున స్వతంత్రభారతప్రధానామాత్యుఁడు పండిత నెహ్రూ, మహాత్మునకు యానద్భారతజాతిపక్షమున కృతజ్ఞతాంజలి సర్పించెను.

‘పాకిస్థాన్’ రాజ్యప్రతిష్ఠాపనముకూడ కరాచీనగరమున ఆనాఁడే జరగినది.

ఈ జాతీయ మహాపర్వదినమున మహాత్ముని కార్యకలాప మింక పరికింతము. బెంగాలుదేశమున నుత్తోన్నాద పిశాచము విలయతాండవము సల్పుచుండఁగా మహాత్ముఁడాయాప్రదేశముల శాంతిదూతయై పర్యటించుచు, దినమంతయు నుపవసించి, మౌనము వహించి, నూలునడఁకుచు, నిరాడంబరముగ స్వతంత్రభారతమున కంజలించెను.

స్వాతంత్ర్యము సిద్ధించినను, బ్రజలు మతసామరస్యమును, హృదయనైర్మల్యమును గోల్పోయి, ననభాళిలో ఘోర దురంతములకుఁ బాల్పడిరి. కాలినడకపై మహాత్ముఁడు వాడ వాడలకు, నింటింటికి సంచరించుచు ప్రజాహృదయ పరివర్తనమున కహారహము ప్రయత్నించుచుండెను. ఇంతలో కలకత్తా నగర మల్లకల్లోలమాయెను. చేయునదిలేక మహాత్ముఁడు పవాసదీక్ష వహించెను. ఆ యహింసా తపస్సునకు దుండగీండ్రి పాషాణహృదయములు కరఁగినవి. తమవద్దఁగల మారణాయుధములను వారు బాపూజీపాదముల మ్రోలఁబెట్టి మోఁకఱించిరి. కలకత్తానగరమును శాంతియుత మొనర్చి, నిరశనదీక్ష నుపసంహరించుకొని బాపూజీ రాజధాని నగరమున కేతెంచెను.

మతోన్మాద మొక యంటువ్యాధివంటిది. అది పెచ్చరిలిన రూపుమాపుట అతిదుర్లభము. బెంగాల్ దురంతములు శాంతిశీలమగు విదర్భ (బీహారు) కెగ్రెబ్రాఁకినవి. మహానాయకుల తీవ్రతనుకృషి ఫలితముగ నచటిమతబీభత్స మచిరకాలము ననే యణచివేయఁబడినది. ఒకవంక బీహారు యథాప్రకారము శాంతినిలయమయ్యెనో లేదో వెనువెంటనే ఢిల్లీపత్తనమున కీ మహామారి సోఁకినది. ఇచటను నొకయూఁపునూఁపినఁ గాని యీ పెనురక్కసి తనరూపు నుపసంహరించుకొనదు. బీదసాద లను భేదభావములేక, స్త్రీపురుషులను భేదములేక, ఎందఁడెందఁడనో యీపిశాచి తనపొట్టనుబెట్టుకొన్నది. మతోన్మాదము విలయరూపము ధరింప రాజవీధుల కంకాశములు కాళ్ళదొర్లినవి.

సమస్త భారతమునకును తలమానికమైన రాజధాని నగరమే యిట్లధఃపతితమైనదే యను దుర్భరావేదనలతో మహాత్ముఁడు నిరాహారదీక్షఁ బూసెను. ముదిమిప్రాయమందలి యీ కఠోర నియమములకు నాయకులు తల్లడపడిరి. ఆయన కోరినరీతి ఏఁబదియైదుకోట్ల రూప్యములు భారతప్రభుత్వము పాకీస్థానమున కొసఁగినది. త్వరలో సంక్షోభము సమసి పోయినది. బాపూజీ నిరశనదీక్ష మాని, తనవారి కానందము ప్రసాదించెను.

మహాభినిష్క్రమణము

“శరీరమునకన్న మెట్టవసరమో, ఆత్మకు ప్రార్థన యట్లే యావశ్యకము, అంతకు మించికుండ అనసరమని పెర్కాన నగును. ఎట్లైన శరీరాకోగ్యమునకై మానవుడు అప్పుడప్పుడు నిరాహారీ కావలసివచ్చును. కాని ప్రార్థనకు బస్తులేదు. అది యెన్నడు వెక్కనముకాదు. ప్రార్థన నా ప్రాణముల నిల్పినది. అదిలేనిచో చిరకాలము క్రిందటనే నే నున్నాడిని కావలసినది. ప్రార్థన తక్కు ప్రపంచమున నా కన్యసుఖములేదు. భగవంతుని యందు నాకు విశ్వాసము దృఢమగుకొలది ప్రార్థనపై నా యా సక్తియోపరానిదాయెను. ప్రార్థనారహితమగు నా బ్రతుకు నిస్తబ్ధము, శూన్యము.

ప్రార్థనకై సమావేశమయిన వారిలో కొందఱు అన్యత వాదులు మఱికొందఱు ఆత్మవంచకు లుండిన నుండవచ్చును. కాని సత్యాన్వేషకుడనయిన నాకు క్షణమైన నేయాలంబనము లేక సాహసింపనో, యా జీవనాధారమగు ప్రార్థన నా కానంద ప్రదమే! రాజ్యాంగమున నిస్పృహ నాకెదురై తేజీచూచినను, నేనెన్నడు శాంతిని గోల్పోవలేదు. అదినాకు ప్రార్థనవలన సమకూడినది. నేను పండితుడనుగాను, ప్రార్థనాశీలుడ” నని బాపూజీ ప్రార్థననుగూర్చి తన యాశయము నెఱుకపఱచెను.

ఆప్రకార మాయన కడపటిజీవితమంతయు ప్రార్థనాసమావేశముల జరుపుచు, అఖండ రామనామ సంస్కరణము కావించి ధన్యుడాయెను. ఆ సమావేశములలో హిందూ, మహమ్మదీయ, క్రైస్తవ, జైన, సిక్కు- ప్రభృతి మతములలోని ప్రార్థనాగీతములఁ జదివించి, యమందానంద మందెడివాఁడు బాపూజీ. భాగతీయసంస్కృతి వానియన్నిటి సమ్మేళనముచే సంపూర్ణమైనదని యాయన బలీయమగువిశ్వాసము. ఈవిషయమునఁ బెక్కురు అల్పచిత్తులైన దురభిమానులు మహాత్ముని ప్రతిఘటించిరి. భగవానుని 'ఈశ్వరా!' యనుటతోడనే సంతృప్తిచెందక 'ఖుదా' 'యహోవా' యను నామాంతరములతోడను హృదయపూర్వకముగ సంస్కరించు సర్వమత వాహినీ సంగమకారణజన్ముడైన బాపూజీఘనత కింతమాత్రముచే కొఱత కల్గునా?

ఇది యట్లుండ, భారతదేశము విభక్తమైన నాటనుండి పాకీస్థానమున హిందువులు, సిక్కులు పెక్కుకడగండ్ల పాలై తమ ప్రాణ ధన మానములను దుండగిండ్రిచే గోల్పోయిరి. వారుదిక్కులేనివారై, బ్రతికియుండిన బలుసాకు నేరుక తినవచ్చునని గుంపులుగుంపులుగా భారతభూమికి జేర నారంభించిరి. బాపూజీ యీ దీనావస్థను బరికించెను. కాని ప్రతీకార మాయన స్వభావమునకే విరుద్ధము. కావున మహమ్మదీయత

దులు పాకిస్థాన్ వదలి రారాదని, యచట నేయుండి యాత్మసహ
ర్పణము గావించుకొనవలసినదిగా నాయన యదోర్భిధ. అదియును
గాక ప్రతీకారభావముతో హిందూభాగములోని మహమ్మ
దీయులను హిందువు లేమాత్రము హిందూరాదనికూడ ఆయన
హెచ్చరించుచు నే యుండెను. రాజకీయములకును, మతమునకు
నెట్టిసంబంధము లేదని, పాకిస్థాన్ మతసంబంధమైనరాజ్యమైనను
భారతదేశ మట్టిదిగాకుండ నుండవలయుననియు బాపూజీ
యొక్కయు, ఆతని శిష్యుకోటియొక్కయుద్యుధతరాభిప్రాయము.

పాకిస్థానమునలె మతప్రాతిపదికముపై హిందూస్థానము
ను స్థాపింపవలయునని, అందులకై అడ్డుగానున్న హిందూమత
ద్రోహులను దెగటార్చవలయునని తీవ్రతమాభిప్రాయములు
గల ప్రత్యేకరాజకీయపక్షమొకటి భారతదేశమునఁ గలదు.
వారు బాపూజీనిఁ బొట్టఁబెట్టుకొనుటకు సమయమునకై వేచి
యుండిరి.

ఒకనాడు మహాత్ముడు ఢిల్లీలో ప్రార్థనాసమావేశ
మున నుపన్యసించుచుండ 'మదనలాల్' అనునొక యున్నాది
ఆయనపై నొకచేతిబాంబును విసరెను. అది విధివశమునఁ దప్పి
పోయినది. దుండగీడును ప్రభుత్వముచేఁ బట్టుపడెను. కాని
యాతనిని శిక్షింప మహాత్ముడేయకొనలేదు. చిఱునవ్వుదొంతర
లతో వాని తప్పిదమును కరుణామయుడగు బాపూజీ క్షమిం

చేను. అది యానాటితో సంతరించినదికాదు. ఆనాఁ డంతురించిన విషబీజము లేజిగుళ్ల నచిరకాలముననే తాల్చినది. దీని నెవ్వరు గుర్తింపకుండుట మిక్కిలికోచనీయము.

అది 1948 జనవరి 30 తేది శుక్రవారము. ఢిల్లీనగరమున బిల్లాభవన ప్రాంగణమున నేర్పఱువబడిన ప్రత్యేకప్రార్థనా సభకు బాపూజీ కొలఁదినిముసములాలస్యముగ నెడలెను. ఆయన సభావేదిక నెక్కుచుండ, సుమారు ముప్పదియై దేండ్ల యునకుఁడ నృతప్రణామఁడాయెను. బాపూజీ ప్రతిప్రణామముగావించెను. అంతనాశఁడు, “తమరీనాఁడేలోకో కొలఁదినిమిషము లాలస్యముగ వచ్చుచున్నట్లున్నది”యని ప్రేనుపురస్సరముగఁ బల్కరించెను. “అవును” అని బాపూజీ ముందహాసముతో ప్రత్యుత్తర మొసఁగెను. అంత నాయునకుఁడు మహాశ్చని పాదారవిందముల సతిభక్తితో స్పృశించుటకా యనునట్లు వినఁముఁడై చేతుపాకి దీసి బాపూజీగుండెమీఁదను, పొట్టమీఁదను నాలుగుగుండ్లు ప్రేల్చెను. “హా రామా! హా రామా”యని బాపూజీ నేలవ్రాలెను. ఆయనను మనుమరాండ్రు లేవతీసికూర్చుండఁబెట్టిరి. రక్తధారలు ఓడికలుగట్టెను. ప్రార్థనాసక్తులై తనరాకకు నిరీక్షించుచున్న ప్రజానీకమునకు తుదిసారి బాపూజీ ప్రణమిల్లెను. అప్పటికే ఆయనకు మాటాడుకొని గతించినది. ఇంత ఘోరకలి అయిదు గంటల పన్నెండు నిమిషములకు జరిగినది. వెంటనే బాపూజీ

బిడ్డాభవనమునకుఁ చేర్పఁబడెను. మఱి కొలఁదికాలమునకే
 “బాపూజీ యింకలేడు” అను నార్తారావము నలుమూలల
 చెలరేఁగెను. ఆకాశవాణి గద్గదస్వరమున నీ వార్త బగతీశుల
 మున కెఱిగించెను.

మహాత్మా! ఆనాఁ డనాగరకుడగు మానవుడు ఏను
 క్రీస్తును సిలువఁగొట్టెను. ఈనాఁడు నాగరకుడనని విట్టివీఁగు
 మానవుడు నిను తుపాకిగుండ్లకు బలిచేసెను. అయిన నేమి?
 బాపూజీ! నీవు ధన్యజీవి! సత్యాశింసల నాచరణమున సర్వ
 మానవులకు ప్రబోధించిన యుగపురుషుడవు!! కడకు నీ యాత్మ
 బలిదానము మూలమునను సర్వప్రపంచమున కాత్మోన్నతిని
 గలిగించిన పురుషోత్తముడవు!! ఏ పవిత్ర రామనామమును
 నీయుచ్చాస నిశ్వాసములు గావించుకొంటివో అద్దాని నేవిడు
 వక “అంత్య కాలమునందు నన్నేస్మరించుచు దేహమునెవఁడు
 వీడుచున్నాఁడో వాఁడు నాస్వరూపమును పొందుచున్నాఁడు”డను
 గీతావాక్యము ననుసరించి నీవు సత్యస్వరూపుడగు పరమాత్మ
 యందు లేనమైతివి.

“పరమదరిద్రులును తమదిగా దేశమును భావించుకొనఁ
 జాలునట్టియు, ధాని నిర్మాణమునకై వారి పలుకుబడికూడ
 చెల్లునట్టియు, ఉచ్చసీచవిభాగములు లేనట్టియు, అన్నిఁకుల
 మతములవారును పూర్ణసామరస్యమున జీవింపఁ జాలునట్టియు,
 అస్పృశ్యతాపీడ, మద్యపానములు లేనట్టియు, ఏ భారత

ప్రాభవమును సాధించుటకై యహారహమును కృషిసల్పితివో, ఆదిన్యభారతమును, ఆభూతలస్వర్గమును, ఆ‘రామరాజ్యము’ను నూట యిరువదియైదు సంవత్సరములు జీవించి సాధించెదనని తలంచితిమి, కడకు మమ్ములను నట్టేట ముంచితివా? ఇంక మా కేసుగడ యెవరు?”

౨

బాపూజీ చరమదర్శనార్థమై ప్రజలు తంహోపతండములుగ బిల్లాభవనము చుట్టుముట్టిరి. ఆయన దేహమున పాదములు మొదలు పొత్తికడుపువఱకు స్వచ్ఛమగుఖద్దరు వస్త్రము గప్పబడినది. హంతయగు ‘గోడ్సే’ రివాల్వరు గుండ్లు కావించిన గాయము లందఱకుఁ గనిపించుచున్నవి. ఆయనముఖారవిందము కాంతి తఱుంగనిదై ప్రార్థనానిమగ్నమైనట్లున్నది. మెడలో నొక ఖద్దరుమాల, శిరమున సాంబ్రాణిధూపము వేయఁబడినది. ఆయనబిడ్డలు, వారసులు నిశ్చేష్టులై శిలాప్రతిమలవలె వంచిన తలలనెత్తఁజాలక ప్రక్కనిలువఁబడిరి. వా రేదో యింకను తమ బాపూజీతో నుంతనము చేయుచున్నాడు కాఁబోలును. సమస్త ప్రజలప దర్శనముకలుగుగట్లు బాపూజీ మృతదేహము బిల్లాభవనముపై నెత్తయిన వేదికమీఁద నుంచఁబడెను.

ఎంతకాల మీశోకము!! ఎంతకాల మీనిశ్చేష్టత!!
బాపూజీ దిన్యప్రబోధ మొకపరి నాయకుల యంతరాత్మల

జాగరిత మొనర్చినది. నెహ్రూ తన హృదయదౌర్బల్యమును విడనాడి కర్తవ్యమును నిర్వహింప ముందంజవేసెను. పాపన యమునానదీతీరమున 'రాజఘాట్' బాపూజీ దహనసంస్కారముల కుచితమైనదని అతఁడు నిర్ణయించెను.

మఱునాఁ డుదయము పూవుల తేరుపై బాపూజీ కడలి పోయెను. ఢిల్లీ ప్రజలు, ఆబాలగోపాలము శృణానవాటికకుఁ బాదచాదులై వెడలిరి. తమప్రియజనకుని, ప్రియబాంధవుని, ప్రియనాయకునిఁ గోల్పోయి, పెన్నిధిని గోల్పోయిన పేదలై 'బాపూ బాపూ' యని వెక్కిరివెక్కియేడ్చిరి. జనసముద్రము, సప్తమహాసముద్రము లొకచోఁ జేరి కడలి నచ్చుచున్నట్లుండెను. వివిధ దేశముల రాయబారులు మహాత్ముని గౌరవపురస్కరముగా పుష్పమాలాలంకృతునిఁ గావించిరి. ప్రజావాహిని పూలనృప్తిని గురిపించినది. ఊరేగింపు గమ్యస్థానము చేరినది. శోకరస పరమావధి నతిక్రమించిన యీ విషాదతమదృశ్యమును సర్వ భారతము, కాదుకాదు, సమస్తవిశ్వ మొక్కసారి చూడఁగల్గిన ధన్యతఁగాంచెడిది.

ఒకప్రక్క భగవద్గీతాపారాయణము జరుగుచున్నది. వేఱొకప్రక్క రఘుపతి రాఘవ రామభజన మిచ్చుచుట్టు చున్నది. బాపూజీ యమునానదీ పవిత్రతోయముల స్నాన మాడి, అలనాఁడంపశయ్య నలంకరించిన బ్రహ్మచర్యదీక్షాజిత

మన్మథుడగు భీష్మాచార్యునివలె చిత్తిపై శయనించి యగ్నిహోత్రున కాకల కావలతుండాయెను. బాపూజీపుత్రుడు దేవదాసు గాంధీ అంత్యక్రియలు గావించెను.

కరుణాసముద్రుడగు లోకపిత హత్యగావింపబడిన వార్త, ప్రపంచము నమ్మునో లేదో యగు శంకతోనా యను నట్లు ఆకాశవాణి తిరిగి తిరిగి యావృత్తమొనర్చెను. విశ్వపతాక లన్నియు తలలువంచి యశ్రుతర్పణము గావించినవి. ప్రపంచ ప్రముఖులు యుగపురుషుని యస్తమయమునకు తమతమ సంతాపములను వెలిపుచ్చిరి.

ప్రపంచ ప్రముఖులకేకాదు, బాపూజీ మరణవార్త ఆబాలగోపాలమునకు, ఖండఖండంతరముల, మాటుమూల గ్రామములలో నివసించువారికిఁగూడ నెంతవెతను గలిగించినదో పరికింపుడు. ప్రఖ్యాత అమెరికన్ రచయిత్రి పెర్లుబక్ కుమారుడు బాపూజీ పరమపదించినట్లు విని యతిదుఃఖితుడై, “శుపాకులనుజేయుట నెవ్వరును కనిపెట్టకున్న నెంతబాగుండెడిది”యని యనెనట. ఆహా!! ఎంతవిశిష్టమగు భావన!!

బాపూజీ చితాభస్మము సర్వజగతీ తీర్థముల నిష్కజ్జన మొనరింపబడెను. ఇకలేదు, బాపూజీ మనకడ నికలేడు!! కాని యా నాహోస్మిని యాత్మజ్యోతి మాత్ర మాటని జీన

జ్యోతియై ధర్మపథమున ధవళదీప్తుల నెలాద్భుతమేయున్నది.
 “నా జీవితమే నా జీవితసందేశ” మని బాపూజీ పేర్కొనినట్లు
 మన మాయన యువదేశములకు సజీవమూర్తులము కాఁగల్గి
 నవుడు, ఆయన ప్రాదుర్భావ మన్వర్థమని తలంపవచ్చును.

ఓ సుహృత్మా!! మేము నీ సంతతివారము. నీ శిష్యులము.
 నీవు కలలుగన్న భారతదేశ పరిరక్షకులము. భారతదేశవిధి
 నిర్ణేతలము. మేము నీ యదుగుజాడల నడచుకొఁగల శక్తిసామ
 ర్థ్యముల మాకుఁబ్రసాదింపుము.

ఓ తండ్రీ!! నీ కివే మా జోహారులు!

ఓం సహనావవతు!

సహనౌ భునక్తు!!

సహవీర్యం కరవావహై!!!

తేజస్వినావధీతమస్తు మావిద్విషావహై!!!!

ఓం శాంతి శాంతి శాంతి: